
స సత్తా 
సో 


ముఖ్యమంత్రి 
_ ఆంధ్రప్రదేశ్‌ 


సందేశం 


(వవంచవ్యావ్తంగా ఉన్న తెలుగువారిని ఒక్క వేదికపైకి 
తీసుకువచ్చేందుకు, తెలుగు ప్రభలను దశదిశలా వ్యాపింపజేసేందుకు రాష్ట్ర 
ప్రభుత్వం డిశంబరు 27 నుంచి 29 వరకు ఏడుకొండలవాడి ఆవాసమైన 
తిరుపతి పుణ్యక్షేత్రంలో అత్యున్నత స్థాయిలో తెలుగు మహాసభలను ఏర్పాటు 
చేసింది. రాష్ట్రంలోనూ, దేశంలోనూ, ఇతర దేశాల్లోనూ ఉన్న తెలుగువారందరూ 
పరస్పరం భావ వినిమయం చేసుకోవడానికీ, తెలుగువారు తమ గత చరిత్రను 
సంస్మరించుకొంటూ, ఉత్కష్టమైన భవిష్యత్తును నిర్మించుకోవడానికీ ఈ 
మహాసభలు ఎంతోగానో దోహదం చేస్తాయని మేము విశ్వసిస్తున్నాం. 

తొలి ప్రపంచ తెలుగు మహాసభలు జరిగి 37 సంవత్సరాలు గడిచాయి. 
అయితే ఇంతవరకూ ఏ రాష్ట్ర ప్రభుత్వమూ ప్రపంచ సభలను నిర్వహించదానికి 
చొరవ చూపలేదు. మా ప్రభుత్వం అధికారంలోకి వచ్చిన నాటి నుంచీ 
ప్రజాజీవితాల్ని ఎలా మెరుగుపరచాలీ తెలుగు వారి వైభవాన్ని ఎలా పరిరక్షించాలి 
అనే దృష్టితో పనులు చేపడుతోంది. తెలుగువారి నిర్వహణ సామర్ధ్యాన్ని ఇటీవల 
జరిగిన జీవవైవిధ్యసదస్సులో కూడ ప్రభుత్వం నిరూపించింది. ఈ నేపథ్యంలో 
ప్రపంచ తెలుగు మహాసభలను నిర్వహించడానికి సమాయత్తమైంది. 

ఇటీవలి కాలంలో ప్రపంచవాప్తంగా ఎన్నో రాజకీయ, సామాజిక, 
సాంస్కృతిక పరిణామాలు సంభవించాయి. వీటి నేపథ్యంలో బహుభాషా దేశమైన 
మన భారతదేశంలో తెలుగు భాష, సాహిత్యం, చరిత్ర, సంస్కృతి, కళలు మొడలైన 


విషయాల్లో జరిగిన కృషి గురించి, జరగవలసిన కృషి గురించి మనం 
చర్చించవలసింది ఎంతో ఉంది. ప్రపంచీకరణ నేపథ్యంలో మన తెలుగు భాష 
ఉనికిని కోల్పోకుండా పరిరక్షించేందుకు, తెలుగు బెన్నత్యాన్ని పలుదిశలా 
చాటేందుకు రాష్ట్ర ప్రభుత్వం కృత నిశ్చయంతో ఉంది. నిత్యం ప్రజల హితం 
కోరి, ప్రజల అభీష్టాలను నెరవేర్చేందుకు, తెలుగు జాతి దేశవిదేశాల్లో తలెత్తుకు 
తిరిగేలా చేసేందుకు అవిరళ కృషి చేస్తున్న మా ప్రభుత్వం, తెలుగు తేజం 
కాంతులు వెదజల్లేలా ఈ మహోజ్వలమైన సభల నిర్వహణకు సమాయత్తమైంది. 
ఈ సభలలో సదస్సులు, తెలుగువారి కళా ప్రదర్శనలు, చేతివృత్తుల ప్రదర్శనలు, 
లలితకళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల సమావేశాలు 
మొదలైన ఎన్నో అంశాలతో పాటు, పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘు[గ్రంథాల ప్రచురణ జరుగుతున్నది. 

ఎంతో ప్రతిష్టాత్మకంగా నిర్వహిస్తున్న ఈ సమావేశాల సందర్భంగా 
ప్రచురించే లఘు[గ్రంథాలు పాఠకుల ఆదరణ పొందగలవని ఆశిస్తున్నాము. 


తంలల్‌ డ్డి 


(యన్‌. కిరణ్‌ కుమార్‌ రెడ్డి) 


సి, దామోదర రాజనరసింహ 





ఉపముఖ్యమంత్రి 
ఆంధ్రప్రదేశ్‌ 


అభినందన 

ఏ దేశమేగినా, ఎందుకాలిడినా 

పొగడరా నీతల్లి భూమి భారతిని 

నిలపరా నీజాతి నిండు గౌరవము 
అన్న మహాకవి రాయప్రోలు వాక్కులు ప్రపంచవ్యాప్తంగా ఉన్న తెలుగువారు 
నిత్యం స్మరించుకోతగినవి. దేశంలోని అన్ని రాష్ట్రాలలోనూ, ప్రపంచంలోని అన్ని 
దేశాలలోనూ తెలుగు ప్రజలు తమ ప్రతిభా పాటవాలను నిరూపించుకుంటూ 
ప్రశంసలు పొందుతున్న ఈ సమయంలో నాల్గవ ప్రపంచ తెలుగు మహాసభలు 
ప్రపంచ ఆధ్యాత్మిక క్షేత్రమైన తిరుపతిలో మన రాష్ట్ర ప్రభుత్వం నిర్వహిస్తున్నది. 
ఇది తెలుగు భాషాభిమానులకూ, కళా సాంస్కృతిక రంగాలలో కృషి చేస్తున్నవారికీ 
ఒక పండగ. 


ప్రపంచీకరణ నేపథ్యంలో మాతృభాషలను, మాతృసంస్కృతిని 
పరిరక్షించుకోవడం మనందరి బాధ్యత. ఈ సందర్భంలో తెలుగు భాషు జాతి 
వికాసం కోసం నిరంతరంగా కృషిచేస్తున్న ఆంధ్రప్రదేశ్‌ రాష్ట్ర తెలుగు భాషా 
సంస్థ అయిన తెలుగు అఆకాడమికి 150 లఘు[గ్రంథాలను(మోనోగ్రాఫ్‌లను) 
రాయించి పుస్తకాలుగా తెచ్చే అవకాశం కల్పించాం. తెలుగు భాష్క సంస్కృతి, 
చరిత్ర, నంప్రదాయాలు, తెలుగుభాషోద్యమాలు, సాపాత్యకారులు, 
సంఘసంస్కర్తలు, కథ, నవల, వ్యాసం, కవిత్వం లాంటి వివిధ సాహిత్య 
ప్రక్రియలు, ఛందస్సు, ప్రకృతివైద్యం, ప్రాచీన ఆధునిక సాహిత్య సాంస్కృతిక 
విషయా లన్నింటిపై, సాహిత్యచరిత్రలపై పుస్తకాలు రాయించి ముద్రిస్తున్న తెలుగు 
అకాడమిని అభినందిస్తున్నాను. కొద్ది సమయంలో పుస్తకాలు రాయించి 
ముద్రించడం అనేది ఓయజ్జ్ఞంగా భావించి చేస్తేనే తప్ప ఈ పని పూర్తి కాదు, ఆ 
పనిని తెలుగు అకాడమి విజయవంతంగా నిర్వహిస్తున్నది. 


ఇప్పుడు నిర్వహిస్తున్న ప్రపంచ తెలుగు మహాసభలు, ఈ సందర్భంగా 
ప్రచురిస్తున్న పుస్తకాలు మన భాషను, జాతిని, సంస్కృతిని, చరిత్రను సమున్నతంగా 
నిలబెట్టే యజ్ఞంలో, తెలుగు భాషా పరిరక్షణలో ఎంతో ఉపయోగపడతాయని 
ఆశిస్తున్నాను. తెలుగు భాష పరిరక్షణకోసం, బెన్నత్యం కోసం ప్రభుత్వం 
తీసుకుంటున్న చర్యల్లో భాగంగా జరుగుతున్న ఈ ప్రపంచ తెలుగు మహాసభలను 
ఆహ్వానిస్తూ, ఇన్ని పుస్తకాలు ముద్రిస్తున్న తెలుగు అకాడమి సంచాలకులకు, 
రచయితలకు మరియు అకాడమి సిబ్బందికి అభినందనలు తెలుపుతూ 
ప్రపంచంలో ఉన్న 18 కోట్ల మంది తెలుగు ప్రజల అభ్యున్నతి కోరుతూ... 
మరోసారి అందరికీ నాహృదయ్‌ పూర్వక శుభాకాంక్షలు తెలుపుతున్నాను. 


“తల్లి నుడికంటె పరమామృతంబుకలదె” 

ప్రస్తావన 


తెలుగువారు తెలుగు నేలపై 37 ఏళ్ళ విరామం తరవాత చేసుకుంటున్న 

పండుగ (ప్రపంచ తెలుగు మహాసభలు, మన సంస్కృతిని నలుదిశలా 

వ్యాపింపజేస్తున్న తెలుగు వారందరూ ఒక్కచోట చేరి, తెలుగు దనాన్ని 

పంచుకునేందుకు, తెలుగు పరిమళాలు వెదజల్లేందుకు ఉద్దేశించిన సన్నివేశం 

ప్రపంచ తెలుగు మహాసభలు, తెలుగు వారి సంస్కృతి బహుముఖీయమైంది. 

_ అందులో భాష, సాహిత్యం, చరిత్ర, లలితకళలు, జానపద, గిరిజన విజ్ఞానం 

వంటి ఎన్నో అంశాలున్నాయి. వీటన్నిటి గురించి విశ్లేషించుకొని, వాటిని 

పరిరక్షించడం, పోషించడం, పరివ్యాప్తి చేయడం ప్రభుత్వం తన విద్యుక్త ధర్మంగా 
భావిస్తున్నది. గ 


ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ 
తెలుగు మహాసభల” నిర్వహణకు ప్రభుత్వం నడుము కట్టింది. అతి తక్కువ 
వ్యవధిలో అత్యంత సమున్నత స్థాయిలో తలపెట్టిన ఈ మహాసభలకు దేశ 
విదేశాల నుంచి తెలుగువారు స్వాగతం పలుకుతున్నారు. అత్యధిక సంఖ్యలో 
ఈ సభిల్లో పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ 
చేసేందుకు ఈ సభల సందర్భంగా సదస్సులు, లఘు(గ్రంథాల ప్రచురణ, ప్రత్యేక 
సంచికల పునశ్చరణ, వివిధ అంశాల్లో ప్రదర్శనలు, సాంస్కృతిక కార్యశ్రమాంా 
ఏర్పాటు చేయడం జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి, అయితే కాలంతో 
పాటు అభివృద్ధి పథంలో నడుస్తున్న తెలుగువారు ఎప్పటికప్పుడు తమ 
సంస్కృతిలోకి కొత్త నీరును ఆహ్వానించడం సహజం. ఈ “పాతకొత్తల మేలు 
కలయికే”ఒక జాతిని నిత్యచైతన్యంతో నింపుతుంది. ఈ విధంగా కొత్త దనాన్ని 
ఆహ్వానిస్తూనే, మన గతవైభవాన్ని విస్మరించకుండా కాపాడుకోవలసిన బాధ్యత 
మన మీద ఉంది. ఇవన్నీ ఈ ప్రపంచ తెలుగు మహాసభల్లో చర్చకు రానున్నాయి. 
అందరం కలిసి, తెలుగుదనాన్ని పరిరక్షించుకునే ప్రయత్నం చేయవలసిన తరుణం 
ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి 
పౌరజీవనం తదితర అంశాలపై లఘు[గ్రంథాలను నిష్షాతుల చేత రచింపజేసి 
ప్రచురించే గురుతర బాధ్యతను పొట్టి శ్రీరాములు తెలుగు విశ్వవిద్యాలయం, 
తెలుగు అకాడమి, రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు 
కలకాలం ఉపయోగించుకునే విధంగా ఈ పుస్తక ప్రచురణ జరుగుతోంది. 
వీటిని పాఠకులు, తెలుగు భాషాభిమానులు, పండితులు ఆదరిస్తారని 
విశ్వసిస్తున్నాను. 


సః పవత ముతాకే.. 


వట్టి వసంతకుమార్‌ 


భూమిక 


1968లో ప్రభుత్వం అప్పటి విద్యాశాఖమంత్రి మాన్యశ్రీ పి.వి. 
నరసింహారావు గారు తొలి అధ్యక్షులుగా స్థాపించిన తెలుగు అకాడమి తెలుగు 
భాషా వికాసం కోసం చేస్తున్న కృషి అపరిమితం. పాఠ్యపుస్తకాలు, పోటీ పరీక్షల 
పుస్తకాలు, మోనోగ్రాఫ్‌లు, నిఘంటువులు, మాండలిక పదకోశాలతో పాటు 
భాష్క సాహిత్యం, సంస్కృతికి సంబంధించిన అనేక పుస్తకాలు ప్రచురిస్తూ 
తెలుగుభాషకోసం అకాడమి చేస్తున్న సేవలు అద్వితీయం. తెలుగు భాష, జాతి, 
సంస్కృతి (ప్రేమికుడయిన మాన్యశ్రీ సి. దామోదర రాజనరసింహ గారు 
అధ్యక్షులుగా తెలుగు అకాడమి తన పరిధిని మరింత విస్తరించుకొని తెలుగు 
భాషలో శాశ్వతంగా మిగిలిపోగల అనేక పుస్తకాలను తీసుకువస్తున్నది. మహాకవి 
గుర్రం జాషువా పరిశోధన కేంద్రం నెలకొల్పి తద్వారా ప్రతి ఏటా 
సాహిత్యరంగంలో విశిష్టసేవ చేసిన ముగ్గురిని ఎంపిక చేసి ఒక్కొక్కరికి రెండు 
లక్షల రూపాయల చొప్పున నగదు పురస్కారాలు ఇవ్వడం సాహిత్యవేత్తలకు, 
తెలుగు భాషకు చేస్తున్న సేవకు నిదర్శనం. తెలుగు వారి చరిత్రలోనే ఇది 
ప్రథమం. అకాఢమి ప్రచురించే పుస్తకాలతో పాటు ఇటీవలి కాలంలో గురజాడ 
సాహిత్యసర్వస్వం, జాషువా పరిశోధన కేంద్రం తరఫున పుస్తకాలు ప్రచురించింది. 
తన 45 సంవత్సరాల చరిత్రలో దాదాపు 3500 శీర్షికలతో వివిధ గ్రంథాలను 
ప్రచురించి భారతదేశంలోని అకాడమిలన్నింటిలో తెలుగు అకాడమి అగ్రస్థానంలో 
నిలబడటం తెలుగు వారి కృషికి గర్వకారణం. రాష్ట్రవ్యాప్తంగా సదస్సులు, సభలు, 
చర్చాగోష్టులు నిర్వహించడంతో పాటు ఇటీవల జాషువా జయంతి సందర్భంగా 
“శతకవితావసంతం” నిర్వహించి రాష్ట్రవ్యాప్తంగా కవితాచైతన్యానికి, కవులకు 
'్రోత్సాహాన్నిచ్చింది తెలుగు అకాడమి. 


| "2012 డిశంబర్‌ 27, 28,29 తేదీల్లో తిరుపతిలో జరగనున్న నాలుగవ 
ప్రపంచ తెలుగు మహాసభల సందర్భంగా ప్రభుత్వం అకాడమి పై ఉన్న నమ్మకంతో 
150లఘు (గ్రంధాలను (మోనోగ్రాఫ్‌లను)రాయించి ప్రచురించే బాధ్యతను 
అప్పగించింది. తెలుగు భాషు సాహిత్యం, చరిత్ర, సామాజిక శాస్త్రాలు, విజ్ఞాన 
శాస్త్రాలు, జాతి, సంస్కృతి ఒక్కటేమిటి తెలుగుకు సంబంధించిన వివిధ అంశాలను 
తీసుకొని పుస్తకాలు రాయించడం జరిగింది. తెలుగు భాషా, సాహిత్యాలలో లబ్ధి 
“ప్రతిష్టులైనవారితో పాటు ఆయారంగాల్లో నిపుణులైన వాళ్ళతో ప్తస్తకాలు తయారు 


చేయించి ్రచురిస్తున్నాం. తెలుగు భాషను, సాహిత్య సంస్కృతులను, సమస్త 
విషయాలను సమున్నతంగా నిలబెట్టగలమన్న నమ్మకంతోనే ఈ కృషి చేస్తున్నాం. 
తెలుగు సాహిత్యంలో అనర్హరత్నాలనదగిన, జాతి సంపదనదగిన పుస్తకాలను 
ప్రచురించే ఈ సువర్ణ అవకాశం మాకు కల్పించదమేగాక ఆర్థిక వనరులను 
అందించి ప్రోత్సహించిన ఆంధ్రప్రదేశ్‌ ప్రభుత్వం వారికి, సాంస్కృతిక శాఖ, 
సాంస్కృతికమండలివారికి కృతజ్ఞతలు. ఆంధ్రప్రదేశ్‌ ముఖ్యమంత్రి మాన్యశ్రీ 
యన్‌. కిరణ్‌ కుమార్‌ రెడ్డి గారికి ఉపముఖ్యమంత్రి, ఉన్నత విద్యాశాఖా మంత్రి 
తెలుగు అకాడమి అధ్యక్షులు మాన్యశ్రీ దామోదర రాజనరసింహ గారికి; 
సాంస్కృతిక శాఖామాత్యులు మాన్యశ్రీ వట్టి వసంతకుమార్‌ గారికి. 
కృతజ్ఞతాభివందనాలు. 

4వ ప్రపంచ తెలుగు మహాసభల నిర్వహణకుగాను ప్రభుత్వం 
నియమించిన ఉన్నతస్థాయి సంఘం సభ్యులు : . 


శ్రీ ఆర్‌. వి. రమణమూర్తి, అధ్యక్షులు, సాంస్కృతిక మండలి 
శ్రీ మండలి బుద్ధప్రసాద్‌, రాష్ట్ర అధికారభాషా సంఘం అధ్యక్షులు 
దా. జె. బాపురెడ్డి, ఐ.ఎ.ఎస్‌.,(6) 

కె.వి. రమణాచారి, ఐఎ.ఎస్‌..(0) సాంస్కృతిక శాఖ, సలహాదారులు 


వి. భాస్కర్‌, ఐ.ఎ.ఎస్‌. ముఖ్య కార్యదర్శి, ఆర్థిక శాఖ, ఆం.ప్ర.. 


(ఇ (రూ (ూ 


ఎల్‌. వి. సుబ్రహ్మణ్యం, ఐ.ఎ.ఎస్‌. కార్యనిర్వహణాధికారి, తిరుమల తిరుపతి దేవస్థానం 
శ్రీమతి చిత్రా రామచంద్రన్‌, ఐ.ఎ.ఎస్‌., ముఖ్య కార్యదర్శి, రెవెన్యూ శాఖ (దేవదాయ) 
ఆచార్య ఎల్లూరి శివారెడ్డి, ఉపాధ్యక్షులు, పొట్టి శ్రీరాములు తెలుగు విశ్వవిద్యాలయం 
శ్రీ జి. బలరామయ్య, ఐ.ఎ.ఎస్‌. ప్రభుత్వ కార్యదర్శి, సాంస్కృతిక శాఖ 

శ్రీ జి. ఎన్‌. రావు, ఐ.ఎ.ఎస్‌.(6) ప్రత్యేకాధికారి, శిల్పారామం 

ఆచార్య కె. యాదగిరి, సంచాలకులు, తెలుగు అకాడమి 


డా. రాళ్లబండి కవితా ప్రసాద్‌, సంచాలకులు, సాంస్కృతిక శాఖ 


ప్రపంచ తెలుగు మహాసభల రూపకల్పనతో పాటు లఘు[గ్రంథాల 
తయారీలో తమ సహాయ సహకారాలు అందించినందుకు ఈ కమిటీ వారికి 
ధన్యవాదాలు తెలుపుతున్నాం. 
శవ ప్రపంచ తెలుగు మహాసభల సందర్భంగా ప్రచురిస్తున్న ఈ 
_మోనోగ్రాఫ్‌లను అత్యంత స్వల్ప వ్యవధిలో తయారుచేయించడం జరిగింది. ఈ 
(గ్రంథాల్లో ఏవైనా దోషాలు, పొరపాట్లు దొర్లినట్లు పాఠకులు గమనిస్తే 
సహృదయంతో వాటిని మా దృష్టికి తీసుకొని వస్తే మలి ముద్రణలో 
సవరించగలమని తెలియజేస్తున్నాం. 
త ధర్మమనుడు, తత్తమనుడు, యోగమనుడు 
ప్రాణిసాధింపగల సకలపరమార్ధములకు 
తల్లిభాషప్రధాన సూత్రంబయగుట 
భాషకంటె నవ్యులకు తపస్సులేదు 


ఆచార్య క. యాదగిరి 


సంచాలకులు 


తెలుగు అకాడమి సమన్వయ సంఘం 


ఆచార్య ౩3. యాదగిరి 
సంచ్చాలకులు 


డా॥ ఎం. మాణిక్యలక్ష్మి 


ఉపసంచాలకులు 
డా॥ ఎన్‌. యోగిబాబు 
డా॥ టి. అరవింద 
శ్రీ టి. రాజేందర్‌ కుమార్‌ 
శ్రీ ఎం. వెంకటేశం 


శ్రీమతి సి. శ్రీవిద్య 


డా! ఎం. శైలజ 
శ్రీమతి ఎస్‌.ఎ.టి. రాజ్యలక్ష్మి 
శ్రీమతి వి. అరుంధతి 


శ్రీ ఎస్‌. వేదవ్యాస్‌ 


“౫న ఈ (గ్రంథంలో వ్రచురితమైన విషయాలకు, వివరాలకు, అభ్యిపాయాలకు 


ఆయా రబయితల్తూరచయ్యతలే వాధ్భులు. 


ప్రవేశిక 


తిరుపతిలో డిసెంబర్‌ 27, 28, 29 తేదీల్లో జరుగబోతున్న ప్రపంచ 
తెలుగు మహాసభల సందర్భంగా తెలుగు సాహిత్యానికి చెందిన వివిధ అంశాల 
మీద మోనోగ్రాఫ్‌లను రాయిస్తున్నామని, మీరు 'తెలుగు నవలి మీద ఒక 
మోనోగ్రాఫ్‌ను రాసివ్వాలని తెలుగు అకాడమి డైరెక్టర్‌ ఆచార్య యాదగిరి గారు 
చెప్పారు. ఈ లఘు పుస్తకాన్ని రచించడానికి వారిచ్చిన సమయం నెలరోజులు 
మాత్రమే. తెలుగు నవలను గూర్చి నేను ఇదివరకు ఆయా సందర్భాల్లో చాలా 
వ్యాసాలు రాశాను కాబట్టి ఈ లఘు పుస్తకాన్ని వారు కోరిన సమయంలోనే 
రాసివ్వగలననే నమ్మకంతో వారికి రాస్తానని మాటిచ్చాను. 


ఈ లఘు పుస్తకం ప్రారంభంలో నవలా శిల్పానికి సంబంధించిన 
అంశాలను చర్చించాను. తర్వాతి భాగంలో తెలుగు నవలా సాహిత్యంలో 
గత 130 సంవత్సరాల్లో వెలువడిన ముఖ్యమైన నవలల్ని గూర్చి చెప్పాను. 
ఈ 130 సంవత్సరాల్లో దాదాపు 50 వేల నవలలు రచించబడి ఉంటాయని 
ఒక స్థూలమైన అంచనా. ఇన్ని నవలల్ని పేర్కొనడం అసాధ్యమైన విషయం. 
అందువల్ల కొన్ని ముఖ్య ధోరణులకు కారణమై, నవలా సాహిత్యం మీద 
గాఢమైన ప్రభావాన్ని కల్గించిన నవలల్ని మాత్రమే ఈ లఘు పుస్తకంలో 
పేర్ళొన్నాను. నా దృష్టికి రాని కొన్ని ముఖ్య నవలల్ని పేర్కొనకపోతే క్షంతవ్యన్ని. 


చారిత్రక, పౌరాణిక, జానపద, డిటిక్టెవ్‌ నవలల జోలికి నేను 
వెళ్ళలేదు. నా దృష్టిలో సాంఘిక నవలలే నిజమైన నవలలు. (చారిత్రక 
నవలల్ని గూర్చి రాసే బాధ్యతను వేరే వారికి అప్పగించినట్టు ఆచార్య యాదగిరి 
గారు చెప్పారు.) 


చాలా తక్కువ వ్యవధిలో ఈ లఘు పుస్తకాన్ని రచించే అవకాశం 
కల్గించినందుకు తెలుగు అకాడమి సంచాలకులు ఆచార్య యాదగిరి గార్మి 
కృతజ్ఞతల్ని తెలియజేస్తున్నాను. సకాలంలో ఈ పుస్తకాన్ని పూర్తి చెయ్యటానికి 
డీ.టి.పి. చేసివ్వటంలో సహకరించిన ప్రకాశానికి ధన్యవాదాలు. 


- అంపశయ్య నవీన్‌. 


విశ్వ నహత్తంలో నవల ఆవిర్భావం 
నవల - ప్రథానాంగాలు 

నవల - శిల్పరీతులు 

యేది తొలి తెలుగు నవల? 


తెలుగు నవల - యుగ విభజన 
ప్రారంభదశ : 1872-1900 
రెండవ దశ : 1900-1920 
మూడవ దశ : 1920-1942 


తెలుగు నవల : 1942-1960 ఆధునిక యుగం 


1960 నుండి నేటి వరకు 


10-16 


న 


శతం - 49 


50 - 65 


66- 80 


81-100 





విశ్వసాహిత్యంలో నవల ఆవిర్భావం 


సాహితీ ప్రక్రియల్లో బహుళ ప్రజాదరణ పొందిన ప్రక్రియ నవల. 
ఇతర సాహితీ ప్రక్రియలైన కవిత్వం, నాటకం, వ్యాసం, లేఖలు మొదలైన 
వాటినన్నిటిని తనలో ఇముడ్చుకోగల్లిన శక్తి నవలకున్నది. 
ఒకప్పుడు కావ్యాలు సాహిత్యంలో ఎంతటి ప్రాముఖ్యాన్ని సంతరించు 
కున్నాయో ఆధునిక యుగంలో నవల అంత ప్రాముఖ్యాన్ని సంతరించుకున్నది. 
15వ శతాబ్దంలో ముద్రణాయంత్రాన్ని కనుగొనడంతో పుస్తకాల ముద్రణ 
_ చాలా సులభతరమైపోయింది. అలాగే చదువుకున్న వాళ్ళ సంఖ్య కూడా 
గణనీయంగా పెరిగింది. కావ్యాలు పండితులకు మాత్రమే ఆస్వాదయోగ్యంగా 
ఉండేవి తప్ప సామాన్య పాఠకులకు అర్ధ్థమయ్యేవికావు. అందువల్ల ఆధునిక 
యుగంలో సామాన్య పాఠకులు సులభంగా చదువుకొని ఆనందించటానికొక 
నూతన ప్రక్రియ అవసరమయ్యింది. ఆ నూతన ప్రక్రియే నవల. 

కవిత్వం మీద వచనం చేసిన తిరుగుబాటే నవల ఆవిర్భావానికి 
కారణం అంటాడు వల్లంపాటి వెంకటసుబ్బయ్య. రాచరిక వ్యవస్థ 
అంతమైపోవడం, ప్రజాస్వామ్య ప్రభుత్వాలేర్చడటం లాంటి విప్లవాత్మక మార్పుల 
కారణంగానే నవల లాంటి ఒక నూతన 'ప్రక్రియ ఆవిర్భవించింది. 


2 తెలుగు నవల 
రాచరిక, జమిందారి, భూస్వామ్య సంస్కృతి శిధిలమైపోయిన తర్వాత 
మహాకావ్యాలనేవి అదృశ్యమైపోయాయి. 
యూరోపియన్‌ దేశాలలో ప్రాచీన (గ్రీకు రోమన్‌ సంస్కృతి అదృశ్యం 
"*వడంతో నూతన భావాలు వ్యాపించడం ప్రారంభమైంది. 15వ శతాబ్దంలో 
ప్రారంభమైన సాంస్కృతిక పునరుజ్జీవనం (ల02153ల0ల) తర్వాత ప్రజాస్వామ్య 
భావాలు ప్రజల్లో వృద్ధి చెందాయి. ప్రజాస్వామ్య భావాలు వ్యక్తి స్వాతంత్ర్యానికి 
పెద్దపీట వేశాయి. ప్రజాస్వామ్యభావాలు వృద్ధి చెందటానికి పారిశ్రామిక 
విప్లవం ఎంతగానో తోడ్పడింది. ఈ ఆర్ధిక, రాజకీయ మార్పులు సమాజంలో 
* మధ్యతరగతి అనే ఒక నూతన వర్గాన్ని సృష్టించాయి. ఇదివరకు ధనికులు, 
పేదవాళ్ళు అనే రెండు వర్గాలు మాత్రమే ఉండేవి. మధ్యతరగతి వర్గం త్వరలోనే 
ఒక బలమైన సామాజిక వర్గంగా మారి తన అవసరాలకు తగిన ఒక 
కళారూపం కోసం అన్వేషించటం మొదలెట్టింది. ఆ అన్వేషణ ఫలితమే నవల 
అని చెప్పాలి. 


ప్రాచీన, మధ్యయుగాల సాహిత్యంలో అభూతకల్పనలు, పౌరాణిక 
పాత్రలు, రాజుల రాణుల ప్రేమ పురాణాలు ఎక్కువగా ఉండేవి. ఇలాంటి 
అవాస్తవిక సాహిత్యానికి బదులుగా మధ్యతరగతి ప్రజలు సహజత్వంతో 
తమను తాము చూసుకోవడానికి అనువైన సాహిత్యం కావాలని కోరుకున్నారు. 
అలా రాజాస్థాన సాహిత్యంలోని. అవాస్తవిక పలాయనతత్వం మీద వాస్తవికత 
చేసిన తిరుగుబాటు నవల. ఆకాశపు వీధుల్లో హడావిడిగా వెళ్ళిపోతున్న 
ఆలోచనలను భూమార్గం పట్టించిన సాహిత్యప్రక్రియ నవల. మధ్యతరగతి 
బలీయమైన సామాజిక శక్తిగా రూపొందిన తర్వాత అక్షరాస్యత చాలా త్వరగా 
అభివృద్ధి చెందింది. ఈ పరిణామానికి ముద్రణాయంత్రం చాలా ఎక్కువగా 
దోహదం చేసింది. అక్షరాస్యత నగరాల నుండి గ్రామీణ ప్రాంతాలకు కూడా 
వ్యాపించింది. వీరిలో చాలామంది మొదటితరం అక్షరాస్యులు కాబట్టి వీరికి 
సంప్రదాయ పాండిత్యం లేదు. అందుచేత వీరు పాండిత్యం బరువు ఎక్కువైన 
ఆస్థాన సాహిత్యాన్ని కాక తమ ఆశలకు ఆశయాలకు అనువైన సాహిత్య 


విశ్వసాహిత్యంలో నవలా ఆవిర్భావం 


ప్రక్రియ కావాలని కోరుకున్నారు. ఆ కోరికలోంచి నవల ఉద్భవించింది” 
అంటాడు వల్లంపాటి వెంకట సుబ్బయ్య. (నవలాశిల్పం - పేజి 2,3) 
తెలుగులో నవల ఉదృ్భవించటానికి కూడా ఇంచుమించు పైన 
పేర్కాన్నవే కారణాలని చెప్పాలి. గమనించాల్సిన ఒక ముఖ్య విషయమేమిటంటే 
నవల అనే సాహిత్య ప్రక్రియను మనం యూరోపియన్‌ సాహిత్యం నుందే 
స్వీకరించామని అంగీకరించాలి. 


నవల ఆవిర్భావానికి ముండు తెలుగులో మహోజ్వలంగా వెలిగిన 
సాహిత్య ప్రక్రియ ప్రబంధం. ఇది విజయనగర సామ్రాజ్య కాలంలో. 
ముఖ్యంగా శ్రీకృష్ణదేవరాయల పరిపాలనా కాలంలో అత్యున్నత శిఖరాలను 
అందుకున్నది. అయితే ఈ ప్రబంధ సాహిత్యమంతా పండితులచేత పండితుల 
కొరకు సృష్టించ బడిందే అనడంలో సందేహం లేదు. మన కవులు ప్రబంధ 
రచనల్లో చేసినన్ని ప్రయోగాలు, పాండిత్య ప్రదర్శనలు మరే ఇతర భాషల్లోని 
కవులు కూడా చేసి ఉండరు. అయితే ప్రబంధ కవులు సమకాలీన సమస్యల 
చిత్రణల జోలికి పోలేదు. అభూతకల్పనలకు, శృంగార వర్ణనలకు, మాయలు, 
మంత్రాలకు, మానవాతీత శక్తులకు, అతిశయోక్తులకు అత్యధిక ప్రాముఖ్యం 
ఇచ్చారు. విజయనగర సామ్రాజ్యం పతనమయ్యాక కూడా ప్రబంధ సాహిత్యం 
కొనసాగింది. కానీ మరీ వెకిలిగా, అశ్లీలంగా తయారైంది. అంతేకాకుండా 
పాండిత్య ప్రకర్షణ చూపించుకోవడానికి రెండర్థాల, మూడర్జాల, నాలుగర్జాల 
కావ్యాలు వెలువడి సాహిత్యాన్ని సర్శస్‌ఫీట్ల స్థాయికి దిగజార్చారు. కవులు 
సామాజిక బాధ్యతను పూర్తిగా విస్మరించారు. చాలామంది -విమర్శకులు 
పేర్కొన్నట్టుగా జమీందారు కరుణిస్తే 'చంద్రరేఖా విలాసం” కరుణించకపోతే 
'చంద్రరేఖా విలాపం'గా తెలుగు" సాహిత్యం పతనమైపోయింది. 

ఇలాంటి వాతావరణంలో తెలుగు నవల ఆవిర్భవించింది. నవయుగ 
వైతాళికుడుగా పేరుగాంచిన కందుకూరి వీరేశలింగం పంతులు 1878లో 
రాజశేఖర చరిత్రము అనే నవలను రచించి “తెలుగులో వచన ప్రబంధమును 
నేనే చేసితిని” అని చెప్పుకున్నాడు. అయితే అంతకన్నా ముందే, అంటే 


శే గ తెలుగు నవల 


1872లో గోపాలకృష్ణమచెట్టి “శ్రీరంగరాజ చరిత్ర అనే నవలను రాశాడని, 
తెలుగులో మొదటి నవలను రచించిన గౌరవం ఆయనకే దక్కాలని విమర్శకులు 


నిరయించారు.. 
లు 


తెలుగులో నవల ఉద్భవించటానికి తెలుగు సమాజంలో సంభవించిన 
కొన్ని ఆర్ధిక మార్పులు కూడా కారణమంటాడు వల్లంపాటి వెంకటసుబ్బయ్య. 

ధవలేశ్వరం దగ్గర గోదావరి మీద ఆనకట్టను 1852లోనూ, కృష్ణానది 
మీద ఆనకట్టను 1855లోనూ నిర్మించారు. దీంతో ఇదివరకు బీడుభూములుగా 
వున్న భూములు నన్యశామల శ్ట్యేత్రాలుగా మారాయి. పొలాలు 
పోగొట్టుకోకుండా మిగుల్చుకున్న సామాన్య రైతులు, ఇతర భూస్వాములు 
చాలా తక్కువ కాలంలో సంపన్నులైపోయారు. రవాణా సౌకర్యాలు, విద్యా 
సౌకర్యాలు పెరిగాయి. పత్రికలు, ముద్రణా సౌకర్యాలు కూడా యేర్చడ్డాయి. 
ఇలా కోస్తా జిల్లాలోని పట్టణాలు, ముఖ్యంగా రాజమండ్రి లాంటి నగరాలు 
సాంస్కృతిక కేంద్రాలుగా మారాయి. ఇలా కోస్తా ప్రాంతం గణనీయమైన 
అభివృద్ధిని సాధించటంలో విద్యాభివృద్ధి బాగా విస్తరించింది. ఈ మార్పుల 
కారణంగా సామాన్య జనానికి అర్ధమయ్యే జనరంజకమైన సాహిత్య ప్రక్రియ 
అవసరం యేర్చడింది. ఈ పరిస్థితులే 19వ శతాబ్దంలో తెలుగు సాహిత్యానికి 
నవల లాంటి సాహిత్య ప్రక్రియ అవనరం యేర్చడి దానిని ఆంగ్య 
సాహిత్యంలోంచి స్వీకరించటం జరిగింది. . 

అసలు నవల అనే ప్రక్రియ ప్రపంచ సాహిత్యంలో ఎప్పుడు 
ఉద్భవించింది అనే విషయాన్ని కచ్చితంగా ఎవరూ చెప్పలేకపోతున్నారు. 

నవలా ప్రక్రియ ప్రప్రథమంగా జపాను సాహిత్యంలో ఉద్భవించిందన్న 
సిద్ధాంతమొకటి ఉందంటారు. కీ.శ. 1000 వ సంవత్సరంలో లేడీ మురసాకి 
రచించిన గెంజిగాథ (716 1216 0[౮లుఏ విశ్వ సాహిత్యంలో ప్రథమ నవల 
అని కొందరి అభిప్రాయం. ప్రేమకథను చిత్రించేదే నిజమైన నవల అని, ఆ 
దృష్టితో చూసినప్పుడు గెంజిగాతే ప్రప్రథమ నవల అని 'డేవిస్‌ సౌరత్‌” అనే. 


విశ్వసాహిత్యంలో నవలా ఆవిర్భావం క్‌ 


విమర్శకుడు భావించాదట అని మృణాళిని తన “*సాంఫిక నవల- 
కథనశిల్పం”లో చెప్పింది. 

వఢమంగా గెంజిగాడలోనే నవలాశిల్ప లక్షణాలు 
కనిపించాయంటారు. ఈ రచన 'గెంజి అనే పేరుగల యువకుడి చుట్టూ, 
ఇతర పాత్రల బాహ్యాంతర జీవితాలు రూపుదిద్దుకోవడం, ఆ యువకుడు 
కొంతకాలానికి మరణించినప్పటికీ అతని ప్రభావం తరువాతి తరాల మీద 
పడటం 'గెంజిగాథిలో జరుగుతుంది. ఈ గెంజిగాథను 1985లో ఆర్ధర్‌వెలీ 
ఇంగ్లీషులోకి. అనువదించినప్పుడు అది పదకొండు వందల పుటల 
(గ్రంథమయ్యింది. అయినప్పటికి ఈ (గ్రంథంలో వస్వెక్యం ఉండటం వల్ల 
దీనిని నవలగానే భావిస్తున్నారు. ఇలా జపాను భాషలో రచించబడిన 
'గెంజిగాధ”ను ప్రపంచ సాహిత్యంలో వెలువడిన ప్రప్రథమ నవలగా 
భావించినప్పటికీ ఆ నవల అనంతరం ఐదువందల సంవత్సరాల వరకు 
అటువంటి లక్షణాలు కల్గిన మరో నవల వెలువడలేదు. క్రీ.శ. 1606లో 
స్పానిష్‌ భాషలో సెర్వాంటెజ్‌ రచించిన “డాన్‌క్విక్టాట్‌' నవల మీద కూడా 
"ెంజిగాథి ప్రభావం లేదు. అదే 'డాన్‌క్విక్టాట్‌ నవల వెలువడిన తర్వాత 
రచించబడిన నవలల మీద ఈ నవల ప్రభావం కనిపిస్తుంది. అందువల్ల 
“సిద్ధాంతరీత్యా 'ెంజిగాధి ప్రథమ నవలే అయినప్పటికి ఆధునిక నవలకు 
నాంది పలికింది మాత్రం 17వ శతాబ్దంలో సెర్వాంటిజ్‌ రచించిన 
“డాన్‌క్విక్టాట్‌” అనే చెప్పాలి” అంటుంది మృణాలిని. (సాంఘిక నవల- 
కథనశిల్పం” పేజి 17) 

ప్రథమ నవల క్రీ.శ. 1000లోనూ, ఆధునిక నవలా లక్షనాలున్న 
నవల క్రీ.శ. 1605లోనూ రచించబడినప్పటికీ నవల సాహిత్య స్థాయిని 
అందుకొని ఇతర సాహిత్య ప్రక్రియలతో సరిసమానంగా నిలబడగల్లింది 
మాత్రం 18వ శతాబ్ది తర్వాతనే అని చెప్పాలి. పాశ్చాత్య సాహిత్యంలో 19వ 
శతాబ్దాన్ని నవలా శతాబ్ధమనే అంటారు. టాల్‌స్టాయ్‌, డికెన్స్‌, డోస్టవిస్కీ 
బాల్డాక్‌, విక్టర్‌హ్యూగో, థామస్‌హార్జీ, ఫ్లాటే, స్టెంథాల్‌, ఎమిలీబోలా, జేన్‌ఆస్టిన్‌, 


6 తెలుగు నవల 


రోమారోలా లాంటి మహా నవలాకారులంతా 19వ శతాబ్దంలో గొప్ప 
నవలల్ని రచించారు. 

ఇంగ్లండ్‌లో డానియల్‌ డిఫో రచించిన 'రాబిన్సన్‌ క్రూసోను ప్రథమ 
నవలగా భావిస్తారు. 

తెలుగులో 1872లో నరహరి గోపాలకృష్ణ చెట్టి రచించిన 'శ్రీరంగరాజ 
చరిత్రను మొదటి నవలగా భావించినప్పటికి, కందుకూరి వీరేశలింగం 
1878లో రచించిన రాజశేఖర చరిత్రే మొదటి నవలగా బహుళ ప్రచారాన్ని 
పొందింది. 


మొదట్లో నవలను గోపాలకృష్ణమచెట్టి గానీ, కందుకూరి వీరేశలింగం 
గానీ 'వచన ప్రబంధమ'ని పేర్కొన్నారు. తెలుగులో నవల ఆవిర్భవించిన 
20 యేళ్ళ వరకు నవలను వచన ప్రబంధమనే అన్నారు. క్రీ.శ. 1900వ 
సంవత్సరంలో “రాజశేఖర చరిత్రను విశ్లేషిస్తూ శ్రీ కాశీభట్ల బ్రహ్మయ్యశాస్త్రి 
ఈ తరహా సాహిత్య ప్రక్రియను వచన ప్రబంధం అని కాకుండా “నవల” 
అని వ్యవహరిస్తే బావుంటుందని సూచించాడు. ఇంగ్లిషులో 'నావెలొ అన్న 
పదానికి “నవల చాలా చక్కగా సరిపోయింది. 'నావెలొ అని ఇంగ్లిషులో 
అన్నా 'నవల' అని తెలుగులో అన్నా "కొత్తది అనే అర్ధం. “నవంలాతీతి 
నవలా” అన్నారు. అంటే “కొత్తది”, లాలిత్యాత్మకమైనదని అర్ధం. కాబట్టి దీనిని 
నవల అనడమే సమంజసమైనదని బ్రహ్మయ్యశాస్త్రి గారు అన్నారు. అప్పట్నించి 
- “నవలి అన్న పేరే సాహిత్యంలో స్థిరపడిపోయింది. 

నవలకు నిర్వచనమేమిటని ప్రశ్నిస్తే చాలా నిర్వచనాలు లభిస్తాయి. 
“వాస్తవిక జీవితాన్ని గూర్చిన కాల్పనిక కథ” అని ఒక్కమాటలో నవలను 
నిర్వచించవచ్చు. 


“నవల సమకాలీన జీవిత వాస్తవికతమీద ఆధారపడ్డ కల్పనాత్మక 
వచన సాహిత్య ప్రక్రియ” అని కూడా నవలను నిర్వచించవచ్చు. నవల 
సాధారణంగా కథాత్మకమైనది.(ఇందులోని సంఘటనలు పాత్రలు వాస్తవ 


విశ్వసాహిత్యంలో నవలా ఆవిర్భావం ॥ 


జీవితానికి ప్రాతినిధ్యం వహిస్తాయి. దీని నిడివి కథా ప్రయోజనాన్నిబట్టి 
దాదాపు 100 పుటల నుంచి ఎంతయినా ఉండొచ్చు. 


నవలా లక్షణాలను గూర్చి మొదలి నాగభూషణశర్మ రచించిన “తెలుగు 


నవలా వికాసం” లో ఇలా చెప్పాడు: 


నే 


ల 
9. 
ద్వే 


నవల గద్యకావ్యం. 
సమకాలీన సమాజ, మానవ జీవితాల చిత్రణే దీని లక్ష్యం. 
సహజమైన, స్వాభావికమైన శైలి దీని ప్రాణం. 


" సర్వజీవిత విధానానికి వ్యాపకమైన, విస్సృతమైన విధానం ఇందులో 


ఉంటుంది. 
కాల్చ్పనికమైన కథా సాహిత్యానికి సరళమైన స్వాభావికమైన రూపం 


నవల. 


నవలా ప్రక్రియలో నాటకం, కావ్యం, అధిక్షేపణకావ్యం వంటి 
అన్ని విధానాలు ఉపయుక్తం చేయబడవచ్చు. 

మనోరంజకతతో బాటు విజ్ఞాన సముపార్దన కూడా ఇందులో సాధ్యం. 
యధార్థ జీవితంలోని సత్యం కన్న నవలలోని సత్యం ఇంకా 
గాధతరమైనది. యధార్థ జీవితంలోనివన్నీ జరిగిన సత్యాలు. ఇక్కడ 
సంభవం కాగల సత్యాలకు కూడా స్థానం ఉన్నది. 

ఒక వ్యక్తి జీవితాన్ని గురించి గాని, జీవితంలో ఒక ముఖ్య భాగాన్ని 
గురించి గాని నవల చిత్రించడానికి ప్రయత్నిస్తుంది. ఇటీవల వచ్చిన 
“వైతన్యస్రవంతి” పద్ధతిలో రాయబడిన నవలల్లో ఒకే ఒక్క ముఖ్య 
సంఘటన ఉంటున్నది. కానీ ఆ సంఘటనకు పూర్వాపరాలు 
చిత్రించటంలో మనస్సులోని అన్ని ఉద్వేగాలను వెలికి తీసుకొని 
రావడం వల్ల దానిని సంపూర్ణ జీవిత చిత్రంగానే పరిగణించవచ్చు. 


8 తెలుగు నవల 

10. వివరణాత్మకం, వ్యాఖ్యానాత్మకం, నాటకీయము అయిన శైలిలో ఏ 
ఒక్కదానిని గానీ, అన్నింటిని గానీ నవలలో ప్రయుక్తం చేయవచ్చు. 

11. జాగ్రత్‌, సుషుష్తావస్థలలోని సర్వ విషయాలను ఉద్వేగాలను వెలికితెచ్చి 
వర్ణించటానికి యేకైక సాహిత్య సాధనం నవలే. (తెలుగు నవలా 
వికాసం. పేజి 5,6) 


నవల పరిధి ఇంత విసృృతమైనది కాబట్టే డి. హెచ్‌. లారెన్స్‌ అనే 
ఇంగ్లిషు నవలాకారుడు ఇలా అన్నాడు: 


“నేను నవలా రచయితను కాబట్టి ఒక యోగికంటే, తత్త్వవేత్తకంటే, 
శాస్త్రజ్ఞుడికంటే, కవికంటే అధికుణ్ణని భావిస్తాను. వీరుమానవ జీవితానికి 
సంబంధించిన చిన్నచిన్న ముక్కల్ని గూర్చి గొప్పగా తెలుసుకున్నవారే. కానీ 
వీరికి మానవ జీవితం సంపూర్ణంగా ఏనాడూ అవగాహన కాదు. నవల 
మానవ జీవితానికి సంబంధించిన ఏకైక మహోజ్వల గ్రంథం” (నవలాశిల్పం- 
వల్లంపాటి వెంకట సుబ్బయ్య. పేజి నెం. 14) 


లారెన్స్‌ నవలను గూర్చి చెప్పిన ఈ మాట చాలావరకు సత్యమేనని 
చెప్పాలి. ఒకప్పటి మహాకావ్యాలు ఇప్పుడు కనుమరుగైపోయాయి. నాటకం 
దృశ్యమాధ్యమం కావడం వల్ల అందులో మానసిక సంఘర్షణల్ని లోతుగా 
చిత్రించే అవకాశం చాలా తక్కువ. ఇక కథానికల పరిధి చాలా చిన్నది. 
అలాగే శాస్త్రజ్ఞులు కాని, యోగులు కానీ, జీవితంలోని ఒక పార్వ్వాన్ని మాత్రమే 
దర్శించగలరు. కానీ మానవ జీవితంలోని అనంతమైన వైవిధ్యాన్ని, సంక్లిష్టతను, 
లోతును దర్శించి, ఆ దర్శనాన్ని నవలగా మలచే అవకాశం ఒక్క నవలాకారుడికి 
మాత్రమే ఉంటుంది. 


వల్లంపాటి వెంకటసుబ్బయ్య అన్నట్టు “జీవితమే నవల కాదు. 
జీవితం నవలకు ముడిసరుకు మాత్రమే. తన ముడిసరుకుకు నవలా 
రచయితలంత దగ్గరగా ఉండే కళాకారుడు మరొకడు ఉండడు. 


విశ్వసాహిత్యంలో నవలా ఆవిర్భావం 0 


జీవితాన్ని నవలగా రూపొందించటంలో రచయిత రెండు దశలను 
దాటవలసి ఉంటుంది. ఒకటి జీవితంలోంచి నవలకు సరిపోయే వస్తువును 
స్వీకరించటం, రెండు: అలా స్వీకరించబడిన వస్తువుకు తగిన నవలారూపాన్ని 
ఇవ్వడం. ఈ రెండు దశలను సక్రమంగా దాటిన తరువాత మాత్రమే జీవితం 
కళగా మారుతుంది” (నవలాశిల్పం, పేజి 18) 

సాధారణంగా జీవితం చాలా సంక్లిష్టంగా ఉంటుంది. మానవ 
జీవితం ఇలా ఉంటుంది... అలా ఉంటుందని సూత్రీకరించలేం. యే స్థిరమైన 
సూత్రాలకు లొంగనిది జీవితం. అస్పష్టంగా, గజిబిజిగా, అర్ధరహితంగా 
ఉండే జీవితానికి నవల అనే కళారూపంలో బిగించటం చాలా కష్టసాధ్యమైన 
విషయమే. చాలామంది జీవితాలలో కొంత యాధృచ్చికత కూడా ఉంటుంది. 


జీవితంలోని గజిబిజికి, సంక్షిష్ణకకు ఒక రూపం ఉండదు. అలాంటి 
జీవితంలోంచి జీవితానికి అర్ధం ఇచ్చే సూత్రాలను గుర్తుపట్టి వర్జించటమే 
నవలాకారుడి కర్తవ్యం అంటాడు వల్లంపాటి వెంకటసుబ్బయ్య. 

అర్థంలేని జీవితానికి అర్ధాన్ని కల్పించటమే నవలాకారుడి పని 
అనికూడా విమర్శకులు అంటారు. 


జంగం న సం య 





నవల - ప్రధానాంగాలు 


నవలంటే చాలామంది సాధారణ పాఠకుల దృష్టిలో ఒక పెద్ద కథ 
'అనే అభిప్రాయం ఉంటుంది. నవల కథాత్మక వచన ప్రక్రియ అన్న మాట 
నిజమే. కానీ కథ ఒక్కటే మంచి నవలలో ప్రధానం కాదు. కథతో పాటు 
నవలలో ఇంకా చాలా ఉంటాయి. సమకాలీన సమాజ చిత్రణ, పాత్ర 
చిత్రణ, కథాకథన శిల్పం లాంటి ఇతర అంశాలెన్నో నవలకు ప్రథానాంగాలుగా 
ఉంటాయి. కేవలం కథ మాత్రమే ఉన్న నవల మంచి నవల కావటానికి 
వీల్లేదు. కథతో పాటు నవలకు ప్రధానమైన ఇతర అంశాలెన్నో సమర్థవంతంగా 
పోషించగల్లినప్పుడే అది ఉత్తమ నవల అవుతుంది. " 

నవల కథాత్మకమైన ప్రక్రియ కాబట్టి అసలు కథంటే యేమిటో 
తెలుసుకోవాలి. . 

కాలక్రమంలో గుదిగుచ్చిన సంఘటనల వరసను కథ అంటాం. ఈ 
సంఘటనల వరస ఒక క్రమపద్ధతిలో ఉంటుంది. అవి ఒక దాంట్లోంచి 
ఒకటి పుట్టుకొస్తాయి. కథలో తర్వాత యేం జరుగుతుంది అన్న ఉత్కంఠ 
ఉంటుంది. కథ పూర్తయిన తర్వాత ఈ కథ యేం చెప్పింది అన్న ప్రశ్న 
పాఠకుడిడిలో కల్గుతుంది. కథ కేవలం ఉత్కంఠను పోషించటమే కాదు - 
పాఠకుణ్లి ఆలోచింపజేయదడం మంచి కథ చెయ్యాల్సిన పని. 


నవల - ప్రధానాంగాలు శ 
పూర్వకాలంలో చెప్పబడిన కథల్లో అభూతకల్పనలు, అద్భుతాలు 
చాలా ఉండేవి. ఆనాటి ప్రతి కథకు ఒక నీతి ఉందేది. కానీ ఈనాటి 
నవలలో ఉండే కథలో ప్రధానంగా వాస్తవికత ఉండాలి. నవలను చదవడం 
పూర్తిచేశాక పాఠకుడికి ఈ నవలలో జరిగినట్టుగా నిజ జీవితంలో కూడా 
జరగటానికి వీలుంటుంది అన్న అభిప్రాయం కల్గాలి. ఒకవేళ పాఠకుడు ఈ 
నవలలో రచయిత చెప్పిన దానికి, వాస్తవ జీవితానికి ఎలాంటి సంబంధం 
లేదనుకుంటే అది నవలగా విఫలమైనట్టేనని భావించాలి. నవలా విమర్శకులు 
నవలకు ఈ క్రింది నాల్గింటిని ప్రధానాంగాలుగా చెబుతారు. 
నవలకుండే ప్రధానాంగాలలో ముఖ్యమైనవి 1. కథావస్తువు, 2. 
పాత్రలు, 3. నేపథ్యం, 4. అంగాంగ సమన్వయం. ఇవి. వల్లంపాటి 
వెంకటసుబ్బయ్య దృష్టిలో నవలకు ్రధానాంగాలు. 
వీటినే మరోలా మొదలి నాగభూషణశర్మ చెప్పాడు. 
ఇతివృత్త నిర్మాణం 
పాత్ర చిత్రణ 
సంభాషణలు 
కాలస్ట్థల ఐక్యతలు 
శైలి 
ఉద్దేశం 

కథా వస్తువు అన్నా ఇతివృత్త నిర్మాణం అన్నా ఇంచుమించు ఒకటే. 
వాస్తవ జీవితంలోంచి నవలకు ఉపయుక్తమైన అంశాలను ఎన్నుకోవటమే 
ఇతివృత్త నిర్మాణం. 

కథకు, కథావస్తువుకు మధ్య ఉండే వ్యత్యాసాన్ని ప్రతి నవలాకారుడు 
తెలుసుకోవాలి. ఒక నవల చదివాక ఈ నవలలోని కథ యేం చెబుతోంది? 
యే జీవిత కోణాన్ని చిత్రిస్తున్నది. వాస్తవ జీవితంలో ఇలా జరగటానికి 
వీలుందా? లాంటి ప్రశ్నల్ని పాఠకునిలో కల్పిస్తే అది కథాంశం లేక కథావస్తువు 


క్షే2 తెలుగు నవల . 

అవుతుంది. ఇలాంటి ్రశ్నలేవీ పాఠకుడిలో రేకెత్తించకుండా కథ కోసమే 
కథ అనుకుంటే అది కేవలం కథ మాత్రమే అవుతుంది. _ తర్వాత యేం 
జరుగుతుంది. అన్న ఉత్సుకతను మాత్రమే నృష్టించేది కథ. కథలోని 
సంఘటనలు అలా ఎందుకు జరిగాయో చెపే బ్పది కథావస్తువు. 

మంచి నవలాకారులు తమకు తెలిసిన జీవితంలోంచే లేక తమ 
అనుభవాల ఆధారంగానే కథావస్తువులను ఎన్నుకుంటారు. . అయితే గొప్ప 
నవలలు రచించబడాలంటే నవలాకారుల జీవితానుభవ వైశాల్యం గొప్పగా 
ఉండాలి. తెలుగు నవలాకారుల అనుభవ వైశాల్యం చాలా తక్కువగా ఉండటం 
వల్ల తెలుగులో గొప్ప నవలలు రాలేదన్న విమర్శ ఉంది. అలాగే రెండవ 
రకమైన విమర్శ- రచయితల జీవితానుభవాలతో ఎలాంటి సంబంధం లేకుండా 
రచించబడిన నవలలు తెలుగులో విరివిగా వచ్చాయి. 

రచయితలకు అనుభవ వైశాల్యం ఎంత ఎక్కువగాఉంటే అంత ఎక్కువగా 
మంచి నవలలు రావటానికి అవకాశం ఉంటుంది. పాశ్చాత్య నవలాకారులకు 
జీవిత వైశాల్యం ఎక్కువగా ఉంటుంది. అక్కడ సంభవించిన అనేక విప్లవాలను, 
అనేక యుద్దాలను, అనేక సామాజిక మార్పులను అక్కడి రచయితలు చూశారు. 
వాటి ఫలితాలను అనుభవించారు. ఈ కారణం వల్లనే అక్కడి నవలాకారులు 
రచించిన నవలల్లోని కథావస్తువుల్లో చాలా విసృృతమైన వైవిధ్యం కనిపిస్తుంది. 
పాత్ర చిత్రణ 

రచయితలు కథావస్తువును జీవితానుభవంలోంచి వ. పాత్రల్ని 
కూడా జీవితానుభవంలోంచే ఎన్నుకోవాలి. నవలలో పాత్రలే కథావస్తువును 
ముందుకు తీసుకెళ్తాయి. పాత్రలే. నవలకు ప్రాణం. నవల చదువుతున్న 
పాఠకులు నవలలోని పాత్రల్లో తమను తాము చూసుకోవాలి. ఫలానా 
'పాత్ర నొలాగే ఆలోచిస్తున్నదే అనుకోవాలి. నవల చదువుతున్నపుడు 
పాఠకులకు కొన్ని పాత్రలు నచ్చుతాయి. ఆ పాత్రల్లో తనను చూస్తుకోగల్లినహుడే 
అతనికి ఆ నవలను పూర్తిగా చదువాలన్న ఆసక్తి ఉత్సుకత యేర్పడతాయి. 


నవల - ప్రధానాంగాలు క్షే 


ఆ పాత్రలు చివరకు యేమయ్యాయో తెలుసుకోవాలన్న ఉత్సాహంతోటే అతడు 
నవలను ఆసాంతం చదివే వరకు ఊరుకోడు. 

నవలల్లోని పాత్రలు మనం నిత్యజీవితంలో చూస్తున్న స్రీ పురుషుల్లాగే 
ఉండాలి. 

ఇ.ఎమ్‌. ఫార్‌స్టర్‌ పాత్రల్ని “ఫ్లాట్‌' కారెక్టర్స్‌” అనీ, “రౌండ్‌ కారెక్యర్స్‌” 
అని రెందు భాగాలుగా విభజించాడు. 

ప్లాట్‌ కారెక్టర్స్‌ని క్లిష్ణత లేని పాత్రలని, రౌండ్‌ క్యారెక్టర్స్‌ని క్లిష్టత ఉన్న 
కారెక్టర్స్‌ అని వల్లంపాటి సుబ్బయ్య అనువదించాడు. 

ఫ్లాట్‌ కారెక్టర్స్‌ అంటే నవల ప్రారంభంలో ఒక పాత్ర ఎలా ఉంటుందో 
నవల పూర్తయ్యే వరకు ఆ పాత్ర అలాగే, అంటే ఎలాంటి మార్పు లేకుండా 
ఉందే పాత్ర. ఉదాహరణకు వేయిపడగల్లోని ధర్మారావు పాత్ర. లేక _ 
నారాయణరావు లోని నారాయణరావు పాత్ర. . వీళ్ళు ఎప్పుడూ ఒకేలాగ 
ప్రవర్తిస్తారు. ఒకేలాగ ఆలోచిస్తారు. వీళ్ళళ్ళో నవల పూర్తయ్యే వరకు ఎలాంటి 
మార్పు ఉండదు. 

రెండో రకమైన పాత్రల్ని రౌండ్‌ క్యారెక్టర్స్‌ లేక క్లిష్ట ఉన్న పాత్రలు 
అంటారు. ఈ పాత్రలు ఎప్పుడూ మారుతూ ఉంటాయి. వాళ్ళ ఆలోచనలు 
ఎప్పుడూ ఒకేరకంగా ఉండవు. నవల పూర్తయ్యేలోగా వీళ్ళళ్ళో చాలా 
మార్పులుంటాయి. ఉదాహరణకు “చివరకు మిగిలేది! నవలలోని దయానిధిని, 
లేక 'అల్పజీవిలోని సుబ్బయ్యను చూపించవచ్చు. 

నవలల్లోని పాత్రల్ని మరొక రకంగా కూడా విభజిస్తుంటారు -- “టైప్స్‌” 
అంటే, నమూనా పాత్రలని, 'ఇండివిజువల్స్‌' అంటే అనేక రకాల గుణాలున్న 
వ్యక్తులని అంటారు. 

ఒక వ్యక్తిలోని ఒక గుణాన్నే ఎక్కువగా చూపించటం - ఉదాహరణకు 
ఒక వ్యక్తి చాలా పిసినారివాడని చూపించి అతనిలోని ఆ గుణాన్నే నవలంతా 
చూవించటం నమూనా పా(తల్ని నృష్టించటం అన్నమాట. వీటిని 

మూసపాత్రలు లేక ప్రాతినిధ్య పాత్రలని కూడా అనవచ్చు. నవలంతా వీళ్ళు 
ఒకేలాగ ప్రవర్తిస్తారు. వీళ్ళుకూడా ఫ్లాట్‌ కారెక్టర్స్‌ లాంటివాళ్ళే. అలాగే 
ఇండివిద్యువల్స్‌ లేక వ్యక్తులు రౌండ్‌. క్యారెక్టర్స్‌ లాంటివాళ్ళు. 

పూర్వం మన లాక్షికులు నాయకులను ధీరశాంతుడు, ధీరోదాత్తుడు, 
ధీరగంభఖీరుడు, ధీరలలితుడు అని విభజించటం కూడా నమూనా పాత్రలకు 
ఉదాహరణలే. ఈ విభజనలోని ప్రాథమిక సూత్రం ధీరత్వం. అంటే ఆనాటి 
నాయకులందరిలోనూ ధీరత్వం సామాన్య గుణమన్నమాట. అలాగే శృంగార 
రసం ఆధారంగా నాయికలను ఎనిమిది విధాలుగా విభజించటం కూడా 
నమూనా విభజనే. 


నవలలోని పాత్రల్ని మరోరకంగా కూడా విభజిస్తుంటారు. ఈ 
విభజనను 'ఆర్మిటైప్స్‌' అంటారు. ఒకనాటి పౌరాణిక పాత్రలను నమూనాలుగా 
తీసుకొని సృష్టించబడే పాత్రల్ని ఆర్కిటెప్స్‌ అంటారు. ఈ 'ఆర్కిటైప్స్‌' ఒక 
సమాజం యొక్క సామూహిక అంతశ్చేతన (కలెక్టివ్‌ అన్‌కానిషియస్‌)లోంచి 
ఉద్భవిస్తాయి. మానవులకు వంశానుగతంగా కొన్ని గుణాలు సంక్రమిస్తాయి. 
అన్నదమ్ముల మధ్య కలహాలు, ప్రేమించటం, ప్రేమించి విఫలమవడం, 
పగ, ప్రతీకారం, స్త్రీలను హింసించి లైంగిక . తృప్తి పొందటం మొదలైన 
గుణాలన్నీ ఒకతరం నుండి మరొక తరానికి సంక్రమిస్తుంటాయి. ఇవన్నీ 
అనాది నుండి మానవుల అంతశ్చేతనలలో చేరిపోయి ఒకతరం నుండి మరో 
తరానికి దిగుమతి అవుతుంటాయి. అలా సామూహిక అంతశ్చేతన ఒక 
తరం నుండి మరొక తరానికి నం[క్రమిస్తుందని, ఈ సామూహిక 
అంతశ్చేతనలోని ఈ గుణాలు మానవులందరిలోనూ - ఒకరిలో ఎక్కువ, 
కొందరిలో తక్కువుంటాయని ప్రఖ్యాత మానసిక శాస్త్రవేత్త, యూంగ్‌ 
సిద్ధాంతీకరించాడు. విప్లవకారుడు, దాంబికుడు, వ్యభిచారీ, తాగుబోతు, 
భగ్నపేమికుడు, పతివ్రత, ద్రోహి, కృతఘ్నుడు, ఆపదలో అబల మొదలైనవన్నీ 
ఆర్కిటైప్‌ పాత్రలే. చాలా బలిష్టున్ని భీముడంటాం. గొప్ప విలువిద్యకాన్ని 
అర్జ్హునుడంటాం. గధాంబికుణ్జి, స్వాభిమానం ఎక్కువున్నవాడిని 


నవల - ప్రధానాంగాలు శ్షే5 
ధుర్యోధనుడంటాం. ఇలా పౌరాణిక పాత్రల్ని కొన్ని గుణాలకు ప్రతినిధులుగా 
చెప్పుకోవడం సమాజంలో సాధారణంగా జరుగుతుంటుంది. నవలల్లో కూడా 
ఒకనాటి పౌరాణిక పాత్రలకు నమూనాలుగా సృష్టించబడే పాత్రల్ని ఆర్మిటైప్స్‌ 
అనొచ్చు. ఈ పాత్రల్ని కూడా 'టైప్స్‌” అని లేక ఫ్లాట్స్‌ కారెక్టర్స్‌ అని చెప్పొచ్చు. 

ఇలా 'టైప్స్‌' లేక నమూనా పాత్రలకు భిన్నంగా వ్యక్తులుగా, రౌండ్‌ 
కారెక్టర్స్‌గా సృష్టించబడే పాత్రలు కూడా ఉంటాయి. ఇలాంటి పాత్రలు 
నవలంతా ఒకే రకంగా ఉండవు. ఈ పాత్రల్లో క్లిషక ఉంటుంది. వీళ్ళ 
అంతరంగాల మీద రచయిత తన దృష్టినంతా కేంద్రీకరిస్తాడు. పాత్రల 
బాహ్యరూపాలు, బాహ్య ప్రవర్తనల కంటే వాళ్ళ అంతరంగ రూపాలు, 
అంతరంగంలో జరుగుతున్న సంఘర్షణను రచయిత చిత్రించే ప్రయత్నం 
చేస్తాడు. ఈ రచయితలకు మానసిక విశ్లేషణకు సంబంధించిన అనేక 
విషయాలు తెలిసుంటాయి. పాత్రల్ని సాధ్యమైనంత వాస్తవికంగా మలచటానికి 
ఈ రచయితలు ప్రయత్నిస్తారు. మనోవైజ్ఞానిక నవలలని చెప్పబడే నవలల్లో 
మనకు ఇలాంటి పాత్రలు కనిపిస్తాయి. 


ఒక నవలాకారుడు పాత్రల ప్రవర్తనల ఆధారంగా కథను నడిపించు 
కుంటూ వెళ్తాడు. తగిన సమయంలో తగిన చోట పాత్రల్ని ప్రవేశపెట్టటం, 
అలాగే పాత్రల్ని నవల్లోంచి నిష్రమింపజేయడం పాత్ర పోషణలో ముఖ్యభాగ 
మౌతుంది. 

కొందరు రచయితలు పాత్రల బాహ్య రూపాలను పాఠకుల కళ్ళకు 
కట్టేలా వర్ణిస్తారు. కొందరు రచయితలేమో పాత్రల బాహ్య రూపాలను 
వర్ణించకుండా పాత్రలు మాట్లాడే మాటల ద్వారా వాళ్ళు చేసే పనుల ద్వారా 
వాళ్ళు ఎలాంటివాళ్ళో పాఠకులకు అర్ధమయ్యేలా చేస్తారు. ఆధునిక 
నవలాకారులు ఈ రెండో పద్ధతినే అనుసరిస్తున్నారు. 

రచయిత పాత్రల భౌతిక, మానసిక జీవితాలను రెంటినీ సాధ్యమైనంత 
లోతుగా చిత్రించాలి. రచయితకు తను సృష్టిస్తున్న పాత్రలన్నిటిపట్ల సానుభూతి 
ఉండాలి. ఒక పాత్రపట్ల ఇష్టం, ఒక పాత్ర పట్ల అయిష్టం ఉండకూడదు. 


అ తాలాలంలాదేనో 


16 తెలుగు నవల 


యే మానసిక, భౌతిక పరిస్థితుల కారణంగా ఒక పాత్ర అలా ప్రవర్తిస్తున్నదో 
రచయిత సూచించాలి. 
నేపథ్యం 

ప్రతి మంచినవలకు ఒక నేపథ్యం ఉంటుంది. నేపథ్యం అంటే ఒక 
నవలలోని కథాంశం ఎక్కడ, ఎప్పుడు జరుగుతున్నదో పాఠకుడికి తెలిసేలా 
చెయ్యడం - దీనినే నవలయొక్క దేశకాల పరిస్థితులు అంటారు. నవలలోని 
కథ జరిగే చోటు - కథ జరిగే సమయం - ఆ చోటు యొక్క వాతావరణం 
- ఆ చోటు యొక్క చారిత్రికత - ఇవన్నీ నేపథ్యం కిందకే వస్తాయి. 

దేశాన్ని లేదా స్థలాన్ని భౌగోళిక లక్షణాల సహాయంతో తెలుసుకుంటే 
కాలాన్ని అక్కడి ప్రజల భావాల ఆధారంగా తెలుసుకుంటాం. 
సంభాషణలు 

నవలను సంభాషణల ద్వారా నడిపించటాన్ని నాటకీయ శిల్పం 
అంటారు. రచయిత ఎక్కడా కనిపించకుండా పాత్రల్ని మాత్రమే వాళ్ళు 
మాట్లాడుకునే మాటల ద్వారా చూపించటం వల్ల పాఠకుడికి పాత్రలకు 
మధ్య ఒక ప్రత్యక్ష సంబంధాన్ని సృష్టించినట్టావుతుంది. సంభాషణల ద్వారా 
ఒక పాత్ర మనస్తత్వం ఎలాంటిదో కూడా రచయిత చూపించగల్లుతాడు. 
సంభాషణల ద్వారా నవలను నడిపించటం వలన నవలలోని దృశ్యాలన్నీ 
పాఠకుల కళ్ళముందు కదులుతుంటాయి. 

రచయిత తన అభిప్రాయాలను చెప్పదలిస్తే పాత్రల ద్వారానే - పాత్రలు 
మాట్లాడే మాటల ద్వారానే చెప్పాలి తప్ప రచయితే చెబుతున్నట్టుగా 
ఉండకూడదు. 

ప్రతి నవలాకారుడు సృష్టించే పాత్రల్లో అతని భావాల్ని వ్యక్తపరిచే 
పాత్రలు కొందరుంటారు. వీళ్ళనే రచయిత మౌత్‌పీసెస్‌ లేక స్పోక్స్‌మన్‌ 
అంటారు. రచయిత ఈ పాత్రల ద్వారానే తన ఉద్దేశాన్ని లేక లక్ష్యాన్ని 
తెలియజేస్తాడు. 

ఈ విషయాలను గూర్చి “'నవల-శిల్పరీతులు” అధ్యాయంలో ఇంకా 
వివరంగా తెలుసుకుందాం. 


వ్య గం ని నల లః 


నవల - శిల్పరీతులు 


ఈ6శ్ళగే్య, [ం గం₹61 1424ల” అన్న వ్యాసంలో డి. హెచ్‌.లారెన్స్‌ 
సాహితీ ప్రక్రియల్లో కల్లా నవల ఎందుకు గొప్పదో ఇలా చెబుతాడు: 

06 9గ8211000ఓ00119”. 

(నేను నవలా రచయితను కాబట్టి ఒక యాగికంటె, ఒక తత్తవేత్తకంటే, 
ఒక శాస్త్రజ్జుడికంటె, ఒక కవికంటె అధికుణ్ణనని భావిస్తాను. వీళ్ళంతా తమతమ 
రంగాల్లో గొప్పవాళ్ళే. కానీ వీరు సజీవ మానవుడి జీవితానికి సంబంధించిన 
కొన్ని చిన్న చిన్న ముక్కల్ని మాత్రమే తెలుసుకున్నవారు. సంపూర్ణ జీవితాన్ని 
తెలుసుకున్నవారు కారు. నవలాకారుడు మాత్రమే సజీవ మానవుడి సంపూర్ణ 
జీవితాన్ని చూడగల్లుతాడు. అందుకే నవల మానవ జీవితానికి సంబంధించిన 
మహోజ్వల (గంథం). 

సాహిత్య ప్రక్రియలన్నింటిలోనూ నవల పరిధి చాలా విశాలమైనది. 
మానవ జీవితంలోని లోతును, వైశాల్యాన్ని సంక్షిష్ణకను సంపూర్ణంగా 
చిత్రించటానికి నవలకున్నంత సౌలభ్యం మరే ఇతర సాహిత్య ప్రక్రియక్కూడా 
లేదు. కథానిక, కవిత్వం, వ్యాసం, నాటకం మొదలైన ఇతర సాహిత్య ప్రక్రియలు 


కేశి తెలుగు నవల 


మానవ జీవితంలోని ఏదో ఒక పార్య్వాన్ని మాత్రమే చిత్రించగలవు. కానీ 
నవల మానవ జీవితంలోని అన్ని పార్వ్వాలను చిత్రించగలదు. అలాగే నవల 
తనలో ఇతర సాహిత్య ప్రక్రియలన్నింటినీ ఇమిడ్చుకోగల్లుతుంది. నవలలో 
కవిత్వం ఉంటుంది. నాటకం ఉంటుంది. వ్యాసం ఉంటుంది. వేదాంతం 
లేక తాత్తికధోరణి ఉంటుంది. ఇలా మానవ జీవితానికి సంబంధించిన ఏ 
అంశాన్నైనా నవలలో చిత్రించవచ్చు. ఈ కారణం చేతనే డి.హెచ్‌. లారెన్స్‌ 
నవలను “మానవ జీవితానికి సంబంధించిన మహోజ్వల (గ్రంథం” 
అన్నాడు. 

ఒకప్పుడు సాహిత్యంలో మహాకావ్యాలు, ఇతిహాసాలు ఎలాంటివో 
ఆధునిక యుగంలో నవల అలాంటిది. ఆనాదైనా, ఈనాడైనా మహాకావ్యాలు, 
ఇతిహాసాలు కొందరికి మాత్రమే అందుబాటులో ఉందేవి. ఎంతో కొంత 
పాండిత్యం ఉన్నవాళ్ళు మాత్రమే వాటిని చదివి వాటిల్లోని సౌందర్యాన్ని 
ఆస్వాదించగల్లేవాళ్ళు. కానీ ఈ ఆధునిక ప్రజాస్వామ్య యుగంలో సామాన్యులు 
కూడా నవలను చదివి ఆనందించగల్లుతున్నారు. 

రాచరిక, జమీందారి, భూస్వామ్య సంస్కృతి శిథిలమైపోయాక 
మహాకావ్యాలు అదృశ్యమైపోయాయి. వల్లంపాటి వెంకటసుబ్బయ్య అన్నట్టుగా 
“రాజాస్థాన సాహిత్యంలోని అవాస్తవిక పలాయనతత్త్వం మీద వాస్తవికత 
చేసిన తిరుగుబాటు నవల. ఆకాశపు వీధుల్లో హడావిడిగా వెళ్ళిపోతున్న 
ఆలోచనను భూమార్గం పట్టించిన సాహితీ ప్రక్రియ నవల. మధ్యతరగతి 
బలీయమైన సామాజిక శక్తిగా రూపొందిన తర్వాత అక్షరాస్యత చాలా త్వరగా 
అభివృద్ధి చెందింది. ఈ పరిణామానికి ముద్రణా యంత్రం చాలా ఎక్కువగా 
దోహదం చేనింది. అక్షరాస్యత నగరాలనుండి (గ్రామాలకు కూడా 
వ్యాపించింది. వీరిలో చాలా మంది మొదటి తరగతి అక్షరాస్యులు. కాబట్టి 
వీరికి సంప్రదాయ పాండిత్యం లేదు. అందుచేత వీరు పాండిత్యపు బరువు 
ఎక్కువైన ఆస్థాన సాహిత్యాన్ని కాక తమ ఆశలకు, ఆశయాలకు అనువైన 
సాహిత్య ప్రక్రియ కావాలని వాంఛించారు.. ఆ వాంఛలోంచి ఉద్భవించిందే 
నవల” (నవలా శిల్పం- పేజీలు 2, 3). 

తెలుగులో నవల ఉద్భవించటానికి ముందు రాజ్యమేలిన ప్రధాన 
సాహిత్య ప్రక్రియ ప్రబంధం. 18వ శతాబ్దం తర్వాత ప్రబంధం ఇంచుమించు 
అదృశ్యమైపోయింది. 1878లో కందుకూరి వీరేశలింగం పంతులు రచించిన 
“రాజశేఖర చరిత్రము” అన్న నవలకు వచన ప్రబంధం అని శేరు పెట్టారు, 
“తెలుగులో వచ్చిన వచన ప్రబంధమును నేనే చేసితిని" అని వీరేశలింగం 
పంతులుగారు చెప్పుకున్నారు. అయితే ఆయనకంటె ముందే నరహరి 
గోపాలకృష్ణయ్యచెట్టి “శ్రీ రంగరాజ చరిత్ర” అన్న నవలను 1872లోనే 
రచించాడని, కాబట్టి తెలుగులో మొదటి నవలను రచించిన గౌరవం 
గోపాలకృష్ణయ్యచెట్టి గారికే దక్కాలని పరిశోధకులు నిర్ణయించారు. 
గోపాలకృష్ణయ్య చెట్టి నవలను “నవీన ప్రబంధం” అన్నాడు. అయితే 'నవల' 
అన్న పేరును మొట్టమొదట సూచించినవారు కాశీభట్ల బ్రహ్మయ్య శాస్త్రిగారు: 
ఆయన 'రాజశేఖర చరిత్రము” పై విమర్శ రాస్తూ “ఇట్టి రచనలను 'నవల' 
అనటం బావుంటుందని, శబ్దంలోనే కాకుండా అర్ధంలో కూడా ఈ రెంటికి 
సామ్యం ఉన్నదని అన్నారు. 

ఇంగ్లీషులో “నావెలొ అన్న పదానికి తెలుగులో నవల అన్నపదం 
చక్కగా సరిపోయింది. 'నావెలొ అంటే కొత్తది... ఇదివరకు లేనిది అని 
అర్ధం. నవల అన్న పదానికి కూడా కొత్తది” అనే అర్ధం ఉంది. కాబట్టి నవల 
అంటే ఇదివరకు లేనిది కొత్తగా సృష్టించబడిన రచన అని అర్థం చేసుకోవాలి. 


అయితే నవల అన్న పదం ప్రాచుర్యం పొందటానికి చాలాకాలం 
పట్టింది. 'వచన ప్రబంధం” అన్న మాటే చాలా కాలం ప్రచారంలో ఉంది. 
1920 తర్వాతనే నవల అన్న మాట వ్యాప్తిలోకొచ్చింది. 


తెలుగులో ప్రారంభదశలో వచ్చిన నవలల్లో ఎక్కువగా ప్రబంధ 
లక్షణాలే కనిపించాయి. “తెలుగు దేశమువారి ఆచార వ్యవహారములను 
తెలుపునట్టి ప్రబంధంబొకటి రచియించుట తెలుగువారికి ఉపయుక్తంబగునని 
తలంచి నా నేర్చు కొలది నేనీ ప్రబంధమును చెప్పబూనితిని” అని మొదటి 
నవల 'రంగరాజ చరిత్రను రచించిన గోపాలకృష్ణయ్యశెట్టి గారన్నారు. 

“మనలోగల మూఢవిశ్వాసాలను పోగొట్టవలెనన్న ముఖ్యోద్దేశంతో 
రాజశేఖర చరిత్రొను రచించానని వీరేశలింగంగారన్నారు. కాబట్టి ప్రారంభంలో 
వెలువడిన నవలల్లో ఆనాటి వజల ఆచార వ్యవవోరాలను 
చిత్రించటంతోబాటు నమాజంలో పాతుకుపోయిన మూఢవిశ్వాసాలను 
పోగొట్టి సంఘ సంస్కారానికి దోహదం చెయ్యాలన్న లక్ష్యమే ప్రధానంగా 
ఉందేది. 
అయితే ఇక్కడ గమనించాల్సిన ఒక ముఖ్యవిషయమేమిటంటే నవలా 
ప్రక్రియ మనం పాశ్చాత్య సాహిత్యం నుండే స్వీకరించాం. 'కాదంబరి'లాంటి 
కొన్ని కావ్యాల్లో నవలా అక్షణాలున్నప్పటికి ఆధునిక యుగంలో నవల 
పాశ్చాత్యదేశాల్లోనే ఉద్భవించింది. 
ఈ విషయాన్ని గూర్చి వల్లంపాటి వెంకటసుబ్బయ్య ఇలా అంటాడు: 
“యూరోపియన్‌ దేశాలలో ప్రాచీన గ్రీన్‌, రోమన్‌ సంస్కృతి అదృశ్యం. 
కావటంతో నూతన భావాలు వ్యాపించటం ప్రారంభించాయి. సాంస్కృతిక 
పునరుజ్జీవనం (15వ శతాబ్దం) తర్వాత ప్రజాస్వామ్య భావాలు విస్తారంగా 
వ్యాపించటం ప్రారంభించాయి. ప్రజాస్వామ్య భావన వ్యవక్తికి అంతకు 
ముందులేని గౌరవాన్ని ప్రాధాన్యతను తెచ్చి పెట్టింది. ఆ భావాలు 
ఉద్భవించటానికి, వ్యాప్తి చెందటానికి పారిశ్రామిక విప్లవం గొప్పగా దోహదం 
చేసింది. ఈ ఆర్థిక సామాజిక పరిస్థితులు మధ్యతరగతిని సృష్టించాయి. 
అనతికాలంలోనే మధ్యతరగతి బలీయమైన సామాజిక శక్తిగా రూపొందింది. 
తన తత్వాన్ని ఆశలను, ఆశయాలను, తమ భద్రతకు అవసరమైన భావాలను 
వ్యక్తం చేసే కళారూపం కోసం అన్వేషణ ప్రారంభించింది. ఆ అన్వేషణ 
ఫలితమే నవలా ప్రక్రియ ప్రాదుర్భావం” (నవలా శిల్చం- పేజి నం. 2). 
19వ శతాబ్దం ఉత్తరార్థంలో ఆంగ్ల సాహిత్యం చదువుకున్న తెలుగు 
రచయితలు తెలుగులో నవలలు రాయడం ప్రారంభించారు. జనాథన్‌ స్విఫ్ట్‌, 
సర్‌వాల్దర్‌ స్కాట్‌, చార్‌ డికెన్స్‌, గోల్టుస్మిత్‌ మొదలైన వారి నవలల్ని చదివి 

మన తెలుగు రచయితలు చాలా ఉత్తేజితులయ్యారు. అలాంటి రచనలు 
మన సాపాత్యంలో కూడా ఉంటే మంచిదనే ఉద్దేశ్యంతో నరహరి 
గోపాలకృష్ణయ్య శెట్టిగానీ, కందుకూరి వీరేశలింగం పంతులు కానీ నవలలు 
రాయటానికి పూనుకున్నారు. 

“కవిత్వం మీద వచనం చేసిన తిరుగుబాటు నవల” అన్న మాటలో 
వాస్తవం ఉంది. ఎందుకంటే నవల వచన ప్రక్రియ. వచనంలో ఉండటం 
నవల మొదటి ప్రధాన లక్షణం. ఆ వచనం కూడా సరళంగా ఉండటం 
ముఖ్యం. దీర్హ సమాసాలతో, అన్వయకాఠిన్యమైన దీర్హ వాక్యాలతో ఉందే 
“కాదంబరి లాంటి వచనం నవలకు పనికి రాదు. నవలలో వాస్తవీక భాషలో 
అంటే ప్రజల భాషలో వాస్తవిక జీవితం చిత్రించబడింది. కావ్య భాషలో 
పద్యాలలో నవల రాయాలని ప్రయత్నించటం అసహజమూ, అశాప్రీయం 
కూడా. ఇటీపలనే 'సూటెబుల్‌ జోయ్‌” లాంటి నవలలు రాసి ప్రఖ్యాతుదైన 
వ(క్రవుసేర్‌ పద్యాలలో నవల రాయటానికి వ్రయత్నించి పూర్తిగా 
విఫలుదైపోయాడు. కాబట్టి వాస్తవ జీవితాన్ని పునాదిగా తీసుకొని దానికి 
కొంత కల్పనను జోడించి సరళమైన వచనంలో రచించబడే కథాత్మక రచనను 
నవల అని నిర్వచించవచ్చు. 

నవల ఉదృవించినప్పటినుంచి ఇప్పటివరకు జరిగిన నవల పరిణామ 
(క్రమాన్ని గమనిస్తే నవలా రచనలో... ముఖ్యంగా తీసుకున్న ఇతివృత్తాన్ని 
నవలగా మలచటంలో నవలాకారులు అనుసరించిన శిల్పరీతుల్లో ఎన్నో 
విప్లవాత్మకమైన మార్పులు జరిగాయి. 

నవలంటే మామూలు పాఠకులు ఓ కథ అనుకుంటారు. కథతోబాటు 
నవలలో చాలా అంశాలు-ముఖ్యంగా సమకాలీన సామాజిక చిత్రణ, విభిన్న 
మనస్తత్వాలు కలిగిన పాత్రలు, కథాస్థలానికి సంబంధించిన చరిత్ర మొదలైనవి 
ఎన్నో ఉంటాయి. అయితే నవలల్ని కేవలం కథకోసమే చదివే పాఠకులు 
చాలామందే ఉంటారు. అందువల్ల కొందరు నవలాకారులు కేవలం ఓ కథ 
చెప్పటానికి మాత్రమే నవలలు రాస్తుంటారు. కథకు మాత్రమే ప్రాధాన్యం 

ఇచ్చే నవలల్ని కాలక్షేప నవలలంటారు. కథకంటె వ్యక్తుల జీవితాల చిత్రణకు 
సమకాలీన సామాజిక సమస్యల చిత్రణకు ప్రాధాన్యం ఇస్తూ రచించబడిన 
నవలల్నే మంచి నవలలనాలి. 

కథంటూ ఏమీలేని నవలలు కూడా వెలువడ్డాయి. ఉదాహరణకు 
జేమ్స్‌ జాయిస్‌ చైతన్య ్రవంతి శిల్పంలో రచించిన “యులీసెజ నవలలో 
కథంటూ పెద్దగా ఏమీ లేదు. అలాగే తెలుగులో బుచ్చిబాబు రచించిన 
“చివరకు మిగిలేది'లో గానీ, నవీన్‌ రచించిన 'అంపళశయ్యగలోగానీ, 
“'ముళ్ళపొదలులో గానీ పెద్ద కథంటూ ఏమీ లేదు. 

“కథ' అంటే ఏమిటి? కాలక్రమంలో జరిగిన కొన్ని సంఘటనల 
సమాహారాన్నే కథ అనవచ్చు. ఈ సంఘటనలు ఒకదానితో ఒకటి సంబంధం 
కలిగి ఉంటాయని ప్రత్యేకంగా చెప్పాల్సిన అవసరం లేదు. కథ చెప్పాలన్న 
కోరిక, వినాలన్న కుతూహలం మానవజాతి అనుభవించిన మొట్టమొదటి 
అనుభవమని చెప్పొచ్చు. కథ చెప్పాలన్న కోరిక, వినాలన్న కుతూహలం- 
ఈ కారణం చేతనే ప్రపంచంలోని అన్ని భాషల్లోనూ ఎన్నో కావ్యాలు, 
నాటకాలు, ఉద్భవించాయి. అయితే ప్రారంభంలో మానవుడు సృష్టించిన 
కథల్లో ఎన్నో అభూత కల్పనలుండేవి. రావణుడికి పది తలలుండేవని, 
హనుమంతుడు వందయోజనాల సముద్రాన్ని సులభంగా లంఘించాడనీ, 
' శ్రీరాముడొక్కడే వేలకొద్ది రాక్షసుల్ని సంహరించాడనీ కథలు చెబితే ఎవరూ 
వాస్తవ ప్రపంచంలో ఇలా జరగటానికి వీలుందా? అని ప్రశ్నించలేదు. 
కానీ నవలల్లోని కథల్లో ఇలాంటి అభూత కల్పనలు, అద్భుతాలు, మాయలు, 
మంత్రాలు ఉండటానికి వీల్లేదు. నవలలోని కథ వాస్తవ జీవితాన్ని పునాదిగా 
తీసుకుంటుంది. నవలలోని కథ వాస్తవ జీవితాన్ని స్ఫురింపచెయ్యాలి. 


మంచి కథకు రెండు లక్షణాలుంటాయని విమర్శకులు చెబుతారు. 
మొదటిది: కథ సరియైన చోట ప్రారంభమై సరియైన చోట ముగియటం. 
రెండవది: అన్ని విషయాలలోనూ అనివార్యతను కలిగి ఉండటం. అనివార్యతను 
కలిగి ఉండటం అంటే నవలలో కథ ఎలా జరిగినట్టు చెప్పబడిందో అలా 

తప్ప మరోలా జరగటానికి వీల్లేదన్న అభిప్రాయం పాఠకులకు కల్గటం. 
కథలోని అనివార్యత కథమీద నమ్మకాన్ని కలుగజేస్తుంది. ఆ నమ్మకం 
కలగకపోతే నవల కళాత్మకంగా విజయం పొందలేదని అనుకోవాలి. వాస్తవిక 
జీవితానికి దగ్గరగాలేని నవలలు, యాధ్యచ్చికతపాలు మరీ ఎక్కువైపోయిన 
నవలలు ఈ నమ్మకాన్ని కలగచేయవు. ఆకస్మిక ప్రమాదాలను సృష్టించి 
పాత్రలు చనిపోయినట్టుగా చెప్పడం, యాధ్యృచ్చిక సంఘటనలతో కథను 
అనేక మలుపులు తిప్పి సాగదీయటం మొదలైనవి చవకబారు నవలా శిల్పానికి 
ఉదాహరణలు. నేటి టీవీ సీరియల్స్‌లో ఇదే జరుగుతున్నది. 


ఓ నవల చదవడం పూర్తి చేశాక పాఠకుడికి “ఈ నవలలో రచయిత 
ఏం చెప్పాడు? అన్న ప్రశ్న ఉత్పన్నమౌతుంది. ఆ ప్రశ్నకు అతనికి సంతృప్తి 
కరమైన సమాధానం లభించటాన్నే ఇది ఈ నవలకు కథా వస్తువు అంటాం. 
ఓ నవల రాసేముందు ఆ నవలా రచయిత ఆ నవల ద్వారా ఏం 
చెప్పదల్పుకున్నాడో నిర్ణయించుకోవాలి. అంటే తను రాయబోయే నవలలోని 
కథాంశం ఏమిటో రచయిత నిర్ణయించుకోవాలి. కొందరు నవలాకారులు 
కథాంశం లేకుండానే ఏదో ఒక కథ చెప్పడం కోసం నవలలు రాసేస్తారు. 
అలాంటి నవలల్నే తక్కువరకం నవలలు... లేదా చవకబారు నవలలు 
అనాలి. కథాంశం నవల యొక్క ప్రయోజనాన్ని తెలియజేస్తుంది. కథ మాత్రమే 
ఉండి కథాంశంలేని నవలకు ఎలాంటి ప్రయోజనం ఉండదు. కాబట్టి ఒక 
నవలలో కథ ఎంత ఆసక్తికరంగా, ఎంత చిక్కగా ఉన్నా ఆ కథకొక విశాల 
ప్రయోజనం లేకపోతే ఆ నవలకు సాహిత్య గౌరవం దక్కదు. వ్యాపార 
నవలల్లో కథ మాత్రమే ఉంటుంది. కథాంశం ఉండదు. వల్లంపాటి 
వెంకటసుబ్బయ్య అన్నట్టు “నవలకు కథ శరీరం వంటిదైతే కథాంశం లేక 
కథా వస్తువు ప్రాణం” (నవలా శిల్చ్పం- పేజి 22). 

కథకు కథావస్తువుకు మధ్య ప్తాట్‌ అనే మరో అంశం కూడా 
ఉంటుందని ఇయం.ఫార్‌స్టర్‌ లాంటి విమర్శకులు చెబుతారు. కథలోని 
సంఘటనల మధ్య ఉండాల్సిన కార్యకారణ సంబంధాన్నె “పాట్‌” అంటారు. 

ప్లాటుకు, కథా వస్తువుకు చాలా దగ్గరి సంబంధం ఉదటాంపే, కథకూ, 
ప్లాటుకు మధ్య ఉండే వ్యత్యాసాన్ని తలియజేయడానికి ఇ. యం.ఫార్‌స్టర్‌ ఒక 
ఉదాహరణ చెబుతాడు. “రాజు చనిపోయాడు. కొంత కాలానికి రాణి కూడా 
చనిపోయింది” అని చెబితే కథ అవుతుంది. “రాజు చనిపోయాడు, రాజు 
చనిపోయాడన్న దుఃఖంతో కొంతకాలానికి రాణి చనిపోయింది” అని చెబితే 
ప్లాటు అవుతుంది అంటాడు ఫార్‌స్టర్‌, “ఆస్‌పెక్ట్‌ ఆఫ్‌ ది నావెల్‌” అన్న తన 
పుస్తకంలో. మొదటి కథలో రాణి చనిపోవటానికి కారణం చెప్పబడలేదు. 
రెండో కథలో రాణి చనిపోవటానికి గల కారణం చెప్పబడింది. అంటే 
మొదటి సంఘటనకు, రెండో సంఘటనకు మధ్య ఉన్న కార్యకారణ సంబంధాన్ని 
చెప్పడమే “వాటు” అవుతుందని గమనించాలి. ఒక సంఘటన మరో 
సంఘటనకు దారితీసేలా నవలను రూపొందించే ప్రణాళికనే 'ప్లాటు” 
అంటారు. 


నవలాకారులు తమ నవలలకు కథా వస్తువులను ఎలా సమకూర్చు 
కుంటారు? అన్న ప్రశ్న చాలా ముఖ్యమైనది. నవలాకారుడికి అతని జీవితాను 
భవమే కథావస్తువును సమకూరుస్తుంది. అతని జీవితానుభవంలోంచే కాకుండా 
తన చుట్టూ ఉన్న సమాజంలోంచి కూడా ఓ నవలాకారుడు తన నవలలకు 
కావల్సిన కథావస్తువుల్ని స్వీకరించవచ్చు. ప్రతిభావంతుడైన నవలా రచయిత 
ఇలా ఎన్నో రకాలుగా కథా వస్తువును సమకూర్చుకొని దానిని నవలగా 
కళాత్మకంగా రూపొందించి పాఠకుల మన్ననల్ని పొందగల్టుతాడు. 


కథ, కథాంశం అన్న ఈ రెండు అంశాల తర్వాత నవలాశిల్పంలో 
మూడో ప్రధానమైన అంశం: పాత్రలు. 

ఒక నవలను చాలాకాలం వరకు గుర్తుండిపోయేలా చేసేవి ఆ 
నవలలోని పాత్రలే. నవలలోని కథను నడిపించేవి ఆ నవలలోని పాత్రలే- 
కథ పూర్తిగా లేకపోవడమో లేక నామ మాత్రంగా ఉండే నవలలుండొచ్చుగానీ 
పాత్రలు లేని నవలలంటూ ఉండటానికి వీల్లేదు. 

ఒక నవల చదువుతున్నప్పుడు పాఠకుడు ఆ నవలలోని పాత్రల్లోని 
ఏదో ఒక పాత్రలో తనను తాను చూసుకొని ఆ పాత్రతో తాదాత్యాన్ని 
పొందుతాడు. ఈ పాత్ర నవల ముగిసేటప్పటికి ఎలా మారుతుంది, ఏ 
మౌతుందన్న ఉత్సుకతే పాఠకుడ్ని ఆ నవలను పూర్తిగా చదివేలా చేస్తుంది. 

నవలలోని పాత్రలు ఏ ఆకాశంలోంచే దిగొచ్చినట్టుగా ఉండకూడదు. 
రోజూ మనం చూస్తున్న మనచుట్టూ ఉన్న మనుష్యుల్లాగే పాత్రలు రూపొందాలి. 
నవలాకారులు తమ చుట్టూ ఉన్న వాళ్ళనే లేక తననే నమూనాగా తీసుకొని 
పాత్రల్ని సృష్టిస్తాడు. ఒక్కొక్క పాత్రలో ఒక్కొక్క (ప్రత్యేకతను చూపించటానికి 
నవలాకారుడు ప్రయత్నిస్తాడు. తన చుట్టూ మసలుతున్న వాళ్ళనే పాత్రలుగా 
రూపొందించటానికి రచయిత ప్రయత్నించినప్పటికీ, వాస్తవ ప్రపంచంలోని 
ఏ వ్యక్తిని కూడా అతడు నిజంగా ఎలా ఉన్నాడో అలాగే చిత్రించటానికి ఏ 
రచయితక్కూడా సాధ్యం కాకపోవచ్చు. నవలాకారుడు తన చుట్టూ ఉన్న 
వ్యక్తుల్ని పరిశీలిస్తాడు. వాళ్ళలోని ప్రత్యేకతల్ని గమనిస్తాడు. వాళ్ళెలా 
మాట్లాడతారు... ఎలా కనిపిస్తారు... వాళ్ళలోని ప్రత్యేకత ఏమిటి... మొదలైన 
అంశాలను పరిశీలించటం వాళ్ళను తన అంతరంగంలో ్రతిష్టించుకుంటాడు. 
ఆ వ్యక్తులు నిజ ప్రపంచంలో ఎలా ఉన్నారో తెలుసుకున్నాక వాళ్లను పాత్రలుగా 
ఎలా రూపొందించాలో ఆలోచిస్తాడు. అలా ఆలోచించినప్పుడు వాళ్ళకు 
కళానుగుణ్యమైన కొన్ని ప్రత్యేకతల్ని సృష్టించి అతననుకున్న తన కథాంశానికి 
సరిపోయేలా వాళ్ళను పాత్రలుగా రూపొందిస్తాడు. తన పాత్రలకు వాస్తవ 
జీవితంలోని వ్యక్తుల్నే నమూనాలుగా తీసుకున్నప్పటికీ ఆ నవలల్లోకొచ్చాక 
ఆ పాత్రలన్నీ ఆ నవలాకారుడు సృష్టించిన పాత్రలే అవుతాయని మనం 
గమనించాలి. అందుకని ఓ నవలాకారుడు సృష్టించే ప్రతిపాత్రలో ఆ 
నవలాకారుడుంటాడని మనం తెలుసుకోవాలి. 

ప్రఖ్యాత ఫ్రెంచ్‌ రచయిత ప్లేబేర్‌ “వ్వేడంబావరి” అనే నవల రచించాడు. 
ప్రపంచంలో ఇంతవరకు వెలువడిన పది ఉత్తమోత్తమ నవలల్లో ఈ 
'మేదంబావరీ” చేరుతుందని విమర్శకులు భావిస్తారు. ఫేబేర్‌ను చాలామంది 

పాఠకులు ఈ నవలల్లోని 'మేడంబావరీ' పాత్ర వాస్తవ ప్రపంచంలో ఎవరు? 
అని అడిగితే ఆయన 'నేనే' అని సమాధానం చెప్పాట్ట! మేడంబావరీ పాత్రకు 
ఎవర్ని నమూనాగా తీసుకున్నారని అడిగితే ప్లేబేర్‌ “నన్నే. అని ఎందుకు 
చెప్పాడో నవలాకారులకు తప్ప మామూలు పాఠకులకు అర్ధం కాదు. 
ఎందుకంటే ఎవర్నో ఒకర్ని నమూనాగా తీసుకున్నప్పటికీ 'మేడంబావరీ' 
అనే పాత్రను సృష్టించింది ప్లేబేర్‌ అన్నది నిర్వివాదాంశం. ఒక నవలలోని 
ప్రతి పాత్రలో ఆ పాత్రను సృష్టించిన రచయిత ఉంటాడు. కాబట్టి పాత్రల 
సృష్టికర్త రచయితే. ప్రతి పాత్ర మీద (వాటిని వాస్తవ ప్రపంచంలోంచి 
తీసుకున్నప్పటికీ) రచయిత స్వంత ముద్ర ఉంటుంది. ఒక పాత్రను బట్టి ఆ 
పాత్రను సృష్టించిన రచయిత ఎవరో చెప్పొచ్చు. 

ఒక రచయిత విభిన్న మనస్తత్వాలు కలిగిన పాత్రల్ని సృష్టించినప్పటికీ 
అన్ని పాత్రలపట్ల నిస్పక్షధోరణినే కనబరచాలి తప్ప కావాలని ఒక పాత్రను 
మరీ పైకెత్తర్మ ఒక పాత్రను దిగజార్చటం లాంటి పనిచెయ్యకూడదు. వాళ్ళు 
పుట్టి పెరిగిన పరిస్థితులను బట్టి, వాళ్ళలో జన్మతః ఏర్పడిన మనస్తత్వాలనుబట్టి 
వాళ్ళలా ప్రవర్తిన్తున్నారని నూచించాలి తప్ప తన పాత్రల్ని తనే 
అసహ్యించుకునేలా రచయిత పాత్రల్ని సృష్టించకూడదు. 

కొందరు నవలాకారులు వాస్తవ ప్రపంచంలో తమకు గిట్టనివాళ్ళని 
కొందర్ని తమ నవలల్లో పాత్రలుగా ప్రవేశపెట్టి వాళ్ళను చాలా చెడ్డవాళ్ళుగా 
చూపించి వాళ్ళమీద ప్రతీకారం తీర్చుకున్నట్టుగా భావిస్తారు. ఇది గొప్ప 
. నవలాకారుల లక్షణం కాదు. తెలుగు నవలాకారుల్లో గోపీచంద్‌ ఇలా 
చేస్తుండేవాడని అంటారు. గోపీచంద్‌ రచించిన 'మెరుపుల మరకలు", “పండిత 
పరమేశ్వర శాస్త్రి, వీలునామా" మొదలైన నవలల్లో వాస్తవ ప్రపంచంలోని 
గోపీచంద్‌కు నచ్చని కొందరు వ్యక్తుల్ని పాత్రలుగా ప్రవేశపెట్టాడన్న విమర్శ 
తరచూ వినిపిస్తుంటుంది. 


కొందరు రచయితలు తమ పొత్రల రూపాలను, గుణగణాలను 
వివరంగా వర్ణిన్తూ ఆ పాత్రలు ఎలాంటివారో ముందే పాఠకులకు 


ఇనవల--=. శిల్పరీతులు ఒవరైగ్లై 
'చెప్పేస్తుంటారు. విశ్వనాథ సత్యనారాయణ, _ అడివి బాపిరాజు, రాచకొండ 
విశ్వసాథ శాస్తి లాంటి రచయితలు తమ నవలల్లో తమ. పాత్రల్ని 
ప్రవేశపెడుతున్నప్పుడు ఆ పాత్రల్ని గూర్చిన వివరాలన్నీ వివరంగా పాఠకులకు 
తెలియజేస్తుంటారు. కొందరు రచయితలేమో బుచ్చిబాబు, కొడవటిగంటి 
కుటుంబరావు, నవీన్‌, కేశవరెడ్డి మొదలైన, వాళ్ళు తమ పాత్రల్ని గురించి 
ముందే ఏమీ చెప్పకుండా వాళ్ళు చేస్తున్న పనులను బట్టి, వాళ్ళు మాట్లాడుతున్న 
మాటల్నిబట్టి, వాళ్ళను గూర్చి ఇతరులేమంటున్నారో చెప్పడాన్నిబట్టి వాళ్ళు 
ఎలాంటివాళ్ళో పాఠకులే తెలుసుకునేలా చేస్తారు. మొదటి పద్ధతికంటె ఈ 
రెండో పద్ధతినే ఉత్తమ నవలా శిల్పమని చెప్పాలి. 


కొందరు రచయితలేమో అదేపనిగా పాత్రల్ని సృష్టిస్తూ వెళ్తారు. 
కథాంశాలతో సంబంధం లేకుండానే పాత్రల సృష్టి జరుగుతుంది. చివరకు 
ఆ పాత్రల్ని తమ నవలల్లో ఎలా ఒదిగించాలో తెలియని పరిస్థితి ఈ 
రచయితలకు ఏర్పడుతుంది. ఇలా అదేపనిగా పాత్రల్ని సృష్టించుకుంటూ 
వెళ్ళడం తెలుగు రచయితల్లో రాచకొండ విశ్వనాథశాస్త్రి ప్రత్యేకత. పాత్రల్ని 
సృష్టించి, వాళ్ళ గుణగణాల్ని పేజీలకొద్ది వర్ణించాక వాటినేం చెయ్యాలో 
తెలియని పరిస్థితి రా.వి.శాస్త్రికి ఏర్పడింది. ఈ కారణం చేతనే రా.వి.శాస్తి 
రచించిన కొన్ని నవలలు అసంపూర్ణంగా మిగిలిపోయాయి. 


“గరి 6063 01 16 [0౪701 అన్న నవలా శిల్పాన్ని గూర్చి 
ఇ ఎమ్‌. ఫార్‌స్టర్‌ రచించిన గ్రంథంలో పాత్రల్ని “ఫ్లాట్‌ క్యారెక్టర్స్‌” అనీ, “రౌండ్‌ 
క్యారెక్టర్స్‌ అని రెండు రకాలుగా విభజించాడు. ఈ ఇంగ్లీషు పదాలకు 
సరిఅయిన సమానార్థకాలు దొరకటం కష్టం కాబట్టి 'ఫ్లాట్‌ క్యారెక్టర్స్‌' అంటే 
క్లిష్ణతలేని పాత్రలని, రౌండ్‌ క్యారెక్టర్స్‌ అంటే 'క్లిషఘ ఉన్నపాత్రలిని చెప్పాలి 
(చూ. నవలా శిల్పం- వల్లంపాటి వెంకటసుబ్బయ్య పేజి 28). 

ఈ రెండు రకాల పాత్రల్ని గూర్చి ఫార్‌స్టర్‌ ఇలా అంటాడు: “౯11 

(౮౪౦166 12001 ౮4౦?” [166207 ౧౬౦1900 861166 09 2716 
10626- 2826 110. 138). 
ఒక వ్యక్తిలోని ఏదో ఒక గుణాన్నో భావాన్నో ఆధారం చేసుకొని 
నిర్మించబడదే పాత్రల్ని ఫ్లాట్‌ లేక క్షిష్టతలేని పాత్రలనొచ్చు. అనేక గుణాలు, 
అనేక భావాలున్న పాత్రల్ని రౌండ్‌ లేక క్లిష్ణక ఉన్న పాత్రలని చెప్పొచ్చు. 
ఉదాహరణకి వేయిపడగలు నవలలోని ధర్మారావును, నారాయణరావు 
నవలలోని నారాయణరావును క్లిష్టతలేని పాత్రలని, “చివరకు మిగిలేది” 
నవలలోని దయానిధిని, 'అంపశయ్య'లోని రవిని క్లిష్ట ఉన్న పాత్రలని 
చెప్పొచ్చు. క్షిష్టతలేని పాత్రలు నవల ప్రారంభంలో ఎలా ఉంటారో నవల 
ముగిసే వరకు అలాగే ఉంటారు. వీళ్ళలో మార్పు ఉండదు. ఇలాంటి పాత్రల్ని 
'టెప్స్‌' అని కూడా అంటారు. ఒక వ్యక్తిలోని పిసినారితనాన్నో అతిగా 
ఖర్చుచేసే లక్షణాన్నో ఆధారం చేసుకొని సృష్టించబడే పాత్రల్ని టైప్స్‌ లేక 
నమూనాలు అంటాం. ఓ వ్యక్తిని చూపించి “వాడో టైప్‌రా!” అనడం మనం 
వింటుంటాం. “వాడో టైప్‌రా” అంటే వాడో పిసినారివాడో, అతిగా వాగేవాడో, 
త్వరగా కోపానికొచ్చేవాడో అని మనం అర్ధం చేసుకుంటాం. ఇలాంటి పాత్రల్ని 
హాస్యపాత్రలుగా కూడా చిత్రిస్తుంటారు. అతి అమాయకత్వానికి ప్రతీకగా 
లేక నమూనాగా బారిష్టర్‌ పార్వతీశం పాత్రను రచయిత రూపొందించాడు. 
చాలా నవలల్లో మనకీ ఫ్లాట్‌ లేక క్లిష్టతలేని పాత్రలే కనిపిస్తాయి. 
రౌండ్‌ లేక క్లిష్టత కలిగిన పాత్రల తీరు వేరు. ఈ పాత్రల్లో పరస్పరం 
విరుద్ధం అనిపించే గుణాలు కనిపిస్తాయి. కొన్నిసార్లు వీళ్ళెంతో ఉదాత్తులుగా, 
ధీశాలులుగా కనిపిస్తారు. వీళ్ళళ్ళో అంతర్మథనం ఎక్కువ. వీళ్ళ అంతరంగాల్లో 
గొప్ప సంఘర్షణ జరుగుతూ ఉంటుంది. మనం నవలను ముగించేటప్పటికి 
వీళ్ళళ్ళో గొప్ప మార్పు కూడా వస్తుంది. ఇలాంటి పాత్రలకు ఉదాహరణలుగా 


నవల - శిల్పరీతులు 20 


బుచ్చిబాబు రచించిన చివరకు మిగిలేదిలోని 'దయానిధి'ని, అంపశయ్యలోని 
“రవిని చూపించొచ్చు. 

. మొదటి తరహా పాత్రల్ని సృష్టించటం కంటె ఈ రెండో తరహా పాత్రల్ని 
సృష్టించటం కష్టం. రచయితలకు పాత్రల అంతరంగాలను విశ్లేషంచటం 
తెలిసినప్పుదే, రచయితకు మనోవిశ్లేషణను గూర్చిన అవగాహన ఉన్నప్పుడే 
ఇలాంటి క్లిష్టత కలిగిన పాత్రల్ని సృష్టించటం సాధ్యమౌతుంది. 

నవలాకారుడు తన పాతల ప్రవర్తన ఆధారంగానే కథను 
నిర్మించుకుంటూ వెళ్తాడు. వ్యక్తుల ప్రవర్తనకు వాళ్ళ గుణగణాలు, వాళ్ళు 
పుట్టి పెరిగిన పరిస్థితులే కారణమన్న వాస్తవాన్ని నవలాకారుడు తన పాత్రల 
ద్వారా సూచించాలి. అంతే కాని అతి యాదృచ్చికత, మానవాతీత శక్తుల 
ప్రమేయం మొదలైనవి పాత్రల సృష్టిలో ఉండకూడదు. మానవాతీత శక్తులే 
మానవ జీవితాన్ని నడిపిస్తాయని నమ్మటం పౌరాణిక భావన. దానికీ ఆధునిక 
నవలకు పొంతన కుదరదు. 


మానవులకు లాగే నవలల్లోని పాత్రలకు కూడా బాహ్య జీవితంతోపాటు 
మానసిక జీవితం కూడా ఉంటుందని, అతని బాహ్యజీవితాన్ని అతడి మానసిక 
జీవితం ప్రభావితం చేస్తుందని నవలాకారుడు తన పాత్రల అంతరంగాలను... 
వాళ్ళ ఆలోచనలను, అంతరంగంలో జరిగే సంఘర్షణను చిత్రించటం ద్వారా , 
తెలియజేయాలి. 


ప్రతి మంచి నవలకు ఒక నేపథ్యం ఉంటుంది. కథ జరిగేచోటు, 
అక్కడి వాతావరణం, ఆ గాలిలో, ఆ నేలలో, ఆ కాలంలో ఉన్న భావాలు, 
సంప్రదాయాలు మొదలైనవాటిని చిత్రించటం ద్వారా నవలాకారులు తమ 
నవలల కొక నేపథ్యాన్ని సృష్టిస్తారు. విశ్వనాథ 'వేయిపడగలు'కు శిథిలమై 
పోతున్న ప్రాచీన హైందవ సంస్థలూ, సంప్రదాయాలు. ఉన్నవ లక్ష్మినారాయణ 
“'మాలవల్లి” నవలకు గాంధీతత్వం, గుంటూరు (ప్రాంత జీవితం, 
స్వాతంత్రోద్యమం, హరిజనోద్యమం, సామ్రాజ్యవాద వ్యతిరేకత మొదలైనవి 

నేపథ్యంగా ఉంటాయి. 'అసమర్థుడి జీవయాత్ర, “చివరకు మిగిలేది, “అల్పజీవి 
మొదలైన నవలకు పాత్రల మానసిక వైకల్యాలే నేపథ్యం. 

“నవలా శిల్పంలో మరొక ముఖ్యమైన అంశం: కథా కథనం. 
కథాంశాన్ని సమకూర్చుకున్న నవలాకారుడికి ఎదురుయ్యే మొట్టమొదటి 
సమస్య: ఈ కథాంశాన్ని ఎలా నవలగా మలచాలన్నది. అంటే చెప్పదల్చుకున్న 
కథను ఎలా చెప్పాలి? అన్న విషయాన్నే కథా కథనం అంటారు. 

నవలలోని కథనంతా రచయితే చెప్పడం ఒక పద్ధతి. అనగనగా ఒక 
రాజు... ఆ రాజుకు ఏడుగురు కొడుకులు... అంటూ మొదలెట్టి రచయితే 
కథనంతా చెప్పే ఈ పాత పద్ధతినే మొదట్లో నవలలు రాసిన నవలాకారులు 
అనుసరించారు. నవలలోని పాత్రల్ని రచయితే పాఠకులకు పరిచయం చేస్తాడు. 
నవలా నేపథ్యాన్ని రచయితే వివరిస్తాడు. నవలలో జరిగే ప్రతి సంఘటనకు 
రచయితే తను చూసినట్లే చెబుతాడు. ఇలా రచయితే మొత్తం నవలనంతా 
చెప్పే పద్ధతిని 'సర్వసాక్ష్మి దృష్టికోణం” అంటారు. 

ఎవరి దృష్టికోణంలోంచి కథను రచయిత చెబుతున్నాడు అన్నది 
కథాకథనంలో చాలా ముఖ్యమైన అంశం. రచయితే అంటే రచయిత 
దృష్టికోణంలోంచే, రచయితే నవలలో జరిగే ప్రతిసంఘటనకు ప్రత్యక్షసాక్షిలా 
ఉంటూ చేసే కథనాన్ని సర్వసాక్షి దృష్టికోణం అంటున్నారు. దీన్నే రచయిత 
దృష్టికోణం అని కూడా అనొచ్చు. ప్రపంచంలోని భాషలన్నింటిలోనూ 
వెలువడిన చాలా నవలల్లో ఈ సర్వసాక్షి దృష్టికోణంలోంచి రచించబడిన 
నవలలే ఎక్కువగా ఉంటాయి. తెలుగులో వెలువడిన చాలా నవలల్లో కూడా 
రచయితే మొత్తం నవలను, పాఠకుల ముందుంచటం కనిపిస్తుంది. “రాజశేఖర 
చరిత్రము, 'రామచం[ద్ర విజయము, “వేయిపడగలు, “మాలపల్లి”, 
నారాయణరావు, 'దైవమిచ్చిన భార్య, “అసమర్థుని జీవయ్యాత్ర, 'కీలుబొమ్మలు' 
మొదలైన ఎన్నో నవలల్ని ఈ తరహా నవలాశిల్పానికి ఉదాహరణలుగా 
చెప్పొచ్చు. / 

ఈ తరహా కథాకథనం అసహజమూ, అవాస్తవికమూ అనే వాదనను 
కొందరు విమర్శకులు లేవదీశారు. అయితే అన్నిచోట్లా ఉండటం, తన పాత్రల 
మనసుల్లో ఏం జరుగుతున్నదో చెప్పడం సాధ్యమేనా? అన్న ప్రశ్న ఎదురౌతుంది. 
అయితే పాత్రల్ని సృష్టించేది, సంఘటనల్ని సృష్టించేది రచయితే కాబట్టి 
రచయితకు తెలియని విషయమంటూ ఏది ఉండటానికి వీల్లేదు. కాబట్టి 
నవలలో జరిగే ప్రతి సంఘటననూ ప్రతి పాత్రనూ, ప్రతి వర్ణనను రచయితే 
చెప్పడంలో అసహజత్వంగానీ, అవాస్తవికతగానీ ఏమీ ఉండదని గమనించాలి. 
అయితే ఈ సర్వసాక్షిదృష్టికోణం అనే కథా కథనానికి భిన్నంగా... 
అంటే రచయితే మొత్తం నవలంతా చెప్పేయడం కాకుండా నవలలోని ఒక 
ముఖ్య పాత్ర ద్వారా కథను చెప్పిస్తే బావుంటుందని కొందరు నవలాకారులు 
భావించారు. నవలలోని ఒక ప్రధాన పాత్ర “నేను అంటూ- తన ఆత్మకథను 
చెప్పినట్లుగా నవలను చెప్పే పద్ధతిని “ఉత్తమ పురుష దృష్టికోణం” అంటారు. 
ఈ తరహా నవలాశిల్పంలో రచయితే కథ చెప్పినట్టుగా కాకుండా 
నవలలోని ఒక పాత్ర చేత కథ చెప్పించటం జరుగుతుంది. నవలలో జరిగే 
ప్రతి సంఘటనను ప్రవేశించే ప్రతి పాత్రను చేసే ప్రతి వ్యాఖ్యానాన్ని “నేను” 
అంటూ ఒక పాత్రే చెబుతున్నట్టుగా నవల సాగుతుంది. నిజానికి ఈ “నేను 
అంటూ కథ చెప్పే వాడు కూడా రచయితే. రచయితే తను సృష్టించిన ఒక 
పాత్రలో పరకాయ ప్రవేశం చెయ్యడం ఈ పద్ధతిలో జరుగుతుంది. 
ఉత్తమ పురుషలో కథ చెబుతున్న పాత్ర నవలలోని ప్రధానపాత్ర 
కావొచ్చు. లేదా ఏం జరుగుతున్నదో చెబుతున్న ఒక పరిశీలకుడు కావొచ్చు. 
సర్వసాక్షి దృష్టికోణంలో ఉన్న చాలా సౌలభ్యాలు ఉత్తమ పురుష 
దృష్టికోణంలో ఉండవు. సర్వసాక్షి దృష్టికోణంలో అన్నిచోట్లా రచయితే ఉండి 
అన్ని సంఘటనలకు తనే సాక్షిగా ఉన్నట్టుగా భావించి కథను చెప్పేస్తాడు. 
ఉత్తమ పురుష దృష్టికోణంలో కథను చెబుతున్నప్పుడు ఈ నేను లేక నవలలోని. 
ప్రధానపాత్ర అన్నిచోట్లా ఉన్నట్టుగా అన్నిదృశ్యాలను చూసినట్టుగా చెప్పడానికి 

రచయితకు చాలా కష్టసాధ్యమౌతుంది. ఏ పాత్రకు కూడా నవలలోని అన్ని 
సంవుటనలకు సాక్షిగా ఉండదే అవకాశం ఉండదు. ఇతర పాత్రల 
అంతరంగాల్లోని భావాలను లోతుగా చిత్రించే అవకాశం ఉండదు. ఏ 
పాత్రయినా తను ప్రత్యక్షంగా పాల్గొన్న కొన్ని సంఘటనల్ని మాత్రమే 
వర్ణించగలడు. ఇలాంటి సమస్యలున్నప్పటికి, ఉత్తమ పురుష దృష్టికోణంలో 
రచించబడిన నవలలు చాలా విసృతంగానే వెలువడ్డాయి. 

ఉత్తమ పురుష దృష్టికోణంలో కొన్ని సౌలభ్యాలు కూడా లేకపోలేదు. 
కథ చెప్పేవాడు 'నేను' అంటూ కథ చెబుతున్నాడు కాబట్టి ఇది అతని ఆత్మకథలా 
భావించి ఇదంతా నిజంగా జరిగిందే అన్న అభిప్రాయాన్ని పాఠకునిలో 
కలిగించే అవకాశం ఉంటుంది. కథనం ఏకోన్ముఖంగా జరుగుతుంది. కాబట్టి 
పాఠకుణ్ణి తన వెంట సులభంగా తీసుకెళ్ళటానికి సాధ్యమౌతుంది. నవలలో 
పాఠకునికి నమ్మకం (మేక్‌బిలీవ్‌) కలిగించటానికి ఈ పద్ధతిలో సులభంగా 
సాధ్యమౌతుంది. 

ప్రఖ్యాత ఇంగ్లీషు నవలాకారుడు సోమర్సెట్‌ మామ్‌కు ఈ ఉత్తమ పురుష 

దృష్టికోణమంటే చాలా ఇష్టం. ఆయన 'మాగ్నమ్‌ఓపస్‌ అని చెప్పబడే నవల 
“ఆఫ్‌ హ్యూమన్‌ బాండేజిని ఈ శిల్చంలోనే రచించాడు. ఆయన రచించిన 
మరో నవల 'రేజర్స్‌ ఎడ్జ్‌ కూడా ఉత్తమ పురుషలోనే సాగినప్పటికీ ఈ 
నవలలో 'నేను' అంటూ కథ చెప్పేవాడు ప్రధానపాత్ర కాదు. అన్ని పాత్రల్ని 
అన్ని సంఘటనల్ని గమనిస్తున్న ఒక పరిశీలకుడు మాత్రమే. చార్‌ డికెన్స్‌ 
రచించిన బృహన్నవల ణేవిడ్‌ కాపర్‌ ఫీల్డ్‌ కూడా ఉత్తమ పురుషలోనే 
సాగుతుంది. 

తెలుగులో కూడా నేను అంటూ కథ చెప్పిన నవలలు చాలా 
వెలువడ్డాయి. మొక్కపాటి నరసింహశాస్త్రి రచించిన హాస్య నవల బారిష్టర్‌ 
పార్వతీశం. ఈ దృష్టికోణంలో రచించబడిన మొదటి నవల. చలం రచించిన 
“(మైదానం నవలను ఆ నవలలోని |1ప్రధానపాత్ర రాజేశ్వరి దృష్టికోణంలోంచి- 
రాజేశ్వరి “నేను అంటూ చెప్పటం. అంటే ఉత్తమ పురుష దృష్టికోణంలోంచి 

రచయిత చెప్పాడు. అలాగే విశ్వనాథ సత్యనారాయణ “మా బాబు నవలను 
కూడా ఉత్తమ పురుష దృష్టికోణంలోనే రచించాడు. నవీన్‌ రచించిన 'సౌజన్యి, 
'మనోరణ్యం), “దాగుడుమూతలు మొదలైన నవలల్లో కూడా ఈ శిల్పాన్నే 
ఉపయోగించాడు. రా.వి.శాస్తి రచించిన 'గోవులొస్తున్నాయి జాగ్రత్త అన్న 
నవల కూడా ఇదే శిల్పంలో సాగింది. బుచ్చిబాబు రచించిన “చివరకు 
మిగిలేది నవల మొత్తం ఆ నవలలోని ప్రధాన పాత్ర దయానిధి 
దృష్టికోణంలోనే రచించబడింది. కానీ ఈ నవలను దయానిధి 'నేను' అంటూ 
చెప్పడు. అలాగే నవీన్‌ రచించిన “అంపశయ్య” కూడా ఆ నవలలోని 
ప్రధాన పాత్ర రవి దృష్టికోణంలోంచే సాగుతుంది. అయితే 'అంపశయ్యి 
నవల వైతన్య స్రవంతి శిల్ప పద్ధతిలో సాగుతుంది. “చివరకు మిగిలేది” 
నవలను దయానిధితో “నేను అంటూ చెప్పించినా ఎలాంటి నష్టం జరిగేది 
కాదని విమర్శకులు భావించారు. 

ప్రథమ పురుష దృష్టికోణంలోంచి కూడా నవలల్ని రచించవచ్చు. 
నవలలోని ప్రధానపాత్ర తన జీవితాన్ని తన దృష్టికోణంలోంచి చెప్పుకోవటం 
ఉత్తమ పురుష దృష్టికోణమైతే నవలలోని ఒక అప్రధానపాత్ర తన 
- దృష్టికోణంలోంచి కథను చెప్పటాన్ని ప్రథమ పురుష దృష్టికోణం అంటారు. 
ఉత్తమ పురుష కథనంలోలాగ కేంద్రబిందువు వద్ద ఉండి కథ చెప్పటమూ 
కాదు... సర్వసాక్షి దృష్టికోణంలోలా రచయితే బయట ఉండి మొత్తం కథంతా 
చెప్పటమూ కాకుండా కథ చెప్పే పాత్రలోపలే ఉన్నా జరుగుతున్న 
సంఘటనలకు దూరంగా ఉండి కథ చెప్పటం ఈ పద్ధతిలో జరుగుతుంది. 
ఈ పద్ధతిలో తెలుగులో రచించబడిన నవలలు ఇంచుమించు లేవనే చెప్పాలి. 
ఆంగ్ల సాహిత్యంలో ఎమిలీబ్రాంటీ అనే రచయిత్రి రచించిన “ఉదరింగ్‌ హైట్స్‌' 
అనే నవలలో ఈ ప్రథమపురుష దృష్టికోణం అద్భుతంగా పోషించబడింది. 
ఈ నవలలోని ఎక్కువ భాగాన్ని నవలలో జరిగే ముఖ్యసంఘటనలతో 
సంబంధంలేని ఇద్దరు పనివాళ్ళు చెబుతారు. 


వ్‌. తెలుగు నవల 


రచయిత ప్రత్యక్షంగా గానీ, పరోక్షంగా గానీ జోక్యం చేసుకోకుండా 
నవలలో జరిగే ప్రతి సంఘటనను పాత్రలద్వారా చెప్పించే పద్ధతిని 'నాటకీయ 
య. అంటారు. ఈ నాటకీయ దృష్టికోణంలో తాతే పాఠకులకు, 
పాత్రలకు ఒక ప్రత్యక్ష సంబంధాన్ని కల్పిస్తాడు. రచయిత సృష్టించిన పాత్రలు 
తప్ప రచయిత ఎక్కడా కనిపించడు. వ్యాఖ్యానాలుగానీ, వర్ణనలుగానీ, 
సంఘటనలుగానీ అన్నీ పాత్రల పరంగానే జరుగుతాయి. నాటకంలో ఎలా 
పాత్రలకు, ప్రేక్షకులకు మధ్య ప్రత్యక్ష సంబంధం ఏర్పడుతుందో ఈ శిల్పంలో 
కూడా అలాగే ఏర్పడుతుంది. ఈ తరహా నవలల్లో సంభాషణలు ప్రముఖపాత్ర 
సహస్తాయి. ఏం జరుగుతున్నదో రికార్డు చెయ్యడం శ తప్ప ఈ పద్ధతిలో 
రచయిత ఎక్కడా జోక్యం చేసుకోడు. 


ఈ నాటకీయ శిల్పాన్ని తన నవలల్లో అద్భుతంగా పోషిఎచిన 
జేమ్స్‌జాయిస్‌ ఈ శిల్పాన్ని గూర్చి స్టెఫెన్‌డెడ్లస్‌ అనే తన పాత్రచేత ఇలా 
చెప్పిస్తాడు: 

అగ్గాం్ర డ్రైర6థం 100226 0 6 61209460 1000 15: ౬16 గ25%06 
206 1000664 హంగు 16 మయు20 హు282002600. గం మ్రున(ల0/000:ట040, 
166 4800 ముశల21 ఆంగం, ఏ &2000100113066. 006 జరం 1166 16 
6౦60%4ఆగంఘము, 1య08' 2 ౪101ల 010ల/016 01200౪76 1 ఓ20యాంగం 
మసా16 1యుంర 0౪609 లడం1ల౦ంలొ 

(4 వెంగు21 0116 మగ156 23 2 ౫7౦006 020. 92806 10. 215) 

ఈ ప్రపంచాన్ని సృష్టించిన దేవుడనే వాడు ఎలా మనకు కనిపించడో 
ఈ నాటకీయ శిల్పంలో రచయిత కూడా అలాగే తన రచనకు పైననో, 
వెనుకనో, పక్కనో ఉంటాడు తప్ప కనిపించదని, సాహిత్యంలో ఉత్తమోత్తమ 
శిల్పం ఇదేనని పై ఇంగ్లీషు మాటల సారాంశం. ఈ శిల్పంలో రచయిత 
జోక్యం పూర్తిగా - అదృశ్యమౌతుంది. కాబట్టి ఈ రకమైన సాహిత్యాన్ని 
వస్తునిష్టమైన సాహిత్సంగా భావించవచ్చు. ఎక్కడా ఆత్మాశయ ధోరణి 
కనిపించకపోవడం ఈ శిల్చ్బ లక్షణం. ఈ శిల్పంలో రచయిత ఒక 
ఫోటోగ్రాఫర్‌లాంటివాడు. జరుగుతున్న సంఘటనల్ని ఫోటోగ్రాఫర్‌లా ఫోటోలు 
తీసి పాఠకుల ముందుంచటం రచయిత చేసే పని. 

యూరోపియన్‌ సాహిత్యంలో ఈ రకమైన నవలలకు ప్రారంభకుడు 
“ప్లేబేర్‌ అని చెబుతాడు. ఈయన రచించిన 'మేడంబావరీ” నవల ఈ తరహా 
నవలలకు మార్గధర్శకంగా నిలిచింది. ఈ నవలలో ఎక్కడా తన స్వంత 
అభిప్రాయం .అన్నది ఒక్కటి కూడా లేదు అంటాడు పస్లేబెర ఈ తరహా 
నవలల్ని రచించిన నవలాకారుల్లో అమెరికన్‌ నవలాకారుడు హెమింగ్వేను 
ప్రముఖంగా చెప్పాలి. 

తెలుగులో ఈ శిల్పాన్ని నవలల్లో కంటె కథానికల్లో ప్రముఖంగా 
ఉపయోగించిన ఘనత శ్రీపాద సుబ్రహ్మణ్య శాస్త్రికి దక్కుతుంది. కొడవటిగంటి 
కుటుంబరావు, గోపీచంద్‌, బుచ్చిబాబు, ఆర్‌.ఎస్‌. సుదర్శనం, నవీన్‌, వడ్డెర 
' చండీదాసు, కేశవరెడ్డి మొదలైన నవలాకారుల్లో కూడా ఈ శిల్పధోరణి 
కనిపిస్తుంది. నవలాశిల్పంలో ఈ నాటకీయ శిల్పాన్నే ఉత్తమమైనదిగా 
భావించాలి. 


కథాకథనంలో “అంతరార్థ కథనం” అనే మరో శిల్చ్పధోరణిని గూర్చి 
కూడా తెలుసుకోవాలి. నవలలో పైకి కనిపించే అర్ధం ఒకటైతే రచయిత 
ఉద్దేశించిన లోపలి అర్ధం మరోలా ఉంటుంది. ఇంగ్లీషులో ఈ పద్ధతిని 
'అలీగరీ అని లేదా *ఫాంటసీ” అని అంటారు. జార్జి ఆర్వెల్‌ రచించిన 
“ఎనిమల్‌ఫామ్‌” అనే నవలను జనాధన్‌ స్విఫ్ట్‌ రచించిన 'గల్లీవర్స్‌ టావెల్స్‌” 
లాంటి నవలల్ని ఇందుకు ఉదాహరణలుగా చెప్పొచ్చు. జార్జి ఆర్వెల్‌ రచించిన 
“ఎనిమల్‌ఫామ్‌'లో జంతువులు పాత్రలుగా కనిపిస్తాయి. ఇవి. అధికారం 
కోసం తమలో తాము పోట్లాడు కుంటాయి. ఇది ఈ నవలలో పైకి కనిపించే 
అర్థం. కానీ ఈ నవలలో జార్జిఆర్వెల్‌ నిజంగా చెప్పదల్చుకున్న విషయం: 
1917లో సంభవించిన రష్యావిప్లవం తర్వాత రష్యన్‌ కమ్యూనిస్టు పార్టీలో 
అధికారంకోసం స్టాలిన్‌కు, ట్రాలీకి మధ్యన జరిగిన పోరాటాన్ని వ్యంగ్యంగా 
చిత్రించటం. 

తెలుగులో అంతరార్థకథనంలో వెలువడిన నవలలు తక్ష్ళువే. చలం 
రచించిన 'ఓ పువ్వు పూసింది", రా.వి.శాః రచించిన 'ఏపీలికం' లాంటి 
కథల్లో ఈ శిల్పధోరణి కనిపిస్తుంది. 

ఒక సంఘటన జరిగినప్పుడు దాన్ని గూర్చి ఆ సంఘటనతో సంబంధం 
ఉన్న వాళ్ళు ఒక్కొక్కరు ఒక్కోరకంగా... తమను తాము సమర్ధించుకుంటూ 
ఆ సంఘటన యొక్కతమ వెర్షన్‌ను చెబుతారు. ఇలా ఒక సంఘటన యొక్క 
అనేక రూపాలను చిత్రిస్తూ నవీన్‌' “దృక్కోణాలు అనే నవలను రచించాడు. 
ఇదొక వినూత్నమైన శిల్పధోరణి. అలాగే “దాగుడుమూతలు” అనే నవీన్‌ 
రచించిన మరో నవలలో ఆ నవలలోని నాయకుడు తన వెర్షన్ని నాయిక 
తన వెర్షన్ని పాఠకులతో పంచుకునే శిల్పధోరణి కనిపిస్తుంది. దృక్కోణాలు 
“నవలలో ఒకే ఒక సంఘటన యొక్క ఎనిమిది వెర్షన్స్‌ లేక రూపాల్ని నవీన్‌ 
_ పాఠకుల ముందుంచాడు. ్టే 

ఇద్దరు వ్యక్తులు రాసుకునే ఉత్తరాల ద్వారా కూడా కథ చెప్పే పద్ధతిని 
“లేఖా కథనం” అంటారు. ఇది చాలా పాతపద్ధతే. తొలితరం ఆంగ్ల 
నవలాకారుల్లో సామ్యూయెల్‌ రిచర్జ్‌సన్‌ అనే రచయిత రచించిన 'పమీలా” 
అనే నవలలో ఈ పద్ధతిని ప్రవేశపెట్టాడు. అయితే ఈ శిల్పధోరణిలో వెలువడిన 
నవలలు చాలా తక్కువే తెలుగులో ఈంగనాయకను “కృష్ణవేణి అనే నవలను 
ఈ లేఖా కథన పద్ధతిలో రచించింది. 


ఒక వ్యక్తి లేదా ఇద్దరు వ్యక్తులు రాసుకున్న డైరీ రూపంలో కూడా 
నవలల్ని రచించవచ్చు. దీనిని 'దినచర్యా కథనం” అంటారు. ఆయా రోజుల్లో 
(తేదీలు వేసి) ఏం జరిగిందో డైరీ రాసుకోవడం కొందరికి అలవాటు. అలా 
ఒక వ్యక్తి రాసిన డైరీలోని కొన్ని పేజీల్లోంచే ఒక కథను రాబట్టవచ్చు. 


ఉప్పుల లక్ష్మణరావు '“అతడు-ఆమె” పేరుతో ఒక నవల రాశాడు. ఈ 
నవలలో అతడు (శాస్త్రి, ఆమె (శాంత) వేరు వేరుగా డైరీలు రాసుకుంటారు. 
ఈ రెండు డైరీల ద్వారా రచయిత ఆనాడు జరుగుతున్న స్వాతంత్య్ర పోరాటాన్ని, 
వామపక్ష ఉద్యమాల్ని, పాత్రల అంతస్సంఘర్షణను అద్భుతంగా చిత్రించాడు. 
కొడవటిగంటి కుటుంబరావు 'సరితాదేవి డైరీ పేరుతో ఈ దినచర్యా కథనం 
శిల్పంలో ఒక నవల రచించాడు. అలాగే 1975నాటి అత్యవసర పరిస్థితిని 
విధించిన కాలంలో జరిగిన డురాగతాలను చిత్రిస్తూ నవీన్‌ “చీకటి రోజులు” 

అనే నవలను పోలీసు క్యాంపులో నిర్చంధించబడిన ళు లెక్చరర్‌ రాసుకున్న 
దైరీ రూపంలో రచించాడు. 


ఆర్‌.ఎస్‌. సుదర్శనం రచించిన 'మళ్ళీ వసంతం” అనే నవలలోనూ, 
నవీన్‌ రచించిన 'తీరని దాహం” అనే నవలలోనూ మరొక ప్రయోగం 
జరిగింది. ఈ నవలల్లో ఉత్తమ పురుష దృష్టికోణం, దినచర్యా కథనం- ఈ 
రెండింటి యొక్క సమ్మేళనం కనిపిస్తుంది. 

ఇన్ని కథాకథన పద్ధతులతోపాటు మరో వినూత్న కథన పద్ధతిని 
గూర్చి కూడా మనం తెలుసుకోవాలి. ఈ వినూత్న పద్ధతినే 'వైతన్య ప్రవంతి 
కథనం” అంటారు. 

20వ శతాబ్దపు ప్రారంభంలోనే ముఖ్యంగా 1910 నుండి సిగ్మండ్‌ 
ఫ్రాయిడ్‌ ప్రతిపాదించిన మనో విశ్లేషణా సిద్ధాంతాల ప్రభావం యూరోపంతటా 
కనిపిస్తుంది. మానవుడి మనస్సు చాలా సంక్షిష్టమైంది. అలాంటి సంక్లిష్టమైన 
- మానవుడి మనస్సును చాలా లోతుగా శోధించి ఆ మనస్సును గురించి 
ఇదివరకెవరూ చెప్పని కొత్త విషయాలను సిగ్మండ్‌ ఫ్రాయిడ్‌ చెప్పాడు. ప్రతి 
వ్యక్తిలోనూ అతనికి తెలియని ప్రపంచమొకటి ఉంటుందని, దానిని అంతశ్చేతన 
లేక సుప్తచేతన (౮000501049) అంటారని, సభ్యసమాజం అంగీకరించని 
మానవుల ఎన్నో కోరికలు అణచివేయబడి సుప్తచేతనలో చేరిపోతాయని, 
ఫ్రాయిడ్‌ రుజువు చేశాడు. సుప్తచేతనలో అణచివేయబడిన కోరికలే కలల 
రూపంలో బయటకొస్తాయని ఈ కలల్ని విశ్లేషించటం ద్వారా ఒక వ్యక్తి 
అంతశ్చేతనంలో ఏం జరుగుతున్నదో చెప్పవచ్చునని ప్రాయిడ్‌ చెప్పాడు. 
ఇలా ప్రతి వ్యక్తి మనస్సులో మూడు అరలుంటాయని... అవి: చేతన (మనకు 
తెలిసిన భాగం), ఉపచేతన (నిద్రపోయినప్పుడు మనకొచ్చే కలలు), 
అంతశ్చేతన (పూర్తిగా తెలియనిది) అని... మన మనస్సులోని ఈ మూడు 
శక్తుల మధ్య ఎవ్వుడూ నంవథుర్నణ జరుగుతుందని (పాయిడ్‌ 
సిద్ధాంతీకరించాడు. ఫ్రాయిడ్‌ చెప్పిన ఈ మనోవిశ్లేషణ సూత్రాలు రచయితల్ని 
ప్రభావితం చేశాయి. ప్రతి రచయిత ముఖ్యంగా నవలాకారులు తమ పాత్రల 

మనస్సుల్ని శోధించే ప్రయత్నం చేస్తారు. కాబట్టి మనస్సును శోధించిన 
ఫ్రాయిడ్‌ సిద్ధాంతాలు రచయితలకు మార్గదర్శకంగా మారాయి. ఈ ఫ్రాయిడ్‌ 
సిద్ధాంతాల ప్రభావం వల్ల సాహిత్యంలో ప్రవేశించిన వినూత్న కథన పద్ధతే 
చైతన్య స్రవంతి కథన పద్ధతి. 'బెర్గ్‌సన్‌' అనే ఫ్రెంచ్‌ తాత్తికుడు కాలాన్ని 
గూర్చి చెప్పిన కొన్ని సూత్రాలు కూడా ఈ తరహా నవలల్ని ప్రభావితం 
చేశాయని విమర్శకులు భావించారు. 

పాత్రల యొక్క అంతరంగ ప్రపంచాన్నే కేంద్రంగా చేసుకొని బాహ్య 
ప్రపంచం తాకిడికి ఆ ప్రపంచం పొందే వివిధ ప్రకంపనల్ని ప్రేరణల్ని 
స్పందనల్ని ఆ ప్రపంచంలో అంతర్భాగాలుగా మారిపోయిన జ్ఞాపకాల్ని, 
స్కృతుల్ని, ఆలోచనల్ని యథాతథంగా చిత్రించటం ద్వారా ఒక నవలను 
రూపొందించే పద్ధతిని చైతన్య స్రవంతి కథనం అంటున్నారు. 

తెలుగులో “చైతన్య స్రవంతి పేరుతో ఒక కథను రచించి ఈ శిల్పాన్ని 
తెలుగు వాళ్ళకు పరిచయం చేసిన బుచ్చిబాబు ఈ శిల్పాన్ని గూర్చి ఇలా 
అంటాడు: 


“క్షణికమైన ఒక అనుభవాన్ని మొత్తం జీవితానుభవంతో ముడిపెట్టి 
ఈ రెంటి తారతమ్యాలు విభజన లేకుండా ఉన్నది ఉన్నట్టుగా ప్రదర్శించే 
యత్నమే చైతన్య ్రవంతి” (బుచ్చిబాబు కథలు- రెండో సంపుటి. పేజి నం. 
తత్ర, 

విలియంజేమ్స్‌ అనే అమెరికన్‌ రచయిత రచించిన “ప్రిన్స్‌పుల్స్‌ ఆఫ్‌ 
సైకాలజీ” అనే పుస్తకంలో మొదటిసారిగా “రగ్రం20 0001501029%63” 
అనే మాటను వాడాడు. దీన్ని తెలుగులోకి 'చైతన్య స్రవంతి” అని శ్రీశ్రీ 
అనువదించాడు. 


ఈ తరహా కథనంలో నవలలోని కథంతా ఒక పాత్ర మనస్సంచారం 
ద్వారా జరుగుతున్నట్టుగా రచయిత చెబుతాడు. చైతన్యం అనేది ఒక 
ప్రవాహంలా ఒక వ్యక్తి మనస్సులో ప్రవహిస్తుంటుంది. ఈ ప్రవాహం 

ఎప్పుడూ ఒకే దిశలో ప్రవహించదు. భూత భవిష్యత్‌ వర్తమానాలు 
కలగాపులగంగా, గజిబిజిగా మారిపోతాయి. మనస్పంచారానికి ఒక 
'క్రమపద్ధతి అంటూ ఉండదు. క్రమం లేని ఈ మనస్సంచారానికి ఒక క్రమాన్ని 
కల్పించి సంక్షిష్టమైన మానవుడి చేతనకొక రూపాన్ని కల్పించటానికి ఈ కథనం 
ద్వారా రచయిత ప్రయత్నిస్తాడు. వడపోత లేకుండా మానవుడి మనస్సంచారాన్ని 
యథాతథంగా బొమ్మకట్టటం ఏ రచయితకూ సాధ్యం కాకపోవచ్చు. 
అయినప్పటికీ ఈ పద్ధతిద్వారా కొంతవరకైనా మానవుడి మనస్సంచారాన్ని... 
లేక చైతన్య స్రవంతికి అక్షరరూపం ఇచ్చే ప్రయత్నం జరుగుతుంది. 

వై.రామకృష్ణారావు అన్నట్టు “వ్యక్తి అంతరంగానికి అధద్ధంపట్టి, 
ఆత్మవిమర్శకు, అస్తిత్వజ్ఞానానికి దోహదం చేసే పరమ ప్రయోజనవంతమైన 
రచనా శిల్పం చైతన్య స్రవంతి. ఈ శిల్పానికి గల ఇటువంటి ప్రయోజనం 
ఫలవంతం కావాలంటే చైతన్య స్రవంతి రచనలు మామూలు రచనలు చదివే 
పాఠకులు సైతం చదవగల్లే స్థాయికి రావాలి. అంటే చైతన్య స్రవంతి శిల్పంలోని 
సాంకేతిక ధోరణి తగ్గి, పఠనీయతాగుణం పెరగాలి. ఇది నవీన్‌ రచించిన 
'అంపశయ్య'లో జరిగింది కాబట్టే ఆ నవల లక్షలాది మంది పాఠకుల 
హృదయాల్లో నిలిచిపోయింది.” (ఆధునికాంధ్ర సాహిత్యంలో చైతన్య ్రవంతి- 
పేజి నం. 195) 

పాశ్చాత్య సాహిత్యంలో 1920 నుండి చైతన్య ్రవంతి కథనంలో 
అనేక నవలలు వెలువడ్డాయి. మార్సెల్‌ప్రూస్ట్‌ వంటి (ఫెంచ్‌ రచయితలు, 
జేమ్స్‌ జాయిస్‌, వర్దీనియా ఉల్స్‌, డొరొతి రిచర్డ్‌సన్‌ వంటి ఇంగ్లీషు రచయితలు. 
విలియమ్‌ ఫాక్నర్‌, డాస్‌పోసోస్‌ వంటి అమెరికన్‌ రచయితలు చైతన్య ్రవంతి 
శిల్పంలో నవలలు రాశారు. అయితే వీరందరిలో జేమ్స్‌జాయిస్‌ ఈ శిల్పాన్ని 
శిఖరాగ్రానికి తీసిళ్ళి ఈ శిల్పాన్ని పోషించటాన్నాక యజ్ఞంగా ఒక తపస్సులా 
భావించాడు. జాయిస్‌ తన జీవిత కాలాన్నంతా ఈ శిల్పపు లోతుల్ని శోధించి 
ఈ శిల్పపు ఆఖరి అంచుల్ని అందుకోవటానికే ఖర్చు చేశాడు. జాయిస్‌ 
రచించిన 'యులీసెజ్‌ అన్న నవల చైతన్య (స్రవంతి కథనానికి పరాకాష్ట 


త తెలుగు నవల 


తెలుగులో మొట్టమొదట ఈ శిల్పాన్ని కథల్లో ప్రవేశపెట్టిన రచయిత 
శ్రీశ్రీ. ఆయన రచించిన *'కోనేటిరావు 'ఒసేయ్‌, తువ్వాలందుకో' అన్న రెండు 
కథల్లో ఈ శిల్పధోరణులు కనిపిస్తాయి. తర్వాత బుచ్చిబాబు “చైతన్యస్రవంతి? 
అనే కథలో సాంకేతిక పరంగా చైతన్యస్రవంతి శిల్పం ఎలా ఉంటుందో 
చెప్పటానికి ప్రయత్నించాడు. నవలల విషయంలోనికొస్తే మొట్టమొదటిసారిగా 
ఈ శిల్పాన్ని రా.వి.శాస్తి అల్పజీవి నవలలో అక్కడక్కడ చాలా మితంగా 
ప్రవేశపెట్టాడు. ఆద్యంతం చైతన్య (స్రవంతి కథనంలో సాగిన మొదటి నవల 
నవీన్‌ రచించిన 'అంపశయ్య'. 'ముళ్లపొదలు”, “అతస్త్రవంతి” అన్న మరో 
రెండు నవలల్లో కూడా నవీన్‌ ఈ కథనాన్నే కొంతవరకు ఉపయోగించాడు. 
వడ్డెర చండీదాసు రచించిన 'హిమజ్వాలి నవలలోనూ, వినుకొండ నాగరాజు 
“ఊబిలోదున్న, 'తాగుబోతు' నవలల్లోనూ, పరిమళ సోమేశ్వర్‌ రచించిన 
“అంతరంగ తరంగాలు” నవలలోను ఈ చైతన్య స్రవంతి కథనం కనిపిస్తుంది. 
ఇటీవలనే కాశీభట్ల వేణుగోపాల్‌ రచించిన 'నేనూ-చీకటి, 'తపన* నవలల్లో 
కూడా కొంతవరకు ఈ ధోరణి కనిపిస్తుంది. 


లాటిన్‌ అమెరికన్‌ దేశాలకు సంబంధించిన కొందరు రచయితలు 
“మాంత్రిక వాస్తవిత” (04281021 [04115యి) అనే ఒక కొత్త శిల్పధోరణిని 
వాళ్ళు రాస్తున్న నవలల్లో ప్రవేశపెట్టారు. 

గేబ్రియల్‌ గార్సియా మార్వ్విజ్‌ రచించిన 'వన్‌హం(డైెడ్‌ ఇయర్స్‌ ఆఫ్‌ 
సాలిట్యూడ్‌” (0౧6 10064166 19213 0£5016ల అనే నవలను మా(ంితిక 
వాస్తవితా కథనానికి గొప్ప ఉదాహరణగా విమర్శకులు చెబుతారు. ఈ 
తరహా నవలల్లో అవాస్తవికం అనిపించే అభూతకల్పనల్ని వాస్తవిక కల్పనలతో 
మిళితం చెయ్యడం కనిపిస్తుంది. అందువల్లనే ఈ తరహా నవలల్లోకి అకస్మాత్తుగా 
దయ్యాలు, భూతాలు ప్రవేశించటం, పూర్తిగా అవాస్తవికమనిపించే కల్పనా 
ప్రపంచాలు, సంఘటనలు కనిపించటం జరుగుతుంది. ఈ పద్ధతిలో 
భారతదేశానికే చెందిన సల్మాన్‌రష్టీ చాలా నవలలు రాశాడు. తెలుగులో 
వి. చంద్రశేఖరరావు (ఐదుహంసలు) లాంటి కొందరు రచయితలు ఈ తరహా 
నవలల్ని రచించటానికి ప్రయత్నిస్తున్నారు. 


నవల - శిల్చ్పరీతులు డే 


ఇలా నవలల శిల్పరీతుల్ని పరిశీలించినప్పుడు నవల ఎన్ని రకాలుగా 
పరిణామం చెందిందో మనం గమనించవచ్చు. నెపోలియన్‌ యుద్ధకాలంలో 
రష్వన్‌ ప్రజల జీవితాలను విసృతంగా చిత్రించిన టాల్‌స్టాయ్‌ 'వార్‌ అండ్‌ 
పీస్‌ లాంటి వనల నుండి, 20వ శతాబ్దపు ప్రారంభంలో డచ్చిన్‌ నగరవాసుల 
కేవలం ఒక రోజు జీవితాన్ని చిత్రించిన జేమ్స్‌జాయిస్‌ 'యులీసెజో నవల 
వరకు నవలా శిల్ప రీతుల్లో ఎంతో వైశాల్యం, ఎంతో లోతు కనిపిస్తాయి 
అలాగే తెలుగు నవలల విషయానికొస్తే రాజశేఖర చరిత్ర నుండి 'మాలపల్లి”, 
“వేయిపడగలు”, 'మైదానం), 'అసమర్హుడి జీవయాత్ర, 'చివరకు మిగిలేది”, 
“చిల్లర దేవుళ్ళు, 'మట్టి మనిషి, 'హృదయనేత్రి, 'అంపశయ్య' వరకు తెలుగు 
నవలా శిల్పం ఎంత పరిణతిని సాధించిందో అర్ధమవుతుంది. ఈనాటి 
కొందరు నవలాకారుల్లో ఏం రాయాలన్నదే (వస్తువు) ముఖ్యమౌతున్నది 
తప్ప ఎలా రాయాలన్న (శిల్చ్పం) అంశం పట్ల సరి అయిన అవగాహన 
ఉన్నట్టు కనిపించటం లేదు. మంచి నవలల్లో వస్తువు, శిల్పం రెండూ 
సమగ్రంగా పెనవేసుకొని పోతాయని గమనించాలి. 





ఏది తొలి తెలుగు నవల ? 


తొలి తెలుగు నవల ఏది అన్న విషయంలో కొంత చర్చ జరిగింది. 
చాలాకాలం వరకు కందుకూరి వీరేశలింగం రచించిన “రాజశేఖర చరిత్ర”నే 
మొదటి నవలగా భావించారు. కానీ కొంతకాలం తర్వాత నరహరి 
గోపాలకృష్ణమచెట్టి రచించిన “శ్రీరంగరాజచరిత్ర”నే మొదటి నవల అని 
పరిశోధకులు నిర్ణయించారు. ఎప్పుడూ ప్రాచీన సాహిత్యాన్నే కీర్తించే కొందరైతే 
తెలుగులో మొదటి నవల పింగళి సూరన రచించిన “కళాపూర్ణోదయ”మే 
అన్నారు. ఒక స్వతంత్రమైన పెద్ద కథ ఉండటమే నవలా లక్షణం అనుకొని 
కళాపూర్జోదయానికి ఆ గౌరవం దక్కాలని అనుకున్నారు. కానీ కళాపూర్ణోదయం 
పద్యకావ్యమని, నవల తప్పకుండా వచన ప్రక్రియ అయి ఉండాలన్న 
విషయాన్ని వాళ్ళు పక్కన పెట్టారు. + 

ఇక రెండవది “మహాశ్వేత”. దీని విషయం వెలికితీసి దీనికి మొదటి 
తెలుగు నవల అన్న గౌరవం ఇవ్వాలని చెప్పినవారు నిడదవోలు వెంకటరావు. 
మహాశ్వేత తెలుగులో మొదటి నవల అనటానికి ఆయన చూపిన కారణాలు: 

“పైవాటి అన్నింటికన్న ముఖ్యమైనది 'మహాశ్వేతి నవలా రచన క్రీ.శ. 
1867వ సంవత్సరంలో కొక్కొండ వెంకటరత్నం పంతులుగారు రచించిరి. 


తెలుగు నవలా రచనకు పంతులుగారు ప్రథములు. ఈ నవలలో కొంతభాగం 


ఏది తొలి తెలుగు నవల న్‌! 


. 1895వ సంవత్సరమున వైజయంతి పత్రికయందు ప్రచురితం. ఇది 
వీరేశలింగం 'రాజశేఖర చరిత్ర” కన్న ఇర్వుది రెందేళ్ళు ముందుగ వెలువడినది” 
అయితే 'మహాశ్వేత” అనే గ్రంథం 1867లో రచించబడింది అనడానికి 
కచ్చితమైన ఆధారాలు లేవు. అలాగే ఆ నవల 1867లో రచించబడిందని 
తెలిసిన తర్వాత, 28 సంవత్సరాలకు ఆనాటి 'వైెజయంతి' పత్రికలో కొంతభాగం 
మాత్రమే ప్రచురించబడింది. మొత్తం గ్రంథం ఎప్పుడూ లభ్యం కాలేదు. 
మొగలి నాగభూషణశర్మ అన్నట్టు యేవిధంగా చూసినా మహాశ్వేతను 
తెలుగులో మొదటి నవల అనటానికి వీల్లేదు. ఇందులో కల్పిత కథ లేదు. 
దొరుకుతున్న భాగం అసంపూర్ణం. మరో ముఖ్యమైన అంశం 'మహాశ్వేత” 
[గ్రంథం బాణుడు సంస్కృతంలో రచించిన కాదంబరికి యధాతథ అనువాదం. 
నవల స్వతంత్ర రచన అయి ఉండాలన్న నియమం మహాశ్వేతకు 
లేదు. ఈ కారణాల వలన మహాశ్వేతను తెలుగులో మొదటి నవల అనటానికి 
వీల్లేదు. 
ఇక మిగిలిన రెండు నవలలు, ఒకటి: 'శ్రీరంగరాజ చరిత్ర, రెండవది: ' 
రాజశేఖర చరిత్ర. ఇప్పుడు విమర్శకులందరూ 'శ్రీరంగరాజ చరిత్రనే మొదటి 
నవల అని తేల్చారు. 


ఈ 


“రంగరాజచరిత్ర' 1872 జూన్‌ 14వ తేదీన ప్రకటించబడింది. 
రాజశేఖరచరిత్ర 1878లో రచించబడింది. అయితే రాజశేఖర చరిత్రకొచ్చిన 
ప్రచారం రంగరాజ చరిత్రకు రాలేదు. దీనికి అనేక కారణాలను 
చూపించవచ్చు. 

ఆరోజుల్లో “చింతామణి” అనే పత్రిక మొదటిసారిగా నవలల పోటీని 
నిర్వహించింది. ఆ పత్రికవారు నవలకు ప్రమాణంగా రాజశేఖర చరిత్రనే 
తీసుకున్నారు. 'శ్రీరంగరాజ చరిత్ర ఆ పత్రిక సంపాదకుల దృష్టికి రాలేదు. 
అంతే కాకుండా గోపాలకృష్ణమచెట్టి ఆ రోజుల్లో సాహిత్య ప్రపంచంలో 
అంత ప్రఖ్యాతుడు కాడు. కానీ నవయుగ వైతాళికుడుగా వీరేశలింగం పంతులు 


4 తెలుగు నవల 
గారు చాలా ప్రఖ్యాతుడు. ఈ కారణం వల్ల రాజశేఖరచరిత్ర కొచ్చినంత 
పేరు ప్రఖ్యాతులు శ్రీరంగరాజ చరిత్రకు రాలేదు. 

శ్రీరంగరాజ చరిత్రను మొదటి నవల అనటానికి మొదలి నాగభూషణ 
శర్మ మరో కారణం కూడా చూపించాడు. “అప్పటి గెజెట్‌లో 30661 అన్నవోట 
'* సెంళం1 అని. రాసి [ంయ2గీపు లో ఇలా రాశారు : 

3 2002000060 [06 [1036 2[య1 ఆ౦౯266 10 013 2% ౦10612 24 
౧0౪761 ఇగగు2ై" అని ఉంది. అన్నాడు నాగభూషణశర్మ. (తెలుగు నవలా 


వికాసం. పేజి నెం. ౩8) 


| అయితే ఇప్పటికీ కందుకూరి వీరేశలింగం పంతులు రచించిన రాజశేఖర 
చరిత్రనే మొదటి తెలుగు నవల అని వాదించేవారు లేకపోలేదు. ఈ 
విషయంలో అక్కిరాజు రమాపతిరావు గారు యేమంటున్నారో చూడండి: 


“నేడు నవల అని ఎట్టి ప్రక్రియను అంటున్నామో ఆ లక్షణాలు 
“'మవాోశ్వేతి యందుగానీ, శ్రీరంగరాజచరిత్రము నందుగానీ విశేషించి 
కనిపించవు. రాజశేఖర చరిత్రయందు తులనాత్మకంగా ఆ లక్షణాలు ఎక్కువగా 
ఉన్నవి. అలివర్‌ గోల్డ్‌స్మిత్‌ అను కవీశ్వరుని “దివికార్‌ ఆఫ్‌ వేక్‌ఫీల్డ అన్న 
గ్రంథానికి ఇది అనుసరణగా రచించబడినది. ఆంగ్ల సాహిత్య ప్రభావం 
ఉండటం, అనునరణ (గ్రంథం కావడం, న్వకపోల కల్పితములైన 
అనేకములుండటం అన్న లక్షణాలను పురస్కరించుకొని సర్వ లక్షణ సమ(గ్రమైన 
తొట్టతొలుతటి తెలుగు నవల రాజశేఖర చరిత్రమేనని విదితం కాగలదు” 
(తెలుగు నవలావికాసం, పేజి నెం. 38) 


ఇలాంటి వాదనలెన్ని ఉన్నప్పటికి “శ్రీరంగరాజ 'చరిత్ర”నే తొలి తెలుగు 
నవల అన్న గౌరవం దక్కాలని ఈనాడందరూ అంగీకరిస్తున్నారు. ఈ నవల 
మీద ఇంగ్రిషు నవలల ప్రభావం లేదని చెప్పటానికి కూడా వీల్లేదు. ఈ 
నవలను గోపాలకృష్ణమచెట్టి “లార్ట్‌మేయో”కి అంకితం చేశారు. అప్పుడు 
చెట్టిగారు కర్నూలులో డిప్యూటీ కలెక్టర్‌గా పనిచేస్తున్నారు. ఆయన తప్పకుండా 


ఏది తొలి తెలుగు నవల శే 
కొన్ని ఇంగ్లీషు నవలల్ని చదివాకే ఈ నవలను రచించారని చెప్పటానికి 
ఆధారాలున్నాయి. ఆయన స్పష్టంగా దీనిని “నవీన [1పబంధం”గా రాశానని 
చెప్పుకున్నాడు. ఇతివృత్త నిర్మాణంలోనూ, కథాకధనంలోనూ, ఆనాటి ఆచార 
వ్యవహారాలను చిత్రించటంలోనూ ఈ నవల మీద ఇంగ్లీషు నవలల ప్రభావం 
ఉందని ఈ నవలను చదివినవా ళ్ళకు అర్థమవుతుంది. 

తొలి తెలుగు నవలలు అని చెప్పబడ్డున్న 'శ్రీరంగరాజ చరిత్ర, 
“'రాజశేఖరచరిత్ర'లను గూర్చి క్లుప్తంగా తెలుసుకుందాం: 


శ్రీ రంగరాజ చరిత్రము 


1872లో నరహరి గోపాలకృష్ణమచెట్టి “శ్రీరంగరాజచరిత్ర' అనే 
ననలను రచించాడు. దీనినే తెలుగులో రచించబడిన మొదటి నవలగా 
గుర్తిస్తున్నారు. 

లార్డ్‌మేయో అనే ఇంగ్లీషు అధికారి 1871లో బెంగాలీల ఆచార 
వ్యవహారాలను తెలిపే ప్రబంధం రచించినవారికి బహుమతి ఇస్తానని 
ప్రకటించాడట. ఆ ప్రకటన చదివి నరహరి గోపాలకృష్ణమచెట్టి తెలుగుదేశము 
వారి ఆచార వ్యవహారాలను తెలిపే ప్రబంధం రచించాలని సంకల్పించాడట. 


“కేవల గద్యాత్మకములయిన తెలుగు ప్రబంధములు లేమింజేసి”, 
కొరతను తీర్చటానికి శ్రీరంగరాజ చరిత్రను రచించానని క న 7 
చెప్పుకున్నాడు. ఈ నవలను 1872లోనే ఆయన ప్రచురించాడు. 

ఈ నవలలోని కథ నాల్గు వందల సంవత్సరాల క్రితం జరిగినట్టుగా 
చెప్పబడినప్పటికి “ఇందుదహరించబడిన యాచారములన్ని ఇపుడాచరించబడు 

చున్నవని రచయిత స్పష్టంగా చెప్పాడు. 

ఈ నవలలో కథాస్థలం తుంగభద్రాతీరంలోని విద్యానగరం. ఇందులో 
నగర వర్ణన, నాలుగు వర్జ్దాల వారి వర్ణన, వేశ్యావాటిక వర్ణన, తెలుగు 
ప్రబంధాల పద్ధతిలోనే జరిగింది. 


46 తెలుగు నవల 


ఈ నవలలోని కథ కేవలం కల్పితం. ఈ నవలలోని కథానాయకుడి 
పాత్ర పూర్వపు ప్రబంధాల్లోని నాయకుల తరహాలోనే రూపొందించబడింది. 
శ్రీరంగరాజ తండ్రి శారద అనే వేశ్యను చేరదీయటం, ఆరోజుల్లో అంటే 
19వ శతాబ్దంలో ధనవంతులైన విలాస పురుషులు సర్వసాధారణంగా చేసే 
పనే. అలాగే శ్రీరంగరాజు తల్లిని రచయిత మహా పతివ్రతగా వర్ణించటం 
కూడా ఆరోజుల్లోని భార్యలెలా భర్తలు గీసిన గీటును దాటకుండా 
మసలుకునేవారో తెలియజేస్తుంది. శ్రీరంగరాజనేమో కులీనుడుగా రచయిత 
వర్ణించాడు. కులీనుడు కానివాడు గౌరవానికి అర్హుడు కాడు అనే ధ్వని స్పష్టంగా 
వినిపిస్తుంది. 

ఈ నవలలోని మిద్దె ఇండ్లు, వాటి ముందుండే యెరుపు దిబ్బలు, 
నులక మంచాలపై వేడినీళ్ళు చల్లి నల్లుల్ని చంపడం, పశువుల వెంటబడి 
వాటి పేడను సేకరించటం, అలా పేడను సేకరిస్తున్నప్పుడు “ఈ కడినాది... 
ఈ కడి నాది” అని పిల్లలు పోట్లాడుకోవడం మొదలైనవన్నీ పల్లెటూళ్ళళ్ళో 
ఈనాటికి కనిపించే దృశ్యాలే. ఇవన్నీ రచయిత పరిశీలనాశక్తికి నిదర్శనాలు. 

ఈ నవలలోని భాష గ్రాంథికం. అనాటికింకావ్యవహారిక భాషోద్యమం 
ప్రారంభం కాలేదు. శ్రీరంగరాజ చరిత్ర పూర్తిగా స్వతంత్ర రచన. హైందవ 
సమాజంలోని నాలుగు వర్ణాలు సమానంగా ఉండాలని, హెచ్చు తగ్గులుండ 
రాదన్నది ఈ నవలలోని ముఖ్య సందేశం. 

ఈ నవలను రచించిన గోపాలకృష్ణమచెట్టి 1832లో నంద్యాలలో 
జన్మించాడు. మొదట ఉపాధ్యాయుడుగా, ఆ తర్వాత రెవెన్యూ సర్వీసులో 
డిప్యూటీ కలెక్టర్‌గా పనిచేశారు. 


రాజశేఖర చరిత్ర 


1878లో ప్రచురితమైన రాజశేఖర చరిత్రనే తెలుగులో రచించబడిన 
మొదటి నవల అని చాలాకాలం వరకు భావించారు. 'శ్రీరంగరాజ చరిత్ర 
1872లోనే రచించబడిందని తెలిశాక తెలుగులో ప్రథమ నవల అన్న గౌరవం 
ఈ నవలకే దక్కింది. కాని 'శ్రీరంగరాజచరిత్ర కంటె “రాజశేఖర చరిత్రే? 


ఏది తొలి తెలుగు నవల త 


తరువాతి నవలాకారుల్ని విసృతంగా ప్రభావితం - చేసింది కాబట్టి మొదటి 
నవలగా రాజశేఖర చరిత్రనే గుర్తించాలని వాదించేవారు ఇప్పటికీ ఉన్నారు. 

నవయుగ వైతాళికుడుగా భావించబడే కందుకూరి వీరేశలింగం 
పంతులు సంఘసంస్క్మరణము, భాషా సేవ అన్న రెండు ఆదర్శ్భాలతో అనేక 
రచనలు చేశాడు. అలాంటి రచనల్లో ఒకటి రాజశేఖర చరిత్ర. ఈ నవలను 
ఆయన 31వ యేట రచించాడు. 


మొదట రాజశేఖర చరిత్ర 1878లో 'వివేకవర్దిని అన్న పత్రికలో 
ధారావాహికంగా వెలువడింది. ఆతర్వాత 1880లో పుస్తకరూపంలో ప్రచురించ 
బడింది. తెలుగులో ఒక నవలను రచించాలన్న ఉద్దేశ్యంతో వీరేశలింగం 
రాజశేఖర చరిత్రను రాయటం మొదలెట్టాడు. మొదట్లో ఇంగ్లీషులో ఆలివర్‌ 
గోల్డ్‌స్మిత్‌ రచించిన “వికార్‌ ఆఫ్‌ వేక్‌ఫీల్టొను అనువదించటం మొదలెట్టాడు. 
త్వరలోనే ఈ అనువాదం తెలుగు ప్రజలకు అంత ఆమోదయోగ్యంగా ఉండదని 
భావించి ఆ ఇంగ్లీషు నవలలోని కథ ఆధారంగా ఒక స్వతంత్రమైన నవలను 
రాయాలని నిర్ణయించుకున్నాడు. 

రాజశేఖరచరిత్రలోని కథకు, '“వికారాఫ్‌ వేక్‌ఫీల్డొలోని కథకు మధ్య 
గల సంబంధాన్ని గూర్చి చెబుతూ “గోల్డుస్మిత్‌ అను ఇంగ్లీషు కవీశ్వరుని 
గ్రంథ సహాయమును కొంత పొందితిని” అని వీరేశలింగం పంతులు చెప్పాడు. 
కానీ ఈ రెండు గ్రంథాలను పరిశీలించినవారికి ఆ సహాయం చాలా ఎక్కువగానే 
ఉన్నట్టు కనిపిస్తుంది. రాజశేఖరచరిత్రలోని కథాకల్పనలో చాలాభాగం 
వికారాఫ్‌ వేక్‌ఫీల్డ్‌ ప్రభావం ఉందని మనకర్థమవుతుంది. ఈ నవలలో 
మనసంఘంలో పాతుకుపోయిన మూఢ విశ్వాసాల ఖండనే అధికంగా 
కనిపిస్తుంది. 

ఈ నవల పీఠికలో పంతులు గారు ఇలా రాశారు “ఈ వరకు మన 
ఆంధ్ర భాషలో జనుల యాచార వ్యవహారాలను దెలుపుచూ నీతిబోధకములుగా 
నుండు వచన ప్రబంధము లేవియు లేకపోవుట యొల్లవారికి విశదమయియే 
యున్నదికదా” 


డ్రి తెలుగు నవల 


దీనిని బట్టి ఈ నవలా ధ్యేయం జనుల ఆచార వ్యవహారాలను తెలియ 
చెప్పటమేనని మనం చెప్పుకోవచ్చు. 

మొదలి నాగభూషణశర్మ అన్నట్టు రాజశేఖర చరిత్ర తెలుగులో మొదటి 
నవల కాదుగానీ మొదటి ప్రతిభావంతమైన నవల. ఈ నవల తర్వాత దీని 
ప్రభావంతో దీనిని అనుకరిస్తూ చాలా నవలలొచ్చాయి. 19వ శతాబ్దంలో 
తెలుగు దేశంలో పాతుకుపోయిన సంఘ వ్యవస్థను, ఆనాటి మూఢవిశ్వాసాలను 
ఈ నవల గొప్పగా ప్రతిబింబించింది. ధవళేశ్వరంలోని రాజశేఖరుడనే సంపన్న 
గృహస్సుని కథే ఈ నవల. ఈ నవలకు గోల్టుస్మిత్‌ ఇంగ్లీషు నవలకు కొన్ని 
సంఘటనలలో పోలిక ఉన్నా పంతులు గారు ఎంతో నేర్పుతో తెలుగు 
వాతావరణాన్ని దేశీయ పాత్రల్ని సృష్టించి ఇది స్వతంత్ర నవలే అన్న 
అభిప్రాయాన్ని కల్గించటంలో కృతకృత్యుడయ్యాడనే చెప్పాలి. 

“సంఘ సంస్మరణే ధ్యేయంగా పెట్టుకున్న ఈ నవలలో రెండు రకాల 
విమర్శ కనిపిస్తుంది. ఒకరకం: కేవలం మానసిక దౌర్బల్యంతో మనిషిలోని 
లోపాల మీద విమర్శ; రెండవది: సాంఘికమైన ఆచారాల మీద విమర్శ. 
స్తుతిప్రియత్వం, అపాత్రదానం వంటి గుణాలను అవహే బాళనాత్మకంగా 
చూపించటమే కాక నిశితంగా కూడా విమర్శించారు పంతులుగారు” అంటాడు 
నాగభూషణశర్మ (తెలుగు నవలావికాసం. పేజి నెం. 252) 


వీటితోబాటు ఆనాటి సమాజంలో స్థిరపడిపోయిన దురాచారాలను, 
ప్రజల్లో నాటుకుపోయిన భయాలను, యుక్తాయుక్త విచక్షణ లేకపోవడాన్ని, 
మూర్ధత్వాన్నిి భూత వైద్యాన్ని గ్రహణాలు, శకునాలు, స్వర్ణయోగం, 
చేతబడులు లాంటి మూఢవిశ్వాసాల్ని పంతులు గారు ఈ నవలలో చీల్చి 
చెండాడాడు. ఈ నవలలో వర్ణించబడిన స్రీజనోద్ధరణ పంతులు గారి అత్యంత 
ప్రీతిపాత్రమైన విషయం. దీనికి తోడుగా బాల్యవివాహాలు, బాల వితంతువుల 
దీనావస్థలు ఈ నవలలో పంతులు గారు చిత్రించిన తీరు గొప్పగా ఉంటుంది. 


రాజశేఖర చరిత్రను శ్రీకాకుళంలో మతబోధకుడుగా ఉన్న రెవరెండ్‌ 
హచిన్‌సన్‌ దొర ఇంగ్లీషులోకి "౧౧౦ 058063 11661 పేరుతో అనువదించి 


ఏది తొలి తెలుగు నవల డం 


నప్పుడు, ఈ ఇంగ్లీషు అనువాదాన్ని మెచ్చుకుంటూ లండన్‌ టైమ్స్‌ పత్రిక 
సమీక్ష రాయటం ఒక గొప్ప విశేషం. 

రాజశేఖర చరిత్రలోని భాష ([గగ్రాంథికమే అయినా ఎక్కడా వ్యర్థ 
సమాసాలుగానీ, పాండిత్య ప్రకర్ష గానీ కనిపించవు. ఈ నవలలోని భాష 
వ్యావహారిక భాషకు అతి సన్నిహితంగా, సరళ (గగ్రాంధికంగా ఉంటుంది. 
నవలా లక్షణాలన్నింటిని పుణికి పుచ్చుకున్న రాజశేఖర చరిత్ర తరువాతి 
నవలాకారులైన చిలకమర్తి లక్ష్మీనరసింహం పంతులు లాంటి ఎంతో మందికి 
మార్గదర్శకంగా నిలిచింది. 


ఉస రం ఈ 3 





తెలుగు నవల - యుగ విభజన 


తెలుగు నవలా సాహిత్యాన్ని ఈ క్రింది యుగాలుగా విభజించవచ్చునని 
నవలా చరిత్రకారులు భావించారు. మొదలి నాగభూషణశర్మ యుగ 
విభజనను ఈ క్రింది విధంగా చేశారు. 


1. ప్రారంభ దశ ; 1872-1900 
2. అఆందవ దశ : 1900-1920 
8. మూడవ దశ : 1920-1942 
4. నాల్గవ దశ 1943 నుండి ఈనాటి వరకు 
ప్రారంభ దశ: 1872-1900 
'ప్రారంభయుగం “రంగరాజ చరిత్ర) అన్న నవలతో ప్రారంభమైంది. 
ఈ ప్రారంభ యుగంలో వెలువడిన నవలలన్నీ ఆంగ్ల సాహిత్య 
ప్రభావం వల్ల వెలువడినవేనని విమర్శకులు భావించారు. 
1878లో వెలువడిన రాజశేఖర చరిత్ర మీద గోల్డ్‌స్మిత్‌ రచించిన 
వికార్‌ ఆఫ్‌ కేక్‌ఫీల్లు ప్రభావం ఉందని స్పష్టంగా తెలుస్తున్నది. ఆనాటి కొన్ని 


ఇతర నవలల మీద యే ఆంగ్ల రచనల ప్రభావం ఉందో తెలీటం లేడు. 


వెలుగు నదల - యుగ విభజన వ 

'ప్రారంభయుగంలో రచించబడిన చాలా నవలల్లో ఒక వ్యక్తి జీవితా 
తీసుకొని అతడు ఎలాంటి పరిస్థితుల్లో జీవించాడో, ఎలాంటి కష్టా 
ఎదురుకున్నాడో చెప్పి, ఆ కష్టాలను అతడెలా అధిగమించాడో చెప్పడ 
రచయితల ప్రధాన ఉద్దేశ్యంగా ఉండేది. అందువల్లనే ఈ నవలల్లో చాలావాటికి 
“చరిత్ర అని 'విజయము”' అని పేర్లు పెడుతుండేవాళ్ళు. 'రంగరాజచరిత్ర, 
రాజశేఖర చరిత్ర, 'సంజీవరాయ చరిత్ర), “రామచంద్ర విజయం” లాంటి 
నవలల్ని ఇందుకు ఉదాహరణలుగా చెప్పాచ్చు. ఆనాటి సాంఫిక 
దురాచారాలను, మూఢ విశ్వాసాలను ఖండించటం కూడా ఆనాటి నవలల్లో 
జరుగుతుండేది. 

ఈ ప్రారంభ యుగంలోనే చింతామణి అనే పత్రిక 1894లో నవలా 
రచనల్లో పోటీలను నిర్వహించి ప్రథమ, ద్వితీయ బహుమతులివ్వడం 
ప్రారంభించింది. అలా బహుమానం పొందిన నవలల్ని “చింతామణి పత్రికలో 
సీరియల్‌గా ప్రచురించడం కూడా జరిగింది. ఇది. ఆనాటి నవలాకారులకు 
గొప్ప ప్రోత్సాహకంగా పనిచేసింది. అలాగే చింతామణి పత్రికవారు నవలా 
రచనా విధానానికి చేసిన సూచనలు, పెట్టిన షరతులు కూడా నవలా రచనా 
విధానాన్ని నియమబద్దం చేయడానికి తోద్బ్చడిందని చెప్పవచ్చు. 

వురాణేతివోసాల నుండిగాని, చరిత్ర నుండి గానీ కథను 
స్వీకరించవచ్చునని లేదా రచయిత స్వయంగా కల్పించిన కథను కూడా 
స్వీకరించ వచ్చునని చింతామణి పత్రిక చెప్పింది. శృంగార వీర రసాలు 
ప్రధానంగా, మిగిలిన అన్ని రసాలను ఆంగిక రసాలుగా ఉండాలని కూడా 
ఈ పత్రిక సూచించింది. 

మొదట్లో నవలను “ప్రబంధం” అని లేక 'నవీన ప్రబంధం అన్నారని 
ఇదివరకే తెలుసుకున్నాం. 1900వ సంవత్సరం తర్వాతనే 'నవలి అన్న 
శబ్దం బహుళ ప్రచారంలోకొచ్చిందని కూడా తెలుసుకున్నాం. ఈ ప్రారంభ 
యుగంలో వెలువడిన నవలలన్నీ ఒకనాటి ప్రబంధ రచనల ధోరణిలోనే 
రచించబడ్డాయని వాటిని చదివితే అర్థమవుతుంది. ముఖ్యంగా భాష 


5్‌2 తెలుగు నవల 
విషయంలో ఈ లక్షణం కొట్టవచ్చినట్టు కనిపిస్తుంది. రంగరాజ చరిత్రలో 
భాష చాలా జటిలంగా, దీర్హ సమాస భూయిష్టంగా కనిపిస్తుంది. రాజశేఖర 
చరిత్రలో భాష కాస్త సరళంగా ఉంటుంది. మొత్తమ్మీద తెలుగు నవలకు 
బలమైన పునాదులు వేసింది వీరేశలింగం గారి రాజశేఖర చరిత్రతో పాటు 
నవలల పోటీలు నిర్వహించిన “చింతామణి” పత్రిక కూడా ఒకటని చెప్పాలి. 
చింతామణి ద్వారా బహుమతులు పుచ్చుకున్న నవలల్లో వనప్పాకం 
అనంతాచార్యులు రచించిన “మంజువాణీ విజయము” (1892), ఖండవల్లి 
రామచంద్రుడు రచించిన “ధర్మవతీ విలాసం” (1898), “మాలతీరాఘవీయం” 
(1895), “లక్ష్మీసుందర విజయం” (1896), తల్లాప్రగడ సత్యనారాయణ 
రచించిన 'సంజీవరాయ చరిత్రము” (18938) మొదలైనవి ముఖ్యమైనవి. 


1894లో రామచంద్ర విజయము అన్న నవలతో చింతామణి పత్రిక 
బహుమతి పొందటంతో చిలకమర్తి లక్ష్మీనరసింవాం వంతులు 
నవలారంగంలో ప్రవేశించాడు. ఆయన నాల్టుసార్లు చింతామణి పత్రిక 
నుండి బహుమతుల్ని స్వీకరించి దాదాపు పాతిక సంవత్సరాలపాటు తెలుగు 
నవలా సాహిత్యాన్ని తన ఎన్నో నవలలతో సుసంపన్నం చేశారు. 


రామచంద్ర విజయం : 


చిలకమర్తి లక్ష్మీనరసింహం పంతులు గారు రచించిన నవలలన్నింటి 
లోనూ 'రామచంద్ర విజయం” చాలా ప్రఖ్యాతి చెందింది. ఈ నవల మీద 
వీరేశలింగం పంతులు 'రాజశేఖర చరిత్ర ప్రభావంతో పాటు డికెన్స్‌ రాసిన 
“ఆలివర్‌ ట్విస్ట్‌, డేవిడ్‌ కాపర్‌ఫీల్టు” లాంటి నవలల ప్రభావం వుంది. ఎన్నో 
కష్టాలను ఎదురుకొని ఈ నవలలోని రామచంద్రుడు ఎలా విజయాన్ని 
సాధించాడో చెప్పడమే ఈ నవలలోని ప్రధాన ఇతివృత్తం. 


ఇవికాక ఈ కాలంలో వచ్చిన కొన్ని ముఖ్యమైన నవలలు : 
రెంటాల వెంకట సుబ్బారావు గారి కేసరీ విలాసం) (1895) 
బులుసు పాపయ్యశాస్తిగారి “భాస్కర విలాసం” (1895) 


తెలుగు నవల - యుగ విభజన 5్‌3ై 

రాజామంత్రి ప్రగడభుజంగరావు గారి 'మనోరమి (1999) 

కూనపురి లక్ష్మీనరసయ్య గారి 'బక్షీ (1899) మొదలైనవి. 

ఈ కాలంలోనే రచించబడిన మురొక వుబఖ్యమవైన నవల 
“'కపాలకుండలి'. దీనిని ఓ.వై. దొరస్వామయ్య బెంగాలీలో బంకించంద్ర 
ఛటర్లి రచించిన 'కపాలకుండలికు అనువాదంగా రచించాడు. దీనితో తెలుగు 
నవలా సాహిత్యంలో అనువాద యుగం ప్రారంభమైందని చెప్పాలి. 


ఈ మొదటి దశలో నవలలు రాసిన చాలామంది రచయితలు నవలను 
నవీన ప్రబంధమనుకొని ప్రబంధ రచనల పోకడలతో నవలల్ని రచించారు. 
సాంఘికపరమైన మూఢాచారాలను ఖండిస్తూ సంఘ సంస్కారం జరగాలన్న 
లక్ష్యంతో వీళ్ళు నవలలు రాశారు. ఇందుకోసం వీరు ఒక వ్యక్తి సంపూర్ణ 
జీవితాన్ని నవలకు ఇతివృత్తంగా తీసుకున్నారు. ఈ నవలల్లోని శైలి ప్రబంధ 
రచనల్లోని శైలినే తలపిస్తుంది. ప్రబంధాలు కవిత్వంగా రచించబడితే నవలల్ని 
వచనంలో రాశారు. అయినప్పటికీ ఆ వచనం జటిలంగా, సంస్కృత పద 
భూయిష్టంగా, సుదీర్ణమైన వర్ణనలతో సాగేది. 

ఈ నవలలన్నింటిలోనూ మరొక గుణం: ఒక వ్యక్తి జీవితాన్ని తీసుకొని 
ఆ వ్యక్తి తన జీవితంలో ఎన్నో ఒడిదుడుకులను, కష్టాలను ఎదురుకొని 
వాటిని అతడెలా అధిగమించాడో చెప్పడం జరుగుతుండేది. అందువలననే 
ఈ నవలల్లో చాలావాటికి ఫలానావారి చరిత్ర అని పేరు పెడ్డుందేవారు. 
ఇలా ఒక వ్యక్తి చరిత్రను ప్రబంధ ఫక్కీలో రాయడం ఈ 'ప్రారంభయుగంలో 
వెలువడిన నవలల ముఖ్య లక్షణాలని చెప్పవచ్చు. 


రెందవ దశ - 1900 నుంచి 1920 వరకు 

ఈ రెండో దశలో నవలంటే ప్రబంధం కాదన్న అవగాహన 
నవలాకారుల్లో కల్షింది. నవలను నవీన వచన ప్రబంధం అనడం మానేసి 
నవల అనడం ఈ రెండో దశలోనే జరిగింది. రాజశేఖర చరిత్రను సమీక్షిస్తూ 
శ్రీ కాశీభట్ల బ్రహ్మయ్యశాస్త్రి ఈ ప్రక్రియను వచన ప్రబంధం అనికాకుండా 


వ్‌ తెలుగు నవల 


నవల అంటే సమంజసంగా ఉంటుందని సూచించాడు. నవల అంటే కొత్తది 
అని, లాలిత్యాత్మకమైనది అని ఆయన సూచించాడు. ఇంగ్లీషులోని నావెల్‌ 
అన్న మాటకు ఈ 'నవలి అత్యంత సమీపంగా ఉండటంతో బ్రహ్మయ్య 
శాస్త్రిగారి సూచనను అందరూ అంగీకరించారు. అప్పట్నించీ ఈ 'నవల' 
అన్న పేరే ఈ ప్రక్రియకు స్థిరపడిపోయింది. 

ఈ రెండో దశ నవలలు ప్రధానంగా మధ్యతరగతి జీవితాలనే 
చిత్రించాయి. నవలల్ని రచించేది, చదివేది మధ్యతరగతి కుటుంబాల వారే 
కాబట్టి నవలల్లో వారి జీవిత చిత్రణే ఎక్కువగా జరిగింది. 


నీతి నియమాలకు, సంప్రదాయాలకు, ఆచార వ్యవహారాలకు 
మధ్యతరగతి వారు చాలా ప్రాధాన్యాన్నిస్తారు. ఆ విధంగా ఈ రెండో దశలోని 
నవలల్లో మధ్యతరగతి వారి జీవితమే నవలల్లో కనిపించింది. 


చిలకమర్తి వారి రచనలనన్నింటినీ ఈ కోవకు చెందినవేనని చెప్పాలి. 
కేతవరపు వేంకటశాస్త్రి, వెంకటపార్వతీశ కవుల రచనల్లో ఈ మధ్యతరగతి 
కుటుంబాల సమస్యల చిత్రణే కనిపిస్తుంది. 

ఈ కాలంలో నవలలు రాసినరచయితలందరూ నంప్రదాయ 
విలువలకు చాలా ప్రాముఖ్యం ఇచ్చారు. ఈ విలువలన్నీ యేఒక్క వ్యక్తికి 
సంబంధించినవి కావు. ఇవన్నీ సాంఘిక విలువలే. ఈ రెండో దశలో 
రచించబడిన నవలలన్నింటికి చిలకమర్తి వారి రామచంద్ర విజయాన్ని 
ప్రాతినిధ్య నవలగా చెప్పొచ్చు. ఈ నవలలో మధ్యతరగతికి చెందిన 
రామచంద్రుడు అనేవాడు సంప్రదాయబద్ధమైన విలువల్ని పాటిస్తూ తను 
ఎదురుకున్న కష్టాలనన్నింటినీ అధిగమించి ఎలా అతని జీవితంలో విజయాన్ని 
సాధించాడో చెప్పబడింది. " 


ఈ దశలో వచ్చిన నవలల్లో 'విధి' నిర్వహించిన పాత్ర అతి 
ముఖ్యమైనది. అందరం “విధి” చేతిలో కీలుబొమ్మలమే అనే కర్మసిద్ధాంతాన్ని 
రచయితలందరూ వల్లెవేశారు. 


తెలుగు నవల - యుగ విభజన వ్‌వ్‌ 
మూడోదశ - 1920-1942 : వికాస దశ 


ఈ మూడో దశను తెలుగు నవలాచరిత్రలో స్వర్ణయుగం అంటారు. 
ఈ దశలోనే తెలుగులో చాలా గొప్ప నవలలు - మాలపల్లి, వేయిపడగలు, 
నారాయణరావు, మైదానం లాంటి నవలలు వెలువడ్డాయి. ఉన్నవ 
లక్ష్మీనారాయణ, విశ్వనాథ సత్యనారాయణ, అడివి బాపిరాజు, చలం లాంటి 
నవలాకారులు ఈ కాలంలోనే నవలలు రాశారు. 

ఈ రెండో దశలో వెలువడిన నవలల లక్షణాలను మొదలి నాగభూషణ 
శర్మ ఈ క్రింది విధంగా చెప్పాడు. 

1. _ ఈ తరం నవలాకారులు సృష్టించిన పాత్రలు ఆ రచయితల భావాలకు 
ప్రతీకలు. 

2. _ నవలలు కథాశ్రయాలే అనిపించినప్పటికి ఇతివృత్తం నడిచే తీరు, 
పాత్ర పోషణ మొదలైనవాటిని గమనిస్తే అవి ఆత్మాశయాలుగా 
కనిపిస్తాయి. 

తి ఈ నవలలు ఇంతకు పూర్వం వచ్చిన పూర్తి సంఘ సంస్కరణను 
ఇతివృత్తంగా తీసుకున్న నవలలకు, ఈ తరం తరువాతి తరంలో 
వచ్చిన మానసికశాస్త్ర గతమైన నవలలకు మధ్య ఉండే వంతెన 
లాంటివి. 


4. ఈ తరం నవలలు ఆయా రచయితలు ఉద్దేశించిన సామాజిక 
మార్పులకు ప్రతిబింబాలని చెప్పవచ్చు. 

ఈ మూడో దశలోనే ఒకవైపు గాంధీ సిద్ధాంతాలను, హరిజన 
సమస్యను, మరోవైపు విప్లవ భావాలను చిత్రిస్తూ ఉన్నవ లక్ష్మీనారాయణ 
రచించిన 'మాలపల్లి' నవల వెలువడింది. ఇప్పటివరకు వెలువడిన తెలుగు 
నవలల్లో ఈ 'మాలపల్లి' నవలనే అగ్రగామి నవలగా విమర్శకులు భావిస్తారు. 
ఉన్నత వర్గాలకు చెందినవారిని, దళిత వర్గాలకు చెందిన వారినీ ఉన్నవవారు 
ఈ నవలలో పాత్రలుగా తీసుకొని ఈ నవలను రచించాడు. 


5్‌6 తెలుగు నవల 


మాలపల్లి నవల మొదటిభాగం 1922లోనూ, రెండవభాగం 
1923లోనూ వెలువడ్డాయి. 

అల్లూరి సీతారామారాజు దేశ స్వాతంత్ర్యం కోసం విప్లవ పంథాను 
ఎన్నుకోవడం, 1922 ఆగస్టు 12వ తేది నాడు చింతపల్లి పోలీసుస్టేషన్ను 
ముట్టడించి దానిలోని ఆయుధాలను, మందుగుండు సామాగ్రిని స్వాధీనం 
చేసుకోవడం జరిగింది. ఉన్నవ లక్ష్మీనారాయణ “మాలపల్లి నవలలోని 
తక్కెళ్ళ జగ్గడి పాత్రను సృష్టించడానికి అల్లూరి సీతారామారాజు చేసిన ఈపని 
తోడ్పడి ఉంటుందని విమర్శకులు భావించారు. మొత్తమ్మీద పంధొమ్మిది 
వందల ఇరవైల లోని తెలుగుదేశపు రాజకీయ, సాంఘిక వాతావరణాన్ని 
ఈ నవల అద్భుతంగా చిత్రించింది. 

ఈ నవలలో హరిజనోద్ధరణ ప్రధానమైన లక్ష్యంగా ఉద్దేశించబడింది. 
దీనికి ఉన్నవవారు రెండు మార్గాలను సూచించారు. ఒకటి: దళితులు 
వారికివారు పరిశుద్దులుగా ఉండటం. రెండవది: మిగిలిన జాతులవారు 
దళితులకు సహాయం చేస్తూ కులబేధాలను మరచి అందరూ మానవులే 
అన్న సంగతిని మరచిపోకుండా ఉండటం. 


ఈ నవలకు సంగవిజయమనే మరోపేరు కూడా ఉంది. ఈ నవలలో 
సంగదాసు చూపే సర్వతోముఖమైన జ్ఞానం, త్యాగం; జ్యోతి, అప్పాదాసుల 
పవిత్ర ప్రేమ; మహాలక్ష్మమ్మ వాత్సల్యం; వెంకటదాసు ఆత్మసమర్పణ; 
రామానాయుడి సేవాతత్పరత; రామదాసు నిష్కామకర్మభావం అత్యంత 
ప్రతిభావంతంగా చిత్రించబడినాయి. 

ఈ నవలకు సంగవిజయమనే మరో పేరు కూడా ఎందుకు పెట్టవలసి 
వచ్చిందో ఉన్నవ వారు ఇలా చెప్పారు: 

“ఈ పుస్తకానికి మొదట 'మాలపల్లె అని పేరుపెట్టదలచుకొని వ్రాయడం 
ప్రారంభించాను. కొంతదూరం పోయిన తర్వాత సంగవిజయమని పిలవడం 
మేలనిపించింది. అందుకని రెండుపేర్లూ ఉంచాను” 

“ఈ నవలలో సంగదాసు మొదటిభాగం చివరనే మరణిస్తాడు. కాని 
అతడు నిజంగా జీవించటం మొదలెట్టింది చనిపోయిన తర్వాతనే. అందువల్లనే 
నవలను సంగవిజయమనడమే సమంజసం. ఈ నవలను సంగదాసు ఆశయంగా 
భావించవచ్చు. విజయ కళాశాలనే సంగ కళాశాల అనడం, అది దిగువజాతుల 
విద్యా సముపార్దనకు కూడలి అవడం వల్ల ఈ కళాశాల న్థ్ధాపన ద్వారా 
సంగదాసు భావాలు, ఆశయాలు నెరవేరాయని స్పష్టం చేశాడు రచయిత. 
సంగదాసు చనిపోయేటప్పుడు “మనమే గెలుస్తాం” అన్న చివరిమాటతో ప్రాణం 
వదిలాడు. ఆ మాట చివరిలో అక్షరాలా నిజమయింది. ఇందువల్ల కూడా ఈ 
నవలను సంగ విజయమనవచ్చు” అంటాడు మొదలి నాగభూషణశర్మ. (తెలుగు 
నవలా వికాసం. పేజి నెం. 264) 

మాలపల్లి కథ మాత్రమే కాదు. అందులోని పాత్రలన్నీ ప్రత్యేకత 
కలవే. “వ్యవసాయానికి కూలీ ముఖ్యుడు గానీ మీరు చెప్పే భూస్వామి 
కాడు” అంటాడు సంగదాసు. చౌదరయ్యకున్న ఆస్తిహక్కును, దోపిడీశక్తిని 
ప్రశ్నించిన సంగదాసును అతడు చెర్నాకోలాతో కొట్టి చావగొట్టినప్పుడు ఉన్నవ 
ఆదృశ్యాన్ని వర్ణించిన తీరు అద్భుతం. “సంగదాసు తల దానిమ్మపండు వలె 
బద్దలైంది. లోకంలోని అక్రమాలను చూసి ఆక్రోషించిన రక్తం, ఉన్నతభావాలను 
ఉద్రేకించిన రక్తం, పరుల సేవలో పాలిపోయిన రక్తం, పవిత్ర భావాల చేత 
పావనమైన రక్తం, గొట్టాన చిమ్మినట్టు భూమి పావనమైపోయింది”. ఈ 
వర్ణను బట్టి చూస్తే ఉన్నవ ఎవరి పక్షమో తెలుస్తుంది. ఇలాంటి సంఘటనలు, 
వర్ణనలు “'మాలపల్లి'లో కోకొల్లలు. 

ఈ దశలోనే తెలుగు నవలా సాహిత్యంలో అత్యంత వివాదాస్పదమైన 
ఇద్దరు నవలాకారులు తమ నవలల్ని రచించారు. వారిలో ఒకరు చలంగా 
ప్రసిద్ధుడైన గుడిపాటి వెంకటాచలం. రెండవవారు: విశ్వనాథ సత్యనారాయణ. 

భారతీయ హైందవ సమాజంలో స్త్రీలు అమానుషమైన అణచివేతకు, 
వివక్షకు గురవుతున్నారన్న ఆవేదనతో, వాళ్ళకు న్యాయం చెయ్యాలన్న బలమైన 
ఆకాంక్షతో చలం 1920ల నుండే నవలలు, వ్యాసాల్నూ కథలూ, మ్యూజింగ్స్‌, 


తి తెలుగు నవల 


రః 


(ప్రేమలేఖలు రాయడం మొదలెట్టాడు. పురుషాధిక్య సమాజం స్త్రీలపై విధించిన 
అనేక నిర్భంధాలను తైంచివెయ్యాలని, స్త్రీలకు స్వేచ్చ కావాలని, తమకేం 
కావాలో స్త్రీలే నిర్ణయించుకోవాలని చలం తన నవలల్లో చిత్రించాడు. స్రీలకు 
మామూలు స్వేచ్చతో పాటు లైంగిక స్వేచ్చ కూడా కావాలని - అంటే 
తనకిష్టమైన, తను పేమించిన పురుషుడితో శృంగార సౌఖ్యాన్ని పొందే స్వేచ్చ 
స్రీకుండాలని చలం భావించాడు. స్రీలకు స్వేచ్చ ఉండాలనే కాకుండా 
పురుషులక్కూడా సమాజం విధించిన మూర్ధ నిబంధనల నుండి, కాలం 
చెల్లిన సంప్రదాయాల నుండి, కులం, మతం అన్న సంకుచిత భావాల 
నుండి, అనేక మూఢవిశ్వాసాల నుండి విముక్తి లభించాలని చలం తన 
నవలల నిండా రాశాడు. చెప్పేదొకటి, చేసేదొకటి అన్న హిపోక్రసీ నుండి స్తీ 
పురుషులిద్దరూ బయట పడాలని, అనుక్షణం తమలోకి తాము చూసుకుంటూ 
తమలోని మంచిని పెంచుకొని, చెడును సంహరించుకొని ఉన్నతులు కావాలని 
చలం భావించాడు. ఆయన నవలలన్నింటిలోనూ చలం ఈ భావాలే 
ప్రధానమైనవి. అందువల్లనే ఆయన నవలల్ని నావెల్స్‌ ఆఫ్‌ ఐడియాస్‌ అంటారు. 
(భావప్రధానమైన నవలలు. ఆయన రచించిన “మైదానం” (1926) నవల 
గొప్ప సంచలనాన్ని సృష్టించింది. (ప్రేమించిన పురుషుడి కోసం స్తీ ఎంతటి 
త్యాగాన్నైనా చేస్తుందని, ప్రేమకు కులమతాల్లాంటివేవీ అడ్డం కావని “మైదానం” 
నవలలో చలం చిత్రించాడు. 

'మైదానం' ఆనాడు ఆంధ్రదేశాన్ని కుదిపివేసింది. సంప్రదాయవాదులు 
గగ్గోలు పెట్టారు. లోకంలో ప్రచారంలో ఉన్న లేదా ప్రభావితం చెస్తున్న 
కొన్ని మిత్స్‌ను చలం బద్దలు కొట్టాడు. స్త్రీ పురుషుల మధ్య ఒకసారి ప్రేమ 
అంకురిస్తే అది శాశ్వతంగా ఉండిపోతుంది. స్తీ అయినా పురుషుడయినా 
ఒక్కసారే ప్రేమిస్తారు. స్త్రీ ఒక్కసారి ఒక పురుషుల్నే ప్రేమిస్తుంది ఇత్యాది 
" వాదనల్ని లేదా మిత్స్‌ని చలం ప్రతిఘటించాడు. వ్యక్తులు అనుక్షణం తమ్ము 
తాము ఉన్నతీకరించుకుంటూ వెళ్ళాలనేది చలం సందేశం. అప్పుడే 
(పేమించగలుగుతారు. [పేమలోనే వుంది మహత్తరమైన ఆనందం. 

హృదయంలో కలం ముంచి రాసిన హృాదయంగమ రచన- చలం 'మైదానం'. 

“మైదానం” అత్యంత వివాదాస్పదమైన నవల అయ్యింది. చెలియలికట్ట 
రాయడానికి ఇది విశ్వనాథను ప్రావోక్‌ బసిందని కొందరు విమర్శకుల 
అభిప్రాయం. ఏమైనా మైదానం గొప్పతనం అందులోని వస్తువు, శిల్పం 
మీద కన్నా అది పాఠకుల్లో ప్రేరేపించే ఆలోచనల మీద ఆధారపడి ఉంది. 
చలం రేకెత్తించిన ఆలోచనలూ, ఆయన రచనలిచ్చిన స్ఫూర్తీ తరువాతి తరాలకు 
పరివ్యాప్తమై పోరుబాటను మరింత పటుతరం చేశాయి. ఆ స్ఫూర్తి 
పొందినవాళ్ళే పరిష్కారాల కోసం అన్వేషించారు. ప్రతిపాదించారు. తత్భలితమే 
ఈనాటి ఈపాటి మార్పు అయినా. పురుషాధిక్య సమాజం పైనా, పితృస్వామ్య 
భావజాల సంస్కృతి పైనా సాగే సమరం సగంలో ఉంది. వ్యక్తి స్వేచ్చను, స్తీ 
స్వేచ్చను హరించే శక్తులింకా పడగెత్తుతూనే ఉన్నాయి. అందుకే చలం రచనలకు 
నేటికీ రెలవెన్స్‌ ఉంది. ఆ స్ఫూర్తి కొనసాగుతూ ఉండాల్సిన అవసరం ఉంది. 

చలం రచించిన ఇతర నవలలు వివాహం, బ్రాహ్మణీకం, దైవమిచ్చిన 
భార్య, అమీనా, అరుణ, జీవితాదర్శం మొదలైన నవలలన్నింటిలోనూ 
చలంలోని ఈ భావాలే మనకు దర్శనమిస్తాయి. ఆనాటి సమాజంలో చలం 
రచించిన ఈ నవలలు చాలా గొప్ప సంచలనాన్ని సృష్టించి స్త్రీ పట్ల పురుషుడి 
దృక్పథాన్ని మార్చటానికి ఎంతో తోడ్పడ్డాయి. 

చలం భావాలకు పూర్తిగా భిన్నమైన భావాలు విశ్వనాథ సత్యనారాయణ 
ఒక్కమాటలో చెప్పాలంటే విశ్వనాథకు కొత్తంటే రోత - పాతంటే ప్రేమ. ప్రాచిన 
హైందవ ధర్మాలన్నింటిని పునరుద్ధరిస్తేనే మన సమాజం బాగుపడ్డుందంటాడు. 
కొత్తగా మన సమాజంలోకి ప్రవేశిస్తున్న స్రీ స్వేచ్చ, వ్యక్తి స్వేచ్చ, కులమతాల 
నిర్మూలన లాంటి భావాలన్నీ హైందవ సమాజాన్ని భ్రష్టుపట్టిస్తాయని ఆయన 
నమ్మాడు. అలాగే మన నమాజింలో రోజు రోజుకి పెరిగిపోతున్న 
యాంత్రీకరణ - బస్సులు, రైళ్ళు, విద్యుచ్చక్తి, రైసుమిల్లులు, మర మగ్గాలు, 
భారీ కర్మాగారాలు మొదలైనవన్నీ సమాజాన్ని పాడుచేస్తాయనే ఆయన 
నమ్మాడు. పాశ్చాత్య సంస్కృతి కారణంగా ఒకప్పటి మన ప్రానీన సంస్కృతి, 

వున వ్యవనృలు, వున నంన్ఫలు, వున జీవన విధానం అన్నీ 
శిధిలమ్రైపోతున్నాయని ఆయన భావించాడు. ఆయన రచించిన 
నవలలన్నింటికీ ప్రాతినిధ్యనవల “వేయిపడగలు”. ఈ నవలనే ఆయన 
మాగ్నమ్‌ ఓపస్‌” అంటారు. వేయి పేజీలకు పైగా సాగిన ఈ నవలలో 
ఆయన భావాలన్నీ - ముఖ్యంగా ప్రాచీన హైందవ సమాజం పట్ల ఆయనకున్న 
నిబద్ధత కనిపిస్తుంది. 1934లో ఆంధ్ర విశ్వవిద్యాలయం వారు నిర్వహించిన 
నవలల పోటీలో ఈ నవలకు, బాపిరాజు రచించిన '*నారాయణరావుకు 


బహుమానాలు లభించాయి. 


ఆర్‌.ఎస్‌. సుదర్శనం గారు “వేయిపడగలు” నవలను గూర్చి రాసిన 

ఈ క్రింది మాటల్లో విశ్వనాథ వారి వ్యక్తిత్వం స్పష్టంగా వ్యక్తమవుతుంది: 
;, “వేయిపడగలు నవల చదవడం ఒక అపూర్వమైన అనుభవం. 
మరుపురానిది. అందులో ఎంత సంతృప్తి ఉన్నదో అంత అసంతృప్తి కూడా 
ఉన్నది. ఆ అనుభవ స్వరూపం ఎలాంటిది? అందంగా విశాలంగా కనిపించే 
దేవాలయం - అందులో ప్రవేశించగానే దాని నిర్మాణ పథకం మనల్ని 
ఆకట్టుకుంటుంది. నాల్గు అడుగులు ముందుకువేసి నడుస్తూ ఉంటే రెండువైపులా 
వైవిధ్యంతో బహు ఆకర్షణీయంగా కనిపించే శిల్పాలు. ఒక్కొక్కటి దగ్గరగా 
నిదానించి చూస్తే ఆశాభంగానికి కారణమౌతున్నాయి. మందిర వైశాల్యం 
మనస్సుకు కల్గించవలసిన నైర్మల్య భావమూ, ప్రశాంతి మాధుర్యమూ 
కలుగకపోగా ఉక్కిరిబిక్కిర చేస్తుంది. నడిచినంత మేర ఒక వ్యక్తి మనల్ని 
వెంబడిస్తూ ఉండటం గుర్తిస్తాం. “ఈ ఆలయంలో పూజారిని నేను. ఇది 
నాది. ఇది నా పూర్వీకుల ఆస్తి. దీన్ని ఎవరూ పంచుకోవటానికి వీల్లేదు. 
శిథిలమౌతోందా? కాలమహిమ. పునర్నిర్మించటానికీ, బాగు చెయ్యటానికీ 
ఎవరికీ అర్హత లేదు, హక్కులేదు. ఆ అర్హతగల వాళ్ళెప్పుడో మరణించారు” 
అంటూ గొణుగుతుంటాడా వ్యక్తి కుపితుడూ, అనాశ్వాసిత దుఃఖపూరితుడూ 
అయిన ఆ బ్రాహ్మణునితో దైవదర్శనార్థం గర్భగుడిదాకా వెళ్ళితే అక్కడ దీపం 
లేదు. పూజా లేదు. “అదిగో స్వామి కనిపించటం లేదా మీకు? విశ్వాసం 

లేని మీకెలా కనిపిస్తాడులే... ఎందుకు వచ్చినట్టు? వెళ్ళండి... వెళ్ళండి” 
అంటూ తరుముతాడా వ్యక్తి. మనం వచ్చేస్తుంటే “అంతా నశించింది. ఏమి 
మిగిలింది?” అంటూ వాపోతాడు. ఆలయం వెలుపలికి వచ్చి చివరిసారిగా 
వెనక్కి తిరిగి చూస్తే అంత పెద్ద ఆలయం అందులో ఆ విచిత్ర వ్యక్తి అతని 
ప్రక్కన ఒక చిన్న అమ్మాయి పొడగట్టుతారు. ఈ అనుభవం మనస్సుకు 
నిండుతనాన్ని హాయినీ ఇవ్వకపోగా మనం దాన్ని ఎప్పుడూ మరచిపోలేం. 
మళ్ళీ మళ్ళీ జ్ఞాపకం వస్తూనే ఉంటుంది. దానితోపాటు ఎన్నో ఊహలు, ఆ 
ఆలయం పునరుద్ధరించి ఉంటే? ఆ విచిత్ర వ్యక్తి శాంతుడూ, గంభీరుడూ, 
మృదువచస్క్ముడూ అయి మనతో హృదయం విప్పి మాట్లాడిఉంటే? ఆ 
గర్భగుడిలో దీపం వెలిగించి హారతి ఇచ్చి ఉంటే? పఠానుభవంలో లోపించిన 
వాటిని గూర్చి ఇలా ఎన్నో ఆకాంక్షలు, అవీ ఆ అనుభవం యొక్క వైశిష్టాన్నె 
నిరూపిస్తాయి” (సాహిత్యంలో దృక్పథాలు. పేజి నెం. 90, 91) 

ఈ నవలలోని ధర్మారావు విశ్వనాథ వారి ప్రతిరూపం అనిపిస్తుంది. 
సాహిత్యం, నాట్యం, సంప్రదాయాలు, ఆచారాలు వగైరా అనేకాంశాలపై 
విశ్వనాథ వారు తమ అభిప్రాయాల్ని ధర్మారావు నోట పలికించాడు. 

వేయిపడగలతో పాటు విశ్వనాథ ఏకవీర, చెలియలికట్ట, మాబాబు, 
స్వర్గానికి నిచ్చెనలు, పరీక్ష విష్ణుశర్మ-ఇంగ్రీషుచదువు లాంటి ఎన్నో నవలలు 
రచించాడు. ఆయన నవలలన్నింటిలోనూ “ఏకవీరి నవలను గొప్ప నవలగా 
విమర్శకులు భావించారు. 

ఏకవీర చారిత్రక నవల. ఇందులో చరిత్రకన్న కల్పనే అధికం. ఈ 
నవలలో ఇద్దరు స్నేహితులు-కుట్టాన్‌, వీరభూపతి. కుట్టాన్‌ ప్రేమించిన 
మీనాక్షిని వీరభూపతి పెళ్ళిచేసుకోవడం, వీరభూపతి (ప్రేమించిన ఏకవీరను 
కుట్టాన్‌ పెళ్ళి చేసుకోవటం - ఈ సంక్షిష్ట సంబంధమే (క్రాస్‌ రిలేషన్‌షిప్‌) 
ఈ నాల్గు పాత్రల మధ్య గొప్ప మానసిక సంఘర్షణకు దారితీస్తుంది. చివరకీ 
నవల అత్యంం౦ంత విషాదాత్మకంగా ముగుస్తుంది. 

విశ్వనాథ రచించిన “చెలియలికట్ట” నవల చలం రచించిన “మైదానం” 
నవలకు సమాధానమని చాలామంది విమర్శకులు భావించారు. వివాహేతర 
సంబంధం పెట్టుకున్న స్త్రీ తను చేసిన తప్పును తెలుసుకొని పశ్చాత్తాపపడక 
తప్పదని, చేసిన తప్పుకు తగిన శిక్షను అనుభవించక తప్పదని విశ్వనాథ 
“చెలియలికట్ట'లో సూచించాడు. 

అటు చలంగానీ, ఇటు విశ్వనాథ గానీ కాల్చ్పనికోద్యమ (10928408) 
ప్రభావంలోంచే ఉద్భవించిన రచయితలని విమర్శకులు భావించారు. తాము 
నమ్మిన భావాల ప్రచారం కోసమే వీళ్లిద్దరూ నవలలు రాశారు. ప్రాచీన 
హైందవ ధర్మం గొప్పదని విశ్వనాథ, పాశ్చాత్య భావాలైన వ్యక్తిస్వేచ్చ, అందులో 
స్తీస్వేచ్ళకు అత్యంత ప్రాధాన్యం ఇచ్చిన చలం - వీళ్ళిద్దరి మీద కాల్పనికోద్యమ 
ప్రభావం ఉంది. 

ఈ కాలంలోనే కాల్పనికోద్యమ ప్రభావంలోంచే ముందుకొచ్చిన మరో 


నవలాకారుడు అడివి బాపిరాజు. 


అటు విశ్వనాథ వారి భావాలకు ఇటు చలం భావాలకు మధ్య 
సమన్వయం కుదిరించటానికి ప్రయత్నించిన రచయిత అడవి బాపిరాజు. 
పాత కొత్తల మేలుకలయికకు ప్రయత్నించినవాడు బాపిరాజు. 


అడివి బాపిరాజు చాలా నవలలు రాశాడు. నారాయణరావు, కోనంగి, 
తుఫాను, నరుడు లాంటి సాంఘిక నవలల్నే కాకుండా హిమబిందు, 
గోనగన్నారెడ్డి, అడివిశాంతిశ్రీ లాంటి చారిత్రక నవలల్ని కూడా బాపిరాజు 
రచించాదు. 


అడివి బాపిరాజు బహుముఖ ప్రజ్ఞాశాలి. కవి, చిత్రకారుడు, నవలా 
రచయిత, కథకుడు, పత్రికా సంపాదకుడు. స్వాతంత్రోదమంలో పాల్గొని 
ఒక సంవత్సరం పాటు జైలుశిక్ష అనుభవించాడు. 1934లో ఆంధ్ర 
విశ్వవిద్యాలయం జరిపిన నవలల పోటీలో బాపిరాజు రచించిన 
“నారాయణరావుతో బాటు విశ్వనాథ రచించిన *వేయివడగలు” 


బహుమానాలను అందుకున్నాయి. 

సమకాలీన సమాజంలోని సంస్కృతిని, ఆచార వ్యవహారాలను, స్తీ 
పురుష సంబంధాలను, రాజకీయాలను, విసృతంగా చిత్రిస్తూ నవలలు 
రాయటాన్ని బాపిరాజు నవలల్లో చూస్తాం. 'నారాయణరావు” నవలలో 
సకలసద్దుణ సంపన్నుడైన నారాయణరావుకు శారద అనే అమ్మాయితో పెళ్ళి 
జరగటం, ఒక అపార్ధం కారణంగా భార్యాభర్తలు కొంతకాలం దూరంగా 
ఉండటం, ఆ అపార్థం తొలగిపోయాక ఇద్దరూ కలిసి హాయిగా సంసారం 
చెయ్యడం చిత్రితమైంది. ఇంత చిన్న కథాంశంతో 350 పేజీల పెద్ద నవలను 
బాపిరాజు రాశాడంటే అందుక్కారణం కథకంటే ఆయన ఆనాటి వట క్‌ 
సాంఘిక, సాంస్కృతిక వాతావరణాన్ని చిత్రించటానికే ఎక్కువ ప్రాధాన్యం 
ఇచ్చాడని అర్థమవుతుంది. 

ఆయన రాసిన 'కోనంగి” అనే మరో నవలలో చెన్నై నగరాన్ని కథా 
కేంద్రంగా తీసుకొని, అక్కడి వాతావరణాన్ని చిత్రించాడు. ముఖ్యంగా చెన్నై 
నగరంలో నివసించే తెలుగు కుటుంబాల వారికి సినిమారంగంతో ఎలా 
సంబంధం ఉండేదో బాపేరోటు హాస్యస్ఫోరకంగా “'కోనంగి'లో చిత్రించాడు. 
బాపిరాజు రచించిన నవలలన్నింటిలోనూ “తుఫాను” అనే నవల గొప్పదని 
విమర్శకుల అభిప్రాయం. “తుఫాను నవలలో బాపిరాజు పాత్రల అంతరంగ 
విశ్లేషణకు, స్త్రీ పురుష సంబంధాలకు ఎక్కువ ప్రాముఖ్యం ఇచ్చాడు. కథాకథన 
పద్దతిలో కూడా 'తుఫాను'లో కొత్తదనం కనిపిస్తుంది. త్యాగతి (శ్రీనాథమూర్తి), 
హేమకుసుమ సుందరి ప్రణయ గాథనే మనం 'తుఫాను'లో చదువుతాం. 
హేమకు పాశ్చాత్య నాగరికత పై వ్యామోహం. త్యాగతికి భారతీయ సంస్కృతి 
పట్ల గౌరవం. వీరిద్దరి ద్వారా ఈ రెండు సంస్కృతులను సమన్వయం 
చెయ్యడానికే బాపిరాజు ప్రయత్నించాడు. 

బాపిరాజు రెండు గొప్ప చారిత్రక నవలల్ని కూడా రచించాడు. అవే 
“హిమబిందు”, “గోనగన్నారెడ్డి. 

బాపిరాజు రాసిన నవలల్లో సాధారణంగా 'నారాయణరావు'నే ఆయన 
రచించిన గొప్ప నవల అని భావిస్తారు. కానీ సాహిత్య విమర్శనం దృష్ట్యా 
“'హిమబిందుకే [పథమ తాంబూలం ఇవ్వాలంటాడు మొదలి నాగభూషణశర్మ. 

“'హిమబిందులో ఆంధ శాతవాహనులను గురించిన కథనే 
ఇతివృత్తంగా తీసుకోవడం జరిగింది. 


బౌద్ధశకం 453లో ధాన్యకటకం రాజధానిగా ఉన్న ఆంధ్ర 
సామ్రాజ్యానికి మవోరాజైన శ్రీముఖ శాతవాహనుడు ఏ విధంగా 
పాటలీపుత్రాన్ని జయించి జంబూద్వీప చతక్రవర్తిత్వాన్ని సాధించాడో నిరూపించే 
నవల ఇది. 

చరిత్రలో నిజంగా జఠిగిన ఈ సంఘటనను తీసుకొని దీనికి సరి 
అయిన ఆనాటి సాంఘిక, రాజకీయ పరిస్థితులను చిత్రించటంలో బాపిరాజు 
గొప్ప ప్రతిభను కనపర్చాడు. 

అడవి బాపిరాజు రచించిన మరో చారిత్రక నవల 'గోన గన్నారెడ్డిలో 
కాకతీయుల నాటి (11 నుండి 13 శతాబ్దాల మధ్యకాలం) సాంఘిక, 
రాజకీయ సాంస్కృతిక వాతావరణం చిత్రించబడింది. 


ఇదేకాలంలో (1920-40) రచించబడిన మరికొన్ని నవలల్లో 
ముఖ్యమైనవి చిలకమర్తి లక్ష్మీనరసింహ పంతులు రచించిన 'గణపతి), 
మొక్కపాటి నరసింహశాస్త్రి రచించిన 'బారిస్టర్‌ పార్వతీశం. ఈ రెండూ 
హాస్యరస ప్రధానమైన నవలలే. 'బారిస్టర్‌ పార్వతీశం'లో పార్వతీశం అనే ఓ 
అమాయకుడు (వెరిబాగుల వాడు) బారిష్టర్‌ చదువు చదవడానికి 
ఆంధ్రదేశంలోని మొగలితుర్రు అనే గ్రామం నుండి అష్టకష్టాలు పడి, ఎన్నో 
అవహేళనలకుగురై ఎన్నో ఇబ్బందులుపడి ఇంగ్లాండ్‌లోని లండన్‌ 
మహానగరాన్ని చేరుకోవడం చిత్రితమైంది. కేవలం నవ్వు తెప్పించటమే 
ప్రధానంగా పెట్టుకున్న ఈ నవలారచయిత ఈ నవలలో ఎన్నో అసహజమై, 
అవాస్తవిక సంఘటనల్ని సృష్టించాడు. ఈ నవలను రెందు భాగాలుగా 
రచించారు. మొదటి భాగం 1925లో వెలువడింది. దాదాపు 40 యేళ్ళ 
తర్వాత 1971లో రెండో భాగాన్ని రచయిత రచించాడు. అయితే మొదటి 
భాగంలోని వాస్యాన్ని ఆనందించినట్టుగా పాఠకులు రెండో భాగాన్ని 
ఆనందించలేకపోయారు. హాస్యం కోసమే రచించబడిన నవల చిలకమర్తి 

వారు రాసిన 'గణపతి” బ్రాహ్మణ కుటుంబాల్లోని కొన్ని పద్ధతుల్ని వెక్కిరించి 
నవ్వించటమే ఈ నవల లక్ష్యంగా కనిపిస్తుంది. 'గణపతి' పాత్ర చేత ఎన్నో 
వెకిలి చేష్టలు చేయించటం వల్ల ఈ నవలలోని హాస్యం చవకబారు హాస్యంలా 


“కాంతం” అనే పాత్రను సృష్టించి వాస్యకథకుడుగా ప్రఖ్యాతిగాంచిన 
మునిమాణిక్యం నరసింహారావు మూడు నవలల్ని కూడా రచించాడు. అవి: 
రుక్కుతల్లి, దీక్షితులు, తిరుమాళిగ. ఈ మూడు నవలలు మునిమాణిక్యంలోని 
అతిసున్నితమైన భావాలకూ, ఆయనలోని విషాద సంఘటనల్ని చిత్రించే 
నేర్చుకు తార్మాణాలని విమర్శకులు భావించారు. అలాగే ఎన్నో గొప్ప కథల్ని 
రచించిన శ్రీపాద సుబ్రహ్మణ్యశాస్త్రి కొన్ని నవలల్ని కూడా రచించాడు. ఆయన 
రాసిన నవలల్లో “శ్మశానవాటిక, 'మిథురానురాగం, 'ఆత్మబలి, 'రక్షాబంధము,, 
“'వర్లగింజలు' మొదలైనవి ఉన్నాయి. వీరి రచనలన్నీ గోదావరి తీరంలోని 
బ్రాహ్మణుల ఇళ్ళళ్ళో జరిగే సంఘటనల ఆధారంగా రచించబడినాయి. 
ఆయన నవలల్లో సజీవమైన పాత్రచిత్రణ, సున్నితమైన హాస్యంతోపాటు చక్కని 
ఆంధ్రదేశ ఆచారవ్యవహారాల వర్ణనలు కూడా కనిపిస్తాయి. 

ఈ కాలంలోనే అనేక అనువాద నవలలు - ముఖ్యంగా బెంగాల్‌ 
సాహిత్యం నుండి తెలుగులోకి దిగుమతి అయ్యాయి. 


న 





తెలుగు నవల ; 1942-1960 
ఆధునిక యుగం 


పంధొమ్మిదో శతాబ్దం చివరి దశాబ్ధంలో మనస్తత్వ శాస్త్రం ఒక 
నిర్ణాయక మలుపు తిరిగిందని చెబుతారు. ఇదివరకు తత్త్వశాస్త్రంలో ఒక 
భాగమై ఉన్న మనస్తత్వశాస్త్రం ఈ కాలంలోనే ఒక స్వతంత్ర శాస్త్రంగా 
రూపొందింది. ఈ పరిణామానికి తోడ్పడినవారు ముగ్గురు మేధావులు: 
స్కాపెనోర్‌, నీషె బెర్గ్‌సన్‌. వీరి తర్వాత మనస్తత్వ శాస్త్రానికి సమగ్రమైన 
సిద్ధాంతాలను రూపొందించిన వాడు సిగ్మండ్‌ ఫ్రాయిడ్‌. ఫ్రాయిడ్‌ తర్వాత 
- ఈ శాస్త్రాన్ని అభివృద్ధి చేసిన వాళ్ళళ్ళో కార్ల్‌యూంగ్‌, ఫ్రేజర్‌, అడ్లర్‌ ముఖ్యులు. 
వీరందరిలోనూ ఫ్రాయిడ్‌ రూపొందించిన మానసిక విశ్లేషణా (ఫైకోఎనాలిసిస్‌) 
సిద్ధాంతాలు రచయితలను గాఢంగా ప్రభావితం చేశాయి. 
ఫ్రాయిడ్‌ మనోవిశ్లేషణ సిద్ధాంతానికి నాల్గు మూలస్తంభాలున్నాయని 
చెప్పొచ్చు. 
1. _ అచేతన లేక సుప్తచైతన్యం అనేదొకటి ప్రతి వ్యక్తిలోనూ ఉన్నదని 
(గ్రహించటం. 
2. అణచివేత, ప్రతిఘటన సిద్ధాంతాల్‌ ప్రాధాన్యతను గుర్తించటం. 
3. _ లైంగిక ప్రవృత్తి ప్రాముఖ్యతను అంగీకరించటం. 
4. _ ఈడిపస్‌ కాంఫ్లెక్స్‌ను గుర్తించటం. 
అచేతన లేక సుప్తచైతన్యం అన్న సిద్ధాంతానికి మానసిక విశ్లేషణలో 
చాలా ప్రాముఖ్యం ఉంటుంది. ప్రతి వ్యక్తిలోనూ అతనికి తెలియని ప్రపంచమే 

- అంటే సుప్తచైతన్యమే అతని బాహ్య ప్రవర్తనను నిర్ణయిస్తుందని ఈ సిద్ధాంతం 
చెబుతుంది. మనిషి మనసులో అతనికి తెలియని ప్రపంచమే మూడొంతులు 
ఆక్రమిస్తుందని, తెలిసిన ప్రపంచం ఒక వంతు మాత్రమే ఉంటుందంటాడు 
ఫ్రాయిడ్‌. చేతన అనేది నీటిమీద తెలే ఐస్‌బెర్ట్‌ వంటిదని, ఆ ఐస్‌బెర్గ్‌ యొక్క 
లోపలి భాగం లాంటిది అచేతన అని అంటారు. పైకి తేలే ఐస్‌బెగ్ట్‌ నీటిలో 
మునిగిఉన్న మొత్తం ఐస్‌బెర్గ్‌లో పదోవంతు మాత్రమే ఉంటుంది. అంటే 
తొమ్మిది వంతులు లోపలే ఉంటుంది. మనిషిలోని చేతన, అచేతనలను ఈ 
పైన తేలుతున్న ఐస్‌బెర్గ్‌తోనూ, నీటి లోపలున్న ఐస్‌బెర్గ్‌తోనూ పోల్చటం 
ద్వారా మనిషిలో అచేతన భాగమే చాలా ఎక్కువ భాగాన్ని ఆక్రమిస్తుందని 
చెబుతాడు ్రాయిద్‌. 

మనిషి యొక్క నిజస్వరూపాన్ని తెలుసుకోవాలంటే అతని లోపలి 
మనిషిని - అంటే అతనిలోని అచేతనలో యేం జరుగుతున్నదో తెలుసుకోవాలి. 

ప్రతి వ్యక్తి మనస్సులో మూడు అరలుంటాయంటాడు ఫ్రాయిడ్‌ 
అన్నింటికంటె కింద ఉండేది సుప్తచేతన; మధ్యలో ఉండేది ఉపచేతన; పైన 
ఉందేది చేతన. 

సుప్తచేతనలో యేముందో మనకు తెలీదు. అదొక అంధకార 
బంధురమైన ప్రపంచం. కానీ సుప్తచేతనలో యేం జరుగుతున్నదో 
తెలుసుకోవటానికి ఉపచేతన తోడ్పడుతుంది. ఉపచేతన అంటే మనం 
నిద్రపోయే దశ. మనం నిద్ర పోతున్నప్పుడు మనకు కలలొన్తాయి. ఈ 
కలల్ని విశ్లేషించటం ద్వారా మన సుప్తచేతనలో యేం జరుగుతున్నదో 
తెలుసుకోవచ్చు. ఇక చేతన అంటేనేమో మనం యేం చేస్తున్నామో, యేం 
ఆలోచిస్తున్నామో తెలిసే దశ. సభ్య ప్రపంచం అంగీకరించని అనేక శక్తులు 
సుప్తచేతనలో ఉంటాయి. ముఖ్యంగా లైంగిక పరమైన కోరికలు, వావివరసలతో 
సంబంధంలేని లైంగిక కోరికలు సుప్తచేతనలో మెదుల్తుంటాయి. సభ్యసమాజం 
వీటిని అంగీకరించడు కాబట్టి ఈ కోరికల్ని అణచుకుంటాం. ఇలా 
అణచివేయబడిన కోరికలన్నీ సుప్తచేతనలోకి నెట్టివేయబడ్డాయి. సుప్తచేతనలోకి 
నెట్టిదేయి పడిన ఈ కోరికలు కలల రూపంలో ఉపచేతనలోకి ప్రవేశిస్తాయి. 
ఈ కలల్చి విశే. -టం ద్వారా సుప్త్రచేతనలో యేం జరుగుతున్నదో 
తెలుసుకోవచ్చు. ము శ్షమ్మీద ఫ్రాయిడ్‌ చెప్పిందేమిటంటే పైకి కనిపించే ఒక 
వ్యక్తి బాహ్య ప్రవర్తనకంటే మనకు కనిపించని అతని అంతర్గత ప్రపంచం 

ముఖ్యమని. ఒక వ్యక్తియొక్క అంతర్గత ప్రపంచాన్ని తెలుసుకున్నప్పుడే ఆ 
వ్యక్తి యొక్క నిజస్వరూపం తెలుసుకున్నట్టవుతుందని. 

ఈ ్రాయిడ్‌ సిద్ధాంతాల ప్రభావం 20వ శతాబ్దపు ప్రారంభంలోనే 
" యూరోపియన్‌ రచయితల మీద పడింది. మనిషి అంతరంగంలో యేం 
జరుగుతున్నదో చిత్రించటానికి రచయితలు ప్రయత్నించారు. జేమ్స్‌ జాయిస్‌, 
డి. హెచ్‌. లారెన్స్‌, వర్జీనియా ఉల్ఫ్‌ మొదలైన రచయితలు రచించిన నవలల్లో 
పాత్రల అంతరంగ "ప్రపంచాన్ని చూపించే ప్రయత్నం జరిగింది. దీంతో 
సాహిత్యంలో ఆధునికతను (3406462130) ప్రవేశపెట్టడం జరిగింది అన్నారు. 


సమకాలీన సాహిత్యమంతా ఆధునిక సాహిత్యం కాదని గుర్తించటం 
చాలా ముఖ్యం. వేల సంవత్సరాల నుండి మానవుడు విజ్ఞానరంగంలో ఎవరూ 
ఊహించనంత ప్రగతిని సాధించాడు. ప్రకృతిలో, అంతరిక్ష ప్రపంచంలో 
జరుగుతున్న అనేక పరిణామాలు ఎందుకు జరుగుతున్నాయో మానవుడు 
తెలుసుకోగల్లాడు. ఒకప్పుడు ప్రకృతిలోనూ, అంతరిక్షంలోనూ జరుగుతున్న 
సంఘటనలు ఎందుకు జరుగుతున్నాయో తెలియకపోవడం వల్ల మానవుడు 
ఎన్నో మూఢవిశ్వాసాలను యేర్ప్చరచుకున్నాడు. విజ్ఞాన శాస్త్రాలు ప్రకృతిని, 
అంతరిక్షాన్ని శోధించి యేది ఎందుకు జరుగుతున్నదో రుజువు చెయ్యడంతో 
మూఢ విశ్వాసాలన్నీ పటాపంచలైపోయాయి. ప్రతి కార్యానికి ఒక కారణం 
ఉంటుందని శాస్త్రజ్ఞులు రుజువు చేశారు. మనస్తత్వ శాస్త్రం మానవుడి లోపలి 
ప్రపంచాన్ని గూర్చిన ఎన్నో వాస్తదాలను బహిర్గతం చేస్తే, భౌతిక, రసాయనిక, 
అంతరిక్ష జీవశాస్తాలు ప్రకృతికి సంబంధించిన అనేక వాస్తవాల్ని 
బయటపెట్టాయి. ఇలా హేతువాదం, శాస్రీయదృక్పథం పునాదులుగా 
మానవుడు 'యేర్చరచుకున్న దృక్పథాన్నే ఆధునిక దృక్పథం అన్నారు. 

ఆధునికతను ప్రభావితం చేసిన మరో ముఖ్యమైన అంశం మార్కిజమ్‌. 
తరతరాలుగా మన సమాజంలో పేరుకుపోయిన ఆర్ధిక వ్యత్యాసాలకు కారణం 
యే విధో, భగవంతుడో కారణం కాదని, ఆర్థికంగా ఉన్నవాడు లేనివాడిని 
దోచుకోవటమే అందుకు కారణమని, మానవుల మధ్య ఉండే ఆర్ధిక 
సంబంధాలే మానవ సంబంధాల్ని నిర్ణయిస్తాయని మార్క్‌ తన సిద్ధాంతాలతో 
రుజువు చేశాడు. అలాగే లేనివాళ్ళు అంటే శ్రామికులందరూ ఐక్యమై తిరగబడి 
విప్లవాన్ని తెచ్చినప్పుడు ఆర్దిక వ్యత్యాసాలు తొలగిపోయి సమసమాజం 
యేర్పడుతుందని కూడా మార్క్‌ చెప్పాడు. 

రచయితల్ని ఫ్రాయిడ్‌ మనస్తత్వ శాస్త్ర సిద్ధాంతాలెంత గాఢంగా 
ప్రభావితం చేశాయో మార్క్‌ ఆర్ధిక సిద్ధాంతాలు కూడా అంతే గాఢంగా 
ప్రభావితం చేశాయి. ఇలా ఫ్రాయిడ్‌ మనస్తత్వశాస్త్ర సిద్ధాంతాలు, మార్చ్‌ 
ఆర్థిక సిద్ధాంతాలు, చ చార్లెస్‌ డార్విన్‌ లాంటి శాస్త్రజ్ఞుల విజ్ఞానశాస్త్ర? సిద్ధాంతాలు 
ఆధునికత (3406460130) అన్న తాత్విక భూమికకు మూల కంభాలన్‌ 
చెప్పొచ్చు. యూరోపియన్‌ సాహిత్యంలో ఈ ఆధునికత 20వ శతాబ్దపు 
రెండవ దశాబ్దంలో ప్రవేశిస్తే తెలుగు నవలా సాహిత్యంలో 1940 తర్వాత 
ప్రవేశించింది. 


ఈ ఆధునిక నవలా సాహిత్యానికి గోపీచంద్‌, బుచ్చిబాబు, 
కొడవటిగంటి కుటుంబరావు, రా.వి. శాస్తి మొదలైన నవలాకారులను 
మూలస్తంభాలని చెప్పవచ్చు. 

“గోపీచంద్‌ రచించిన 'అసమర్భుని జీవయాత్ర 1946లో వెలువడింది. 
హేతువాదంలో పుట్టిపెరిగిన గోపీచంద్‌ ఆ దృక్పథం యొక్క లోటుపాట్లను 
గ్రహించి దాని పరిధుల్ని దాటి పురోగమిస్తూ తన అనుభవాల్ని పొందుపరచిన 
నవల '“అసమర్శని జీవయాత్ర. తెలుగు దేశంలో పే హేతువాదాన్ని ప్రచారంలోకి 
తెచ్చిన తండ్రి రామస్వామి చౌదరి మరణించిన తర్వాత గోపీచంద్‌ అనుభవించిన 
మనోవైకల్యానికి ప్రతిబింబం ఈ నవల” అంటాడు ఆర్‌.ఎస్‌. సుదర్శనం. 
(సాహిత్యంలో దృక్పథాలు. పేజి నెం. 149) 

“అసమర్థుని జీవయాత్రిలో ప్రధానపాత్ర సీతారామారావు. సీతారామా 
రావు తనను తానొక హేతువాదిగా భావించుకుంటాడు. హేతువాదాన్ని తన 
మేధస్సులో ఒక దృక్పథంగా మాత్రమే ఏర్పరచుకుంటే దానివల్ల ప్రమాదం 
ఉండకపోవచ్చు. కానీ దాన్ని దైనందిన వాస్తవ జీవితంలో కూడా తు.చ. 
తప్పటండా ఆచరించాలనుకుంటే చాలా ప్రమాదకరమైన పరిణామాలు 
ఉత్పన్నమౌతాయని ఈ నవలలోని సీతారామారావు తెలుసుకోలేకపోతాడు. 
హేతువాదాన్ని తన దైనందిన జీవితంలో అమల్లో పెట్టడానికి సీతారామారావు 
ప్రయత్నించటం వల్ల అతని జీవితం ఘోరంగా దెబ్బతింటుంది. లౌక్యం 
తెలీని అసమర్థుడన్న ముద్ర సీతారామారావు మీద పడ్తుంది. 

సీత్రారామారావు జీవితంలో విఫలమైపోవటానికి కారణమేమిటి? 
అతనికి డబ్బుంది. సమాజంలో గౌరవం ఉంది. చదువుంది. (ప్రేమించి 
పెళ్ళి చేసుకున్న యోగ్యురాలు, సహనశీలి అయిన భార్య ఉంది. ఇన్ని ఉన్నా 

అతడు తన జీవితాన్ని సరిఅయిన దారిలో పెట్టుకోలేకపోయాడు. అందుకు 
కారణం అతని మనస్తత్వమే. అతని మనోదృక్పథమే. ఆర్‌. ఎస్‌. సుదర్శనం 
అన్నట్టు “ఇలా మనస్తత్వాన్ని ఒక్కదాన్నే ప్రధానం చేసి జీవితంలో ఎన్ని 
ఉన్నా సుఖానికీ విజయానికీ వ్యక్తి మనస్తత్వమే అన్నింటికంటే ముఖ్యమని 
నిరూపించిన మొదటి నవల 'అసమరని జీవయాత్ర. ఈ నవలను తెలుగులో 
రచించబడిన మొట్టమొదటి మనోవిశ్లేషణాత్మక నవలని చెప్పవచ్చు. 

నీతారామారావు పాత నృవ్చి గోవీచంద్‌ తన్నుతాను 
విశ్లేషించుకునేటందుకు చేసిన ప్రయత్నమని చెప్పాలి. తండ్రి ద్వారా 
సంక్రమించిన హేతువాదం అనే సిద్ధాంతాన్ని తన జీవితంలో అమలు 
చెయ్యబోయి గోపీచంద్‌ కూడా భంగపడ్డాడు. తండ్రి ప్రభావంలోంచి 
బయటపడటానికే గోపీచంద్‌ ఈ నవలను రచించాడని భావించవచ్చు. నవల 
చివర్లో సీతారామారావు తనతో తను పోట్లాడుకొని తనను తాను 
హతమార్చుకుంటాడు. ఇది గోపీచంద్‌ తన మీది తండ్రి ప్రభావం నుండి 
బయట పడ్డాడని సంకేతాత్మకంగా చెప్పడమేనని గ్రహించాలి. 

“అసమర్థుని జీవయాత్ర తర్వాత గోపీచంద్‌ తండ్రి ద్వారా సంక్రమించిన 
హేతువాద దృక్చధానికి పూర్తిగా భిన్నమైన అరవిందుని ఆధ్యాత్మిక మార్గంలోకి 
వెళ్ళిపోయాడని ఆయన రచించిన “పండిత పరమేశ్వరశాస్త్రి వీలునామా” 
ద్వారా స్పష్టమౌతుంది. కేంద్ర సాహిత్య అకాడమి పురస్కారాన్ని పొందిన 
మొట్టమొదటి తెలుగు నవల ఈ “పండిత పరమేశ్వరశాస్త్రి వీలునామా”. 

ఇంచుమించు గోపీచంద్‌ ఈ “అసమర్థుని జీవయాత్రిను వెలువరిస్తున్న 
కాలంలోనే బుచ్చిబాబు “చివరకు మిగిలేది నవలను రచించటం మొదలెట్టాడు. 
“చివరకు మిగిలేది నవల ఏప్రిల్‌ 1947 నుండి ఆగస్టు 1948 వరకు 
“నవోదయ అన్న వారపత్రికలో సీరియల్‌గా వెలువడి 1952లో పుస్తకంగా 
ప్రచురించబడింది. 

చివరకు మిగిలేది బుచ్చిబాబు రచించిన యేకైక నవల. పరవళ్ళు 
తొక్కే గొప్ప ఆవేశంతో, భావోద్వేగంతో రాయబడిన నవల. తనని కలవరపెట్టిన 
కొన్ని సమస్యల నుండి విముక్తి పొందటానికి ఈ నవలను రచించానని 
రచయిత చెప్పుకున్నాడు. 

“చివరకు మిగిలేది మనోవైజ్ఞానిక లేక మనోవిశ్లేషణాత్మక నవల 
అన్నారు. పాత్రల అంతరంగ ప్రపంచాన్ని చిత్రించటమే ఇలాంటి నవలల్లో 
జరుగుతుంది. ఈ నవలలోని ప్రధానపాత్ర దయానిధి అంతరంగ కథనమే 
ఈ నవల. దయానిధి “చివరకు మిగిలేది? నవల యొక్క శరీరం, ఆత్మ, 
సర్వస్వమూను. ఈ నవలలోని మిగతా పాత్రలన్నీ దయానిధి చైతన్యంలో 
జనించి, ఆ చైతన్యంలోనే అభివృద్ధి చెంది, ఆ చైతన్యంలోనే అంతమౌతాయి. 


ఈ నవల ప్రధాన ఉద్దేశ్యం: ఒక వ్యక్తి తనను తాను తెలుసుకోవడానికి 
తనతో తను ఎంత పోరాటం చేస్తాడో, తనను తాను వేరే వ్యక్తి విశ్లేషించినట్టుగా 
ఎలా విశ్లేషించుకుంటాడో చిత్రించటమే. ఈ నవలలోని నాయకుడు. దయానిధి 
ఎదురుకున్న ప్రధాన సమస్య: అతని అంతరంగంలో స్థిరపడిన ఈడిపస్‌ 
భ్రాంతి. ఈడిపస్‌ భ్రాంతి అనేది ప్రాయిడ్‌ ప్రవచించిన మనోవిశ్లేషణా 
సూత్రాలలో ఒకటి. తల్లికి, కొడుక్కి మధ్య యేర్పడే గాధమైన సంబంంధాన్నే 
ఈడిపస్‌ భ్రాంతి అన్నాడు ఫ్రాయిడ్‌. పసితనంలో ప్రతి బాలుడికి అతని 
తల్లిమీద ఒక విపరీతమైన అనుబంధం ఏర్పడుతుంది. తల్లి మొత్తం నాకే 
కావాలనుకుంటాడు. ప్రతి బాలుడి మొదటి ప్రేయసి అతని తల్లే అంటాడు 
ఫ్రాయిద్‌. తల్లితో విపరీతమైన అనుబంధం - తండ్రి తనను తల్లి నుండి 
దూరం చేస్తున్నాడన్న కారణం వల్ల తండ్రంటే ద్వేషం - ఇది ఈడిపస్‌ 
భ్రాంతి లక్షణం. చాలామంది బాలురు కొంతకాలం తర్వాత కొంత వయస్సు 
వచ్చాక ఈ భ్రాంతిలోంచి బయటపడ్డారు. కానీ కొందరు- దయానిధి 
లాంటివాళ్ళు ఎంత వయస్సు వచ్చినా ఈ భ్రాంతి నుండి బయట పడలేరు. 
ఇలాంటివాళ్ళు ప్రతి స్రీలోనూ తమ తల్లిని చూసుకోవడానికి ప్రయత్నిస్తారు. 
తల్లిలా కనిపించని ప్రీలతో సంబంధం పెట్టుకోలేరు. ఇలాంటి వాళ్ళళ్ళో 
లైంగికపరమైన జడత్వం కూడా ఉంటుంది. అన్నివిధాలా తల్లి రూపానికి 
దగ్గరగా ఉన్న స్త్రీలే వీళ్ళళ్ళోని లైంగిక జడత్వాన్ని పోగొట్టగల్డుతారు. చివరకు 
మిగిలేది నవలలో దయానిధిలో యేర్పడిన లైంగిక జడత్వాన్ని అమృతం 
మాత్రమే పోగొట్టగల్గుతుంది. ఎందుకంటే దయానిధి అమృతంలో తన తల్లిని 
చూసుకోగల్లుతాడు. | 

ఈ ఈడిపస్‌ భ్రాంతి అనే సమస్యను చిత్రించటంతో పాటుగా “చివరకు 
మిగిలేది” ఇతర అనేక మానవ సంబంధాలకు సంబంధించిన అంశాలను 

కూడా చిత్రించింది. “ఆర్ధిక, సాంఘిక, చారిత్రక వ్యత్యాసాలకు అతీతమైన 
మనిషినీ మనిషినీ స్నేహపాశంలో బంధించివేసే మానవత్వం యొక్క శక్తుల్ని 
తరచి చూడటం” ఈ నవలలో తన లక్ష్యమని బుచ్చిబాబు చెప్పాడు. 

ఏ ఒక్కరి పరిస్థితులూ, బుద్ధివికాసాలూ మరొకరికి రావు. ఐనా 
వాళ్ళందర్నీ ఒక ఫక్కీలో నడచుకోమనడమే మన దౌర్భాగ్యం. ఎవరి జీవితాన్ని 
వారు చకృబెట్టుకుంటే ప్రపంచం బాగుపడ్తుంది. వైయక్తిక దృక్పథం, మానవతా 
వాదం, అస్తిత్వవాదం మొదలైన వాదాలన్నీ చెప్పేదొకటే - మనల్ని మనం 
సంస్కరించుకొని ప్రేమ, దయ, సహనం లాంటివిలువల్ని అలవరచుకోవడమే 
మానవుడి జీవిత పరమార్ధమని ఈ నవల చెబుతుంది. 


ఇలాంటి మరో మనోవిశ్లేషణాత్మక నవల రాచకొండ విశ్వనాథశాస్త్రి 
రచించిన “అల్పజీవి. మొదలు ఈ నవల 'భారతి” మాసపత్రికలో సీరియల్‌గా 
వెలువడి 1953లో పుస్తకంగా ప్రచురించబడింది. 

సుప్తచేతనలో చేరిపోవడం వల్ల అతనిలో ఎప్పుడూ అతనిమీద అతనికి 
నమ్మకం లేకపోవడం - ఇవే ఆత్మన్యూనతా భ్రాంతికి కారణమౌతాయి. ఆ 
బాలుడి అనంతర జీవితంలో ఏదైనా తీవ్రమైన సంఘటన జరిగి, అతడు 
బాల్యదశలో అనుభవించిన అఘాతం యొక్క స్వరూపాన్ని స్పష్టంగా 
దర్శించగల్లినప్పుడు అతనిలో స్థిరపడిన ఆత్మన్యూనతా భ్రాంతి నుండి అతడు 
బయటపడగలడని అడ్లర్‌ చెప్పాడు. సరిగ్గా ఈ సిద్దాంతానికి నవలారూపమే 
రాచకొండ విశ్వనాథశాస్త్రి రచించిన అల్పజీవి. ఈ నవలలోని ప్రధానపాత్ర 
సుబ్బయ్యలో అతని బాల్యంలో జరిగిన ఒక భయంకర సంఘటన కారణంగా 
ఆత్మన్యూనతా భ్రాంతి ఏర్పడుతుంది. 

“అల్పజీవి కూడా తెలుగులో వెలువడిన మనోవైజ్ఞానిక నవలల్లో 
ఒకటి. ఆర్‌.ఎస్‌. సుదర్శనం అన్నట్టు పాఠకులకు మనోవైజ్ఞానిక సిద్ధాంతాలు 
తెలియవచ్చు, తెలియకపోవచ్చు. ఆ సిద్ధాంతాలను వాళ్ళకు చెప్పటం కాదు 
మనోవైజ్ఞానిక నవల లక్ష్యం. ప్రత్యేక పాండిత్యమేమీ లేని తెలివైన పాఠకుడు 
నవలనంతటినీ పూర్తిగా అర్ధం చేసుకొని ఆనందించగలగాలి. అందులోని 
శాస్త్ర సిద్ధాంతాన్ని ఎంత అప్రధానం చెయ్యగల్లితే అంత రాణిస్తుందా నవల. 
'అల్పజీవిలో రా.వి. శాస్త్రి శాస్త్ర సిద్ధాంతాన్ని అప్రధానం చెయ్యడంలో 
కృతకృత్యు డయ్యాడనే విమర్శకులు భావించారు. 

“అల్పజీవి” రాచకొండ విశ్వనాథశాస్త్రి పేరుతో 1954లో భారతిలో 
వెలువడ్డ తొలి నవల. మొదటిసారిగా నడక నేర్చుకున్న పిల్లాడు నడక నేర్చిన 
ఆ క్షణంలో పడుతూ లేస్తూ, పకపక నవ్వుతూ, రెండు చేతులూ చాచి బాలెన్సు 
చేసుకుంటూ నడిచేటప్పటి అదే సంతోషం, సంరంభమే తన తొలి నవల 
రచనా సందర్భంగా రావిశాస్తికీ కలిగింది. నడవగలిగినందుకు సంతోషం 
వ్యక్తం చేస్తాడే తప్ప 'నడక ఎందుకు?” అన్నది ఆ పిల్లవాడు ఆలోచించి 
ఉండనట్టే, “రాయడం ఎందుకు?” అన్న ప్రశ్న రావిశాస్త్రికి కలిగి ఉందదు. 
ఈ ప్రశ్నకు తరువాత ఆయనే సమాధానం చెప్పాడు. “మంచికి హాని, చెడ్డకి 
సహాయము చేయకూడదని నేను భావిస్తాను, అని ఆయన స్పష్టంగా 
ప్రకటించారు. తొలి నవలే తెలుగు సాహిత్యాంబరంలో ఒక ఉజ్వల 
నక్షత్రోదయాన్ని లోకానికి ప్రకటించింది. 

పంధొమ్మిది వందల యాభైలలోనే వెలువడిన మరో ముఖ్యమైన 
నవల ఉప్పల లక్ష్మణరావు రచించిన “అతడు-ఆమె”. ఈ నవల మొత్తం ఈ 
నవలలోని ముఖ్య పాత్రలు రాసుకున్న డైరీల రూపంలో రచించబడింది. 
నవల కథాకధనంలో ఉప్పల లక్ష్మణరావు ఇలా ఒక కొత్త మార్గాన్ని 
అనుసరించటం ఈ నవల ప్రత్యేకత. ఈ నవల రచనాకాలం 1950. 

డైరీ రాసుకున్న అలవాటు కొద్దిమందికే ఉంటుంది. కొద్దిమంది 
మాత్రమే దైరీల్లో తమ మనస్సులోని భావాల్ని యే దాపరికం లేకుండా 
రాసుకోగలరు. ఈ నవలలోని శాంతమ్మ, చిదంబరశాస్త్రి, సుభ, జనార్దనం, 
లక్ష్మి, భాస్మరరావులు రాసుకున్న డైరీలే ఈ నవలా రూపం ధరించాయి. 

ఒక అర్ధశతాబ్టీ ఆంధ్ర సమాజపు చరిత్రను లక్ష్మణరావు “అతదడు- 
ఆమెలో [గ్రంథస్థం చేశాడు. 

“లక్ష్మణరావు శైలి కమనీయమైనది. ఆహ్లాదకరమైన కుటుంబ 
వాతావరణం, ఇంపు గొలిపే సంభాషణలు, నోరూరించే తెలుగు వంటకాలు, 
సంగీతం, నాట్య చిత్రకళారీతులు, స్వాతంత్రోద్యమ విశేషాలు, అన్నింటికంటే 
ముఖ్యంగా మనసును ఉల్లాసపరచే హాస్యమూ '“అతడు-ఆమె”ను మహోత్తమ 
కళాఖందంగా రూపొందించాయి” అంటాడు కడియాల రామమోహనరాయ్‌. 
(మన తెలుగు నవలలు. పేజి నెం. 97) 

కార్ల్‌ మార్చ్‌ సిద్ధాంతాలతో ప్రభావితుడైన కొడవటిగంటి కుటుంబరావు 
చాలా నవలలు రచించాడు. 'చదువు), “ఐశ్వర్యం, 'వారసత్వం', 'గద్డురోజులు,, 
“'పంచకల్యాణి, “పేమించిన మనిషి, *'“ఎందమావులు, *“అనుభవంి), 
“బతుకుభయంి, 'తారి మొదలైనవి. కుటుంబరావు రచించిన చాలా 
నవలల్లోమన సమాజంలో ఆర్ధిక సంబంధాలే మానవ సంబంధాలను 
నిర్ణయిస్తాయన్న కార్ల్‌ మార్క్‌ సిద్ధాంతానికే నవలల రూపాల్నిచ్చాడు. 

ఆయన రచించిన నవలలన్నింటిలోనూ “చదువు” చాలా ముఖ్యమైంది. 
ఈ నవలను ఆయన రచించిన నవలలన్నింటికి ప్రాతినిధ్యం వహించే నవల 
అని చెప్పొచ్చు. ఈ నవల చివరి నలబైలలో రచించబడి, యాబైలలో 
పుస్తకరూపాన్ని పొందింది. 


చదువు నవలలో ప్రధానపాత్ర సుందరం. సుందరం బాల్యం నుండి 
యౌవనం వరకు మానసికంగానూ, మేధాపరంగానూ ఎదగడాన్నే “చదువు” 
చిత్రిస్తుంది. సుందరం బడిలో చేరి ఓనమాలు నేర్చుకుంటున్నప్పట్నించి బడిలో 
చదవడమే కాకుండా తన చుట్టూ ఉన్న ప్రపంచాన్ని కూడా చదవడం 
మొదలెడ్డాడు. సుందరం జీవితాన్ని చదివాడు, మనుష్యుల్ని చదివాడు, 
సమాజాన్ని చదివాడు. యేది చదివినా సుందరం పట్ల ఆ చదువు వ్యర్ధం 
కాలేదు. ఆ చదువు వల్ల సుందరం నేర్చుకున్నాడు. మానవ సంబంధాలన్నీ 
ప్రధానంగా ఆర్ధిక సంబంధాలేనన్న సత్యాన్ని తెలుసుకున్నాడు. ఎప్పటికప్పుడు 
మానసికంగానూ, మేధోపరంగానూ ఎదిగాడు. తనను తాను తెలుసుకున్నాడు. 
ప్రపంచాన్ని తెలుసుకున్నాడు. చదవటం అనేది ఎన్ని రకాలుగా ఉంటుందో 
చదవటం అనే ప్రక్రియ ద్వారా ఒక వ్యక్తి, అనుక్షణం ఎంతో నేర్చుకుంటూ, 
తనను తాను సంస్కరించుకుంటూ ఎలా ఎదుగుతాడో చదువు నవల 
చిత్రించింది. 

జి.వి. కృష్ణారావు రచించిన “కీలుబొమ్మలు” నవల 1951లో 
వెలువడింది. తెలుగుదేశం యొక్క గ్రామీణ వాతావరణాన్ని ఈ నవల ఎంతో 
వాస్తవికంగా చిత్రించింది. గ్రామీణ ప్రాంతంలోని రాజకీయాలను, ఎత్తుకు 
పైఎత్తులను, హింస, ప్రతి హింసలను ఈ నవల యధార్ధంగా చిత్రించింది. 
ఈ నవలలో అబద్ధం శక్తి ఎంతటిదో, దాని ప్రభావం ఎంత లోతుగా 
ఉంటుందో, ఒక అబద్దాన్ని కప్పిపుచ్చుకోవడానికి ఎన్ని అబద్దాలు ఆదవలసి 
ఉంటుందో బహుశాః ఈ నవల చిత్రించినంత లోతుగా మరే నవల చిత్రించి 
ఉండదు. అబద్దాలు ఆడటం ద్వారా తనను తాను గుర్తుంచుకోలేనంతగా 
మనిషి దిగజారుతాడు. ఈ నవలలోని ప్రధాన పాత్ర పుల్లయ్య తాను 
పరధ్యానంగా ఉన్నప్పుడు ఆడిన ఒక అబద్ధం అతని జీవితాన్ని ఎలా ప్రభావితం 
చేసిందో ఈ నవలలో జి.వి. కృష్ణారావు చిత్రించాడు. ఆ అబద్దాన్ని 
కప్పిపుచ్చుకోవడానికి పుల్లయ్య గురైన మానసిక సంఘర్షణను ఈ నవల 
మనోవిశ్లేషణాత్మకంగా చిత్రించింది. 

1946-48 మధ్యకాలంలో సంభవించిన తెలంగాణ రైతాంగ సాయుధ 
పోరాటాన్ని చిత్రిస్తూ కొన్ని నవలలు వెలువడ్డాయి. వాటిల్లో మొట్టమొదటిది 
బొల్లిముంత శివరామకృష్ణ రాసిన “మృత్యుంజయులు”. 

ఆనాటి నైజాం రాజ్యంలో నెలకొన్న పరిస్థితుల్ని, దేశముఖుల, పటేళ్ళ 
ఆగడాల్నీ సామాన్య ప్రజలు - ముఖ్యంగా గ్రామీణ రైతాంగ ప్రజానీకం 
అనుభవిస్తున్న కష్టాల్ని యువకుల్లో తలెత్తుతున్న తిరుగుబాటు ధోరణుల్నీ 
అక్షరీకరించి; ఇక్కడి ప్రజల్లో చైతన్యాన్నీ బైటివారిలో సంఘీభావాన్నీ రేకెత్తించి 
ఉద్యమదిశగా జనాన్ని సమాయత్తం చేయడానికి జరిగిన ప్రయత్నమిది. ఈ 
దిశగా తెలుగులో వచ్చిన తొలి నవల 'మృత్యుంజయులు” ఈ నవల 1947 
అక్టోబర్‌లో వెలువడింది. బెజవాడలోని ప్రజాశక్తి ప్రచురణాలయం వారు 
దీనిని ప్రచురించారు. 

ఈ పుస్తకానికి ముందుమాట రాసిన రావి నారాయణరెడ్డి గారు 
కూడా యీ నవల ప్రత్యేకతని గురించి చెప్తూ “తెలుగులో ఆంధ్ర ప్రజా 
జీవితాన్ని సజీవంగా చిత్రించే పుస్తకాలు చాలా తక్కువ. ఒకటి రెండు మాత్రమే 
కనబడుచున్నవి. ఇక తెలంగాణా ఆంధ్ర ప్రజల జీవితాన్ని చిత్రించే పుస్తకాల 
గురించి చెప్పవలసిన అవసరమే లేదు” అని పేర్కొంటూ శివరామకృష్ణగారు 
యా లోపాన్ని పూరించేందుకు కృషి చేశారన్నారు. 

ఇదే ఒరవడిలో మహీధర రామ్మోహనరావు “ఓనమాలు” అనే నవలను 
రచించాడు. ఈ నవల కూడా ఆనాటి తెలంగాణాలో జరిగిన రైతాంగ 
సాయుధ విప్లవ పోరాటాన్నే చిత్రించింది. ఆయన రచించిన మరో గొప్ప 
నవల "కొల్లాయి గట్టితేనేమి”. ఈ నవల ముంగండ గ్రామాన్ని కథాకేంద్రంగా 
తీసుకొని 1921లో గాంధీగారు చేసిన ఆంధ్రదేశ పర్యటనను చిత్రించింది. 
సమాజంలో ఆచారాలు, కట్టుబాట్లు, ఆలోచనలు ఒక్కొక్కసారి నింపాదిగా 
మరొకప్పుడు వేగంగా మారటాన్ని కొల్లాయిగట్టితేనేమి తెలియజేస్తుంది. 
ఒక్కొక్కప్పుడు సమాజంలో మార్పుకు కొందరు మహనీయుల విశిష్ట వ్యక్తిత్వం 
కారణమవుతుంది. కాశీనాథుని నాగేశ్వరరావు, మహాత్మాగాంధీ ముంగండకు 
వచ్చిన తర్వాత ఆ గ్రామంలో వచ్చిన మార్పును యీ నవల వాస్తవికంగా 
చిత్రించింది. 

ఉద్యోగ ధర్మాన్ని నిర్వర్తించటంతో ఆగక, తమదేశ ప్రజలపై దౌర్జన్యానికి 
ప్రభుత్వోద్యోగాన్ని ఉపయోగించుకున్న పోలీస్‌ అధికారి నారాయణమూర్తి 
వంటి వారి స్వభావాన్ని రచయిత యీ నవలలో బహిర్గతం చేశాడు. 

స్వాతంత్రోద్యమ కాలంలో సనాతన ఆచారాలను తు.చ. తప్పకుండ 
ఆచరించే కోనసీమ గ్రామం 'ముంగండి ప్రజల జీవితపు వెలుగు నీడలను 
“కొల్లాయి గట్టితేనేమి” అద్భుతమైన రీతిలో ప్రదర్శించింది. 

1952లో వట్టికోట ఆళ్వారుస్వామి రచించిన “ప్రజల మనిష నవల 
తెలంగాణ ప్రాంతం నుండి వెలువడిన మొదటి నవలగా ప్రసిద్ధి చెందింది. 
ఈ నవలలో 1936కు ముందున్న తెలంగాణా ప్రాంతపు సాంఘిక రాజకీయ 
వాతావరణాన్ని రచయిత అత్యంత వాస్తవికంగా చిత్రించాడు. ఆ రోజుల్లో 
హైదరాబాద్‌ సంస్థానాన్ని యేడో నైజాంరాజు- మీర్‌ ఉస్మాన్‌ అలీఖాన్‌ 
పరిపాలిస్తుందేవాడు. ఈయన తెలంగాణా ప్రాంతపు గ్రామాలను బడా 
భూస్వాములు - అంటే దొరల చేతుల్లో పెట్టాడు. ఈ దొరలే ప్రభువులుగా 
మారి గ్రామీణ ప్రాంతపు పల్లెల్ని తమ గుప్పిట్లో పెట్టుకొని దళితులను, 
వ్యవసాయ కూలీలను, బడుగు వర్గాలను, సన్నకారు రైతులను అడ్డూ అదుపు 
లేకుండా దోచుకున్నారు. కరుడుగట్టిన ఫ్యూడల్‌ వ్యవస్థ ఆరోజుల్లో తెలంగాణ 
ప్రాంతంలో ఉండేది. ఇలా అమానుషమైన దోపిడీకి, హింసకు గురైన ప్రజల్ని 
ఆంధ్ర మహాసభ ఐక్యం చేసి ఫ్యూడల్‌ వ్యవస్థకు వ్యతిరేకంగా పోరాటం 
చేసేలా చేసింది. ఈ నవలలోని ప్రధాన పాత్రలైన కంఠీరవం, కొమురయ్యలు 

ఎలా బడుగు బలహీన వర్షాల ప్రజలతో మమేకమై ప్రజల మనుషులుగా 
మారారో ఈ నవలలో చిత్రించాడు. ఈ రచయిత ఆనాటి తెలంగాణాలో 
జరిగిన ప్రజాపోరాటాలలో ప్రత్యక్షంగా పాల్గొన్న అనుభవంతో ఈ నవలను 
రచించటం వల్ల ఈ నవల అత్యంత వాస్తవికంగా రూపొందింది. ఆళ్వారుస్వామి 
“గంగు అనే మరో అసంపూర్ణ నవలను కూడా రచించాడు. 


లక్ష్మీకాంత మోహన్‌ రచించిన సింహగర్జన” 1951లో వెలువడింది. 
ఈయన కమ్యూనిస్టు పార్టీ కార్యకర్తగా నైజాం రాష్ట్రానికి సంబంధించిన 
సమాచారాన్ని “ప్రజాశక్తి లాంటి పత్రికల నుండి సేకరించి ఈ నవలను 
రచించాడు. పోలీసు యాక్షన్‌ తర్వాత తెలంగాణ రైతులు, కమ్యూనిస్టులు 
ఎదురుకున్న చిక్కులను, పడిన బాధలను ఈ నవల చిత్రించింది. 1953- 
1960 మధ్యకాలంలోనూ, ఆ తర్వాత 'సంహగర్దని చదివి ఉత్తేజం పొందిన 
పాఠకులు, రచయితలూ చాలామందే ఉన్నారు. కమ్యూనిస్టులు, వారి 
సానుభూతి పరులకే కాకుండా సహృదయులందరికీ ఉత్తేజం కల్గించగల్లిన 
నవల 'సింహగర్జన'. 

తమిళదేశానికి చెందిన నటరాజన్‌ కడుపుచేత పట్టుకొని తెలుగు 
దేశానికొచ్చి తెనాలిలోని ఒక హోటళ్ళో సర్వర్‌గా పనిచేస్తూ తెలుగు నేర్చుకొని 
తెలుగులో చాలా కథలు, నవలలు రాయడం ఒక అపూర్వ సన్నివేశం. 
ఇతడు శారద అన్న కలంపేరుతో 'మంచీచెడు”, 'అపస్వరాలు, 'ఏదిసత్యం” 
లాంటి ఉత్తమ గ్రేణికి చెందిన నవలలు రచించాడు. శారద రచించిన నవలల్లో 
'మంచీచెడు” ఎన్నతగింది. 

'మంచీచెడు అనే నవల ఆంధ్ర పత్రికలో సీరియల్‌గా వస్తున్నప్పుడే 
ఆంధ్ర పాఠకులను ఆకట్టుకుంది. చితికిపోయిన మధ్యతరగతి సంసారాల 
బతుకులను కరుణరసాత్మకంగా చిత్రించిన నవల 'మంచీచెడు. ఈ నవల 
1954లో వెలువడింది. 


డా! పి. శ్రీదేవి రచించిన 'కాలాతీత వ్యక్తులు 1958లో వెలువడింది. 


ఆధునిక యువతీయువకుల జీవితాలలో వస్తున్న మార్పులను, 
రావలసిన మార్పులను శ్రీదేవి అర్ధం చేసుకొని ఈ నవలను రచించారు. 
ఇందులోని పాత్రలు ఇందిర, కల్యాణి, వసుంధర, కృష్ణమూర్తి, ప్రకాశం, 


దాక్టర్‌ చక్రవర్తి సజీవ పాత్రలు. ఈనాటికి ఇలాంటి వ్యక్తులు మన సమాజంలో 

కనిపిస్తారు. స్తీ పురుష సంబంధాలు ఆర్థిక విషయాలు, సమాజ గమనమూ 
మొదలైనవన్నీ ఈ నవలలో చాలా సహజంగా చిత్రితమైనాయి. ఈ నవలలోని 
ఇందిర పాత్ర గురించి ప్రత్యేకంగా చెప్పాలి. సమాజంలో చాలా ఫ్రీగా 
సంచరిస్తూ, తనలోని భావాలను నిస్సంకోచంగా నిర్మొహమాటంగా చెబుతూ 
స్రీలమీద మధ్యతరగతి వాళ్ళు విధించిన కృత్రిమ నిబంధనల్ని ఛేదించుకుంటూ 
బతుకుతున్న ఇందిర తన కాలం కంటే చాలా ముందున్న స్త్రీలాగా కనిపిస్తుంది. 
బుచ్చిబాబు లాగ శ్రీదేవి కూడా ఒకే ఒక నవలను రచించింది. ఆమె చాలా 
చిన్న వయస్సులోనే, 32 యేళ్ళకే మరణించింది. 


1957లో ఆంధ్ర పత్రికలో సీరియల్‌గా వెలువడి అనేకమంది పాఠకుల్ని 
ఆకర్షించిన నవల అన్వేషణ. ఈ నవలను పోతుకూచి సాంబశివరావు 
రచించాడు. “ఉదయకిరణాలు” అనే మరో మంచి నవలను కూడా పోతుకూచి 
సాంబశివరావు రచించాడు. 


మద్రాసు నగరంలో స్థిరపడిన మాలతీచందూర్‌ చాలా నవలల్ని 
రచించింది. వాటిల్లో ప్రత్యేకంగా చెప్పతగిన నవల “చంపకం చెదపురుగులు”. 
తనకెంతో ఆత్మీయులనుకున్నవాళ్ళే చంపకం అన్నసినిమా తారను మోసం 
చెయ్యడం ఈ నవలలోని ఇతివృత్తం. చంపకం అన్నసినిమా నటి సంపాదనను 
చూసి ఆమెచుట్టూ చేరిన ఆమె దగ్గరి బంధువులే ఆమెకు తీవ్రమైన అన్యాయాన్ని 
తలపెట్టటం వల్ల ఆమె ఆత్మహత్య చేసుకొని చనిపోవడాన్ని మాలతీచందూర్‌ 
ఈ నవలలో కరుణ రసాత్మకంగా చిత్రించింది. ప్రపంచ ప్రఖ్యాతి చెందిన 
ఎన్నో గొప్ప నవలల్ని తెలుగువాళ్ళకు పరిచయం చేసిన మాలతీచంద-3 
స్వయంగా ఎన్నో నవలల్ని రచించింది. ఆమె రచించిన నవలల్లో 
“హృదయనేత్రి” నవలకు కేంద్ర సాహిత్య అకాడమి పురస్కారాన్ని 
అందుకోవడం ఒక విశేషం. కేంద్ర సాహిత్య అకాడమి పురస్కారాన్ని అందుకున్న 
రెండో తెలుగు నవల “హృదయనేత్రి”. 

“హృదయనేత్రి” నవలలో మహాత్మాగాంధి నాయకత్వంలో జరిగిన 
భారతదేశ స్వాతంత్రియ పోరాటాన్ని రచయిత్రి మాలతీచందూర్‌ చిత్రించింది. 
పంధొామ్మిది వందల ఇరవైలలో జరిగిన చీరాల-పేరాల ఉద్యమంతో 
ప్రారంభించి 1984లో జరిగిన ఇందిరాగాంధీ హత్యతో ఈ నవల 
ముగుస్తుంది. స్వాతంత్ర్య పోరాటంలో ఎందరో ప్రీపురుషులు చేసిన గొప్ప 
గొప్ప త్యాగాలను, స్వాతంత్ర్యం తర్వాత స్వార్ధ రాజకీయాలు ఎలా భారతదేశ 

రాజకీయ వ్యవస్థల్ని భ్రష్టు పట్టించాయో ఈ నవలలో మాలతీ చందూర్‌ ఈ 
నవలలోని ప్రధాన పాత్ర గోపాలం దృష్టికోణంలోంచి అత్యంత వాస్తవికంగా 
చిత్రించింది. 


ఈ నవలలో ఒక ఆసక్తికర అంశం యేమిటంటే ఆంధ్ర రాష్ట్ర 
స్థాపనకోసం పొట్టి శ్రీరాములు 1952లో చేసిన నిరాహార దీక్షను ఈ నవలలోని 
ప్రధాన పాత్ర గోపాలం వ్యతిరేకించటం - భాషా ప్రయుక్త రామ్ష్రాలు యేర్పడితే 
భాషపేరుతో, ప్రాంతాల పేరుతో ప్రజలు విడిపోతారని, భారతదేశం 
ఛిన్నాభిన్నం అయిపోతుందని గోపాలం వాదిస్తాడు. 


“నాకు పొట్టి శ్రీరాములు గారితో వ్యక్తిగతంగా పేచీ లేదు. ఆయన 
సౌమ్యుడు. గొప్ప గాంధేయవాది. కాని ఆయన గమ్యంతో నేను ఏకీభవించలేను. 
భాషా ప్రయుక్త రాష్ట్రాలు మన దేశాన్ని బలహీనపరుస్తాయి. వ్యక్తుల 
స్వార్ధంతోనే కరుడుగట్టుకు పోయిన ఈ దేశాన్ని ప్రాంతాల వారీగా, భాషల 
వారీగా చీల్చినప్పుడు జల్లెడలా అయిపోతుంది” అంటాడు గోపాలం. 


ఇది గోపాలం అభిప్రాయం మాత్రమే కాదు, మాలతీచందూర్‌ 
అభిప్రాయమని కూడా అనిపిస్తుంది. పొట్టిశ్రీరాములు చేసిన ఆత్మత్యాగాన్ని 
అందరూ వేనోళ్ళ ప్రశంసిస్తున్న రోజుల్లో మాలతీచందూర్‌ ఈ నవలలో 
ఇలాంటి అభిప్రాయం వ్యక్తం చెయ్యడం చాలా గొప్ప విషయం. స్వాతంత్ర్యం 
తర్వాత ఒకప్పుడు స్వాతంత్ర్యం కోసం ఉద్యమాలు చేసినవాళ్ళే స్వార్ధంతో 
పదవీ కాంక్షతో పతనమైపోయి దేశ స్వాతంత్రియాన్ని ఎలా భ్రప్టుపట్టించారో 
ఈ నవలలో మాలతీచందూర్‌ చిత్రించింది. స్వాతంత్ర్య సమరయోధులకిస్తున్న 
పెన్నన్లను, భూములను ఈ నవలలోని నిస్వార్ధపరుడు, ఆదర్శవంతుదైన 
గోపాలం ఎలా తిరస్కరించాడో చిత్రించిన సన్నివేశాలు చాలా బావున్నాయి. 
ఈ నవలలోని రామలక్ష్మమ్మ పాత్రను రచయిత్రి చాలా ఉన్నతంగా 
తీర్చిదిద్ధింది. దేశ స్వాతంత్రియ పోరాటాన్ని స్వాతంత్ర్యం తర్వాత ఉత్పన్నమైన 
పరిస్థితుల్ని “హృదయనేత్రి” నవల చిత్రించినంత వాస్తవికంగా మరే ఇతర 
తెలుగు నవల చిత్రించ లేదనిపిస్తుంది. భాస్మరభట్ల కృష్ణారావు హైదరాబాద్‌లో 
1947-48 మధ్యలో రజాకార్లు సాగించిన హింసాకాండను “యుగసంధి” 
నవలలో చిత్రించాడు. 


“యుగసంధి” తర్వాత భాస్కరభట్ల కృష్ణారావు రచించిన మరో 
ముఖిమైన నవల “వెల్లువలో పూచికపుల్లలు”. ఈ నవలలో జీన్‌పాల్‌ సార్ట్‌ 

లాంటి వాళ్ళు ప్రవచించిన అస్తిత్వవాద సిద్ధాంతానికి పెద్దపీట వేయడం 
కనిపిస్తుంది. ఆ నవలకు పరిచయాన్ని రాసిన గోపీచంద్‌ అస్తిత్వవాద 
సిద్ధాంతాన్ని ఇలా చెప్పాడు: 

“ఏ మనిషికి ఆ మనిషే చరిత్ర. ఏ మనిషికి ఆ మనిషే యునీక్‌. 
మనిషిని అర్ధం చేసుకోవాలంటే ఏ మనిషికి ఆ మనిషినే పరిశీలించాలి. ఏ 
ఇద్దరినీ కూడగట్టుకొని వారికి సరిపోయే సిద్ధాంతాన్ని సృష్టించలేము. మనిషి 
అంటే 'ఇది” అని మనుష్యులందరికీ సరిపోయే నిర్వచనం అసలే చెయ్యలేం. 
ఎప్పుడైతే పదిమందికిసరిపోయే సిద్ధాంత నిర్వచనముకు పూనుకున్నామో, 
అప్పుడే మనిషిలో ఉన్న ప్రత్యేకత దెబ్బతింటుంది. ఎప్పుడైతే మనిషిలో ఉన్న 
ప్రత్యేకత దెబ్బతింటుందో అప్పుడే అతనిలో ఉన్న సృజనాత్మక శక్తి 
ఇంకిపోతుంది. సృజనాత్మక శక్తిని కోల్పోయిన మనిషి మనిషి కాడు - 
యంత్రం” 

ప్రతి వ్యక్తిలో ఉండే ప్రత్యేకతను సృజనాత్మకతను చిత్రించటానికే ఈ 
నవలలో భాస్కరభట్ల కృష్ణారావు ప్రయత్నించాడు. 

ఈ నవల తాత్త్విక గాంభీర్యతతో ఆలోచనాపరులైన పాఠకులను 
ఆకట్టుకుంటుంది. 1950-60ల నాటి హైదరాబాద్‌ నగర జీవితం ఈ 
నవలలో అద్భుతంగా వ్యక్తమైంది. 


రామమోహనరాయ్‌ అన్నట్టు చదివిన ప్రతిసారీ కొత్త ఆలోచనలు 
రేకెత్తించగల తెలుగు నవలల్లో “వెల్లువలో పూచికపుల్లలు”ను ప్రముఖంగా 
పేర్ళొనాలి. 


శయం 3 


1960నుంచి నేటి వరకు 


శరత్‌బాబు నవలలతో ప్రభావితుడైన కొమ్మూరి వేణుగోపాలరావు 
“2 ఎకుటిల్లు” నవలలో మధ్యతరగతి వర్గపు కుటుంబ జీవితాన్ని 
సమర్థవంతంగా చిత్రించాడు. ఆ తర్వాత హౌస్‌సర్జన్‌గా పనిచేస్తున్నప్పటి 
తన అనుభవాలనే “హౌస్‌సర్జన్‌” అన్న నవలగా రచించాడు. మేనరికపు 
వివాహాల వల్ల ఉత్పన్నమయ్యే దుష్ఫలితాలను “ఒకే రక్తపు మనుషులు” 
నవలలో చిత్రించాడు. 

ఈ కాలంలోనే కొన్ని పేర్కొనదగిన చారిత్రక నవలల రచన కూడా 
జరిగింది. చారిత్రక నవలలు రచించి మెప్పించిన వారిలో నోరి 
నృసింహశాస్త్రిని ప్రత్యేకంగా పేర్కొనాలి. ఈయన కవిత్రయం వారి నాటి 
పరిస్థితులను చిత్రిస్తూ మూడు నవలలు రాశారు. ఆదికవి నన్నయభట్టు 
నాటి కాలాన్ని చిత్రిస్తూ “నారాయణభట్టు”ను, తిక్కన సోమయాజి నాటి 
కాలాన్ని చిత్రిస్తూ “రుద్రమదేవి”ని, ఎ(ర్రాప్రెగడ నాటి కాలాన్ని చిత్రిస్తూ 
“మల్లారెడ్డి”ని నోరి నృసింహశాస్త్రి రచించాడు. తర్వాత శ్రీనాథుని గూర్చి 
“కవిసార్వభౌముడు” అనే నవలను రచించాడు. చారిత్రక నవలలు 
రచించటానికి ఎంతో వరిశోధన, వర్యిశవు అవనరమౌొతాయి. 
చారిత్రికాంశాలకు కొంత కల్పనను జోడించి చారిత్రక నవలల్ని రచించాలి. 

ఈ పనిని నోరి నృసింహశాస్త్రి ఎంతో ప్రతిభావంతంగా నిర్వహించాడని 
మనకీ నవలల్ని చదివితే అర్ధమౌతుంది. 

ఈ కాలంలోనే తెన్నేటి సూరి “చెంఘీజ్‌ఖాన్‌” అనే గొప్ప చారిత్రక 
నవలను రచించాడు. 

1950లోనే తెలుగు నవలా సాహిత్యంలో ఉత్పన్నమైన ఒక ముఖ్య 
పరిణామం డిటిక్టివ్‌ నవలలు విరివిగా రచించబడటం. ఈ నవలలు 
ఎక్కువగా ఆనాటి మద్రాసు నగరం నుండి వెలువడ్డాయి. ఈ డిటిక్టివ్‌ నవలల్ని 
చదివే పాఠకుల సంఖ్య గణనీయంగా పెరిగింది. స్వాతంత్ర్యం వచ్చాక, 
ముఖ్యంగా 1960 నుండి దేశంలో అక్షరాస్యత శాతం పెరిగింది. దిన, వార, 
పక్ష మాస పత్రికల సంఖ్య పెరిగింది. ఈ పత్రికలు డిటిక్టివ్‌ నవలల్ని 
సాంఘిక నవలల్ని అనువాద నవలల్ని సీరియల్స్‌గా ప్రచురించటం 
మొదలెట్టాయి. డిటిక్టివ్‌ నవలలకు చదివించే గుణం పుష్కలంగా ఉంటుంది. 
ఈ కారణం వల్ల యాభైలలోనూ, అరవైలలోనూ డిటిక్టివ్‌ నవలల ప్రచురణ 
విసృతంగా జరిగింది. టెంపోరావు, విశ్వప్రసాద్‌, కొమ్మూరి సాంబశివరావు 
లాంటి డిటిక్టివ్‌ నవలల రచయితలు మంచి డిటిక్టివ్‌ నవలల్ని రచించారు. 
కవిగా ప్రఖ్యాతుడైన ఆరుద్ర కూడా “పలకల వెండిగ్లాసు” లాంటి డిటిక్టివ్‌ 
నవలను రచించాడంటే ఆనాడు ఈ తరహా నవలలకు ఎంత గిరాకీ ఉందో 
మనం అర్ధం చేసుకోవచ్చు. 


అరవైలో సాంఘిక నవలలు విసృతంగా వెలువడ్డాయి. ఈ నవలల్లో 
ఎక్కువగా మధ్యతరగతి కుటుంబాల, సమస్యల చిత్రణే జరిగింది. 


“మంజుశ్రీ” అన్న కలం పేరుతో ప్రఖ్యాతుడైన అక్కిరాజు రమాపతిరావు 
“జారుదుమెట్లు”, “స్వర్గారోహణ”, “నూరుశరత్తులు” లాంటి చక్కని సాంఘిక 
నవలల్ని రచించాడు. 

హాస్యరచనలు చెయ్యడంలో సిద్ధహస్తుదైన ముళ్ళపూడి వెంకటరమణ 
“ఇద్దరమ్మాయిలూ -ముగ్గురబ్బాయిలూ” నవలతో ప్రసిద్ధుడయ్యాడు. 

కథలతోబాటు నవలల్ని కూడా రచించిన వీరాజీ కళాశాలల్లో 
చదువుకునే యువతీ యువకుల జీవితాలను చిత్రిస్తూ “తొలి మజిలీ” అన్న 
మంచి నవలను రచించాడు. 

విమర్శకుడుగా ప్రఖ్యాతుడైన ఆర్‌. ఎస్‌. సుదర్శనం “అసురసంధ్య”, 
“అనుబంధాలు, “మళ్ళీవసంతం” లాంటి పాఠకులను తాత్తిక విషయాలను 
గూర్చి ఆలోచింపజేసే నవలల్ని రచించాడు. తన నవలల్లో “అస్తిత్వవాదాన్ని 
ప్రవేశపెట్టిన ఘనత ఆర్‌.ఎస్‌. సుదర్శనం గారిదే. 

ఆయన రాసిన నాలుగు నవలల్లోనూ ఈ అద్వైత అస్తిత్వవాద ధోరణులే 
కనిపిస్తాయి. ఆయన 1976లో రచించిన 'సంసారవృక్షం) నవలే ఆయన 
చివరి నవల. ఈ నవలను సుదర్శనంగారి సాహిత్యానికంతటికీ ప్రాతినిధ్య 
నవల అని చెప్పొచ్చు. 


ఈ నవల కూడా ఉత్తమ పురుషలోనే సాగుతుంది. ఈ నవలను 
చెబుతున్న ఈ నవలలోని కథానాయకుడు ఓ వకీలు. అతనికి ముప్పయి 
ఐదేళ్ళ వయస్సుంటుంది. అతని భార్యపేరు సావిత్రి. ఆమెకు ముప్పయ్యేళ్ళు. 
వాళ్ళకి సంతానం లేదు. వృత్తిరీత్యా అతడు వకీలే అయినా ప్రవృత్తిరీత్యా 
అతడో తాత్త్వికుడు. తన చుట్టూ జరుగుతున్న అనేక సంఘటనల పట్ల నిర్లిప్తంగా 
ఉండాలనీ, అతడు ప్రయత్నిస్తుంటాడు. సంతానం కలక్కపోవడం వల్ల అతని 
భార్య గొప్ప అసంతృప్తికి లోనవుతుంది. తనభర్త ఎప్పుడూ నిర్లిప్తంగా ఉంటూ 
ఓ రాతి మనిషిలా మారిపోవడం వల్లనే తనకు సంతానం కల్గ్లటం లేదని 
ఆమె అనుకుంటుంది. వాళ్ళ పక్కింట్లోనే కొత్తగా దిగిన ఓ డాక్టర్‌తో ఈ 
దంపతులకు పరిచయమేర్పడుతుంది. అతని పేరు వీరభద్రరావు. 

వీరభద్రరావు కమ్యూనిస్టు. భౌతికవాది. వకీలు గారేమో భావవాది. 
వీళ్ళిద్దరి మధ్య చాలాసార్లు తాత్విక చింతనకు సంబంధించిన చర్చలు 
జరుగుతుంటాయి. ఓసారి డాక్టర్‌ వీరభద్రరావు వకీలు గారి భార్యను ఓ 
నాగుపాము బారినుంచి కాపాడతాడు. అప్పట్నించి వాళ్ళిద్దరు దగ్గరౌతారు. 
తమకు సంతానం కల్గకపోవడానికి కారణమేమిటని వకీలుగారు డాక్టర్‌ 

వీరభద్రాన్ని సంప్రదిస్తాడు. వకీలుగారి వీర్యాన్ని పరీక్షించిన వీరభద్రరావు 
అతని వీర్యంలో జీవం (స్పెర్ఫ్‌) లేదని, కాబట్టి అతనికి సంతానయోగం 
లేదనీ తేల్చేస్తాడు. దాంతో వకీలుగారు కృంగిపోతాడు. కానీ కొంతకాలానికి 
తన భార్య సావిత్రి గర్భవతైందని తెలుసుకొని షాకైపోతాడు. ఆమె కొచ్చిన 
గర్భం తనవల్ల కాదనీ, డాక్టర్‌ వీరభద్రమే ఆమె గర్భానికి కారకుడని నమ్మి 
భార్యనూ ఇంటినీ విడిచి వెళ్ళిపోతాడు. కొంతకాలం పూనా దగ్గర ఓ స్వామీజీ 
నడుపుతున్న ఆశమంలో ఉంటాడు. తర్వాత కలకత్తాలో ఉంటున్న 
ఆమియాబాబా అనే అతడి దగ్గరకు వెళ్తాడు. అతని భార్య సావిత్రి యే 
దోషమూ చేయలేదని ఈ బాబా చెప్పాక వకీలు గారు మరోసారి తన 
వీర్యాన్ని మరో డాక్టర్‌చేత పరీక్షించుకుంటాడు. ఈ పరీక్షలో అతని వీర్యంలో 
యే దోషమూ లేదని తేలుతుంది. డాక్టర్‌ వీరభద్రం తనతో అబద్ధం చెప్పాడని 
తెలుసుకుంటాడు. అయినా అతనికి డాక్టర్‌ వీరభద్రం మీద కోపం గాన్స, 
ద్వేషంగానీ కల్గవు. డాక్టర్‌ వీరభద్రం ఎవరో కాదు. అతడు తనలోని ఓ 
భాగమేనని - భార్యను అనుమానించే గుణం తనలోనే ఉందని - తెలుసుకొని, 
ఇంటికి తిరిగొచ్చి భార్యను కలుసుకుంటాడు. ఆమె అతనికో పండంటి బాబును 
ఇస్తుంది. 

పోరంకి దక్షిణామూర్తి తెలుగుదేశంలోని మూడు ప్రధాన ప్రాంతాల 
మాండలికాలను తీసుకొని మూడు నవలల్ని రచించాడు. “వెలుగు వెన్నెల 
గోదావరి” నవలలో కోస్తాజిల్లాల వారి మాండలికాన్ని “ముత్యాల పందిరిలో 
తెలంగాణ ప్రాంతపు మాండలికాన్ని “రంగవల్లిలో రాయలసీమ ప్రాంతపు 
మాండలికాన్ని ప్రవేశపెట్టి భాషాపరమైన గొప్ప ప్రయోగం చేశాడు. 

“గాలివాన” లాంటి గొప్ప కథను రచించిన పాలగుమ్మి పద్మరాజు 
“బతికిన కాలేజి”, “నల్లరేగడి” లాంటి రెండు మంచి నవలల్ని రచించాడు. 

పోలాప్రగడ సత్యనారాయణ “సంఘం చేసిన మనిషి, “కౌసల్య” 
వంటి ఉత్తమ నవలల్ని రచించాడు. 

కథకుడిగా ప్రఖ్యాతుదైన పెద్దిబొట్ల సుబ్బరామయ్య కరుణరస 
ప్రధానమైన కథలతోబాటు “ధృవతార” లాంటి కొన్ని మంచి నవలల్ని కూడా 
రచించాడు. 

ఈ దశాబ్చిలోనే దాళశరడి రంగాచార్య “చిల్లర దేవుళ్ళు”, 
“మోదుగుపూలు” లాంటి నలఖభైలలో జరిగిన తెలంగాణ రైతాంగ సాయుధ 
పోరాటాన్ని చిత్రించిన నవలల్ని రచించాడు. “ప్రజల మనిష, “గంగు” 
లాంటి నవలల్ని రచించిన వట్టికోట ఆళ్వారుస్వామితో ప్రభావితుడైన 
రంగాచార్య “చిల్లరదేవుళ్ళు” నవలలోని సంభాషణల్లో తెలంగాణ ప్రాంతపు 
మాండలికాన్ని మొట్టమొదటిసారిగా ప్రవేశపెట్టాడు. 


అది నిజాం నిరంకుశ రాజ్యం. 1948 దాకా సుమారు రెండు శతాబ్దాల 
సుదీర్ధకాలం అసఫ్‌జాహీ వంశీయులైన నిజాం నవాబులు పరిపాలించిన 
హైదరాబాదు సంస్థానమే నైజాం రాష్ట్రం. హైదరాబాదులో పోలీసుచర్యకు 
ముందు, అప్పటి నైజాం రాష్ట్రంలో అతి ప్రధానమైన అంతర్భాగం తెలంగాణ. 
తెలంగాణలో ఆనాడు కొన్ని ప్రత్యేక పరిస్థితులు నెలకొని ఉందేవి. ఒకవంక 
నిరంకుశ ప్రభుత్వంతో పాటు మతవిద్వేష శక్తులు చెలరేగి పల్లెపల్లెకూ వ్యాపించి 
హిందూ సంప్రదాయాన్నీ తెలుగుజాతి సంస్కృతినీ రూపుమాపే స్ఫితి. 
మరోవంక ఆ కర్కశ పాలకుల కనుసన్నల్లో జులం చలాయించే అధికారుల 
అమానుష కృత్యాలు. అధికార రూపంలో వెలసిన ఆ చిల్లరదేవుళ్ళ బలవంతపు 
సేవలో ఎందరో బడుగుల బతుకులు కైంకర్యమైపోయాయి. వాళ్ళ భోగ, 
విలాసాలకు, వ్యసనాలకూ నైవేద్యమయ్యాయి ఎందరో నిరుపేదల నిస్సహాయపు 
బ్రతుకులు. ఈ పతనం ఒక్క రాజకీయ జీవితమునందే కాక సాంఘిక, 
ఆర్థిక, నైతిక జీవితము లందు కూడా ప్రవేశించినది. ఆ పతనాన్ని కన్నులకు 
కట్టినట్టు చిత్రించిన నవల “చిల్లరదేవుళ్ళు”. “చిల్లరదేవుళ్ళు” నవలలో 
మొట్టమొదటిసారి తెలంగాణా మాండలికాన్ని దాశరథి రంగాచార్య ఈ 
నవలలోని సంభాషణల్లో ప్రవేశపెట్టాడు. “చిల్లరదేవుళ్ళు” తర్వాత దాశరథి 

రంగాచార్య “మోదుగుపూలు, “జనపథం” అన్న మరో రెండు నవలల్లో 
కూడా తెలంగాణాలో జరిగిన పోరాటాలను చిత్రించాడు. 

1958లో “పల్లెటూరు” నవలతో నవలా రచనకు శ్రీకారం చుట్టిన 
రంగనాయకమ్మ ఆ తర్వాత అరవైలలో “బలిపీఠం”, “పేకమేడలు”, “కృష్ణవేణొ, 
“రచయిత్రి”, “అంధకారంలో”, “జానకి విముక్తి” లాంటి ఎన్నో నవలల్ని 
రచించింది. మొదట్లో చలంతో ప్రభావితురాలైన రంగనాయకమ్మ ఆ తర్వాత 
మార్చిస్టు భావజాలానికి అంకితమైపోయింది. మొదట్లో స్త్రీల సమస్యల్ని 
లోతుగా చిత్రించిన ఈమె ఆ తర్వాత మార్చిస్టు భావాజాలాన్ని “జానకి 
విముక్తి” లాంటి నవలల ద్వారా ప్రచారం చేసింది. 


అరవైలలోనే నవలా రచయిత్రిగా ముందుకొచ్చిన మరో రచయిత్రి 
వాసిరెడ్డి సీత్రాదేవి. ఈమె రచించిన “వైతరణి, “సమతి, “ఊర్మిళ, “ఉరిత్రాడు” 
మొదలైన నవలల్లో ప్రధానంగా స్త్రీల సమస్యల్నే చిత్రించింది. ముఖ్యంగా 
“సమత” నవలలో భర్తను ధిక్కరించి అతనితో విడిపోయిన ఓ అసాధారణ 
ప్రీ మనస్తత్వాన్ని సీతాదేవి అద్భుతంగా చిత్రించింది. ఆ తర్వాత ఆమె రచించిన 
“మట్టి మనిషి అనే నవలలో క్లూడా భర్తను ధిక్కరించిన మరో స్తీ- వరూధిని- 
దర్శనమిస్తుంది. “మట్టి మనిషి” నవలను సీతాదేవి రచించిన ఉత్తమోత్తమ 
నవలగా చెప్పొచ్చు. ఈ నవలలో వ్యవసాయ రంగంలో వస్తున్న మార్పులను, 
వ్యవసాయాన్ని వదిలేసి పట్టణాలకు వెళ్ళి వ్యాపార రంగంలో స్థిరపడాలన్న 
వరూధినిలాంటి కొందరి ఉబలాటాన్ని రచయిత్రి అత్యంత వాస్తవికంగా 
చిత్రించింది. 


1969లో నవీన్‌ రచించిన “అంపశయ్య” నవల యువ తెలుగు 
పాఠకుల్ని విశేషంగా ఆకర్షించింది. యూనివర్శిటీల్లో చదువుకుంటున్న 
విద్యార్థుల సమస్యల్ని ముఖ్యంగా ఆ వయసు వాళ్ళళ్ళో చెలరేగుతున్న మానసిక 
సంఘర్ష్నణల్ని లైంగిక అశాంతిని ఈ నవల అత్యంత లోతుగా, వాస్తవికంగా 
చిత్రించింది. ప్రారంభం నుండి చివరి వరకు చైతన్యస్రవంతి శిల్పాన్ని పోషించిన 
మొట్టమొదటి తెలుగు నవలగా కూడా ఈ నవలను విమర్శకులు గుర్తించారు. 

ఈ నవలకు సీక్వెల్‌గా నవీన్‌ రచించిన “ముళ్ళపాొదలు, 
“అంత(స్త్స్రవంతి” నవలలు కూడా పాఠకుల్ని ఆలోచింపజేశాయి. ఈ మూడు 
నవలల్ని రవితయ నవలలుగా విమర్శకులు పేర్కొన్నారు. త్రయనవలలు 
(గంగంబ్ర) అనే కొత్త ప్రయోగాన్ని తెలుగు సాహిత్యంలో మొట్టమొదలు 
ప్రవేశపెట్టింది నవీనే అని చెప్పాలి. ఆయన రచించిన మొదటి నవల ఎంతగా 
పాఠకలోకంలోకి చొచ్చుకు పోయిందంటే 'అంపశయ్య! నవీన్‌కు ఇంటిపేరుగా 
మారిపోయింది. 


వినుకొండ నాగరాజు రచించిన “ఊబిలో దున్న, “తాగుబోతు” 
నవలల్లో కూడా చైతన్యస్రవంతి శిల్పపు ఛాయలు కనిపిస్తాయి. “ఊబిలో 
దున్న” నవల మీద ఇంగ్లీషులో హెమింగ్వే రచించిన “ఓల్డుమ్యాన్‌ అండ్‌ సీ” 
అన్న నవల ప్రభావం స్పష్టంగా కనిపిస్తుంది. 

రాయలసీమ పేదప్రజల జీవితాలకు అద్దంపడుతూ ఎన్నో చక్కని 
నవలలు రచించిన ఘనత కేశవరెడ్డిది. ఈయన రచించిన “అతడు అడవిని 
జయించాడు”, “ఇన్‌క్రైెడిబుల్‌ గాడెస్‌”, “మూగవాని పిల్లనగ్రోవి మొదలైన 
నవలలు సైజులో చిన్నవే అయినప్పటికి తీసుకున్న సమస్యను చాలా లోతుగా, 
కవితాత్మకంగా చిత్రించటం వల్ల గొప్ప (ప్రభావాన్ని కలిగించాయి. 
భయంకరమైన పేదరికాన్ని అనుభవిస్తున్న బడుగు వర్షాల ప్రజల జీవితాలను 
ఈ రచయిత ఈ నవలల్లో చిత్రించిన తీరు పాఠకులను ఆశ్చర్యపరచటంతో 
బాటు వాళ్ళ కళ్ళకు కన్నీళ్ళను తెప్పిస్తుంది. 

దెబ్ఫెల ప్రారంభంలో వడ్డెర చండీదాసు రచించిన “హిమజ్వాల” 
నవల త. ఎందరో పాఠకుల్ని ఆలోచింపజేసింది. తత్త్వ్వశా(స్తాన్ని అధ్యయనం 
చేసిన ఈ రచయిత కీర్క్‌గార్డ్‌, సార్‌ లాంటి యూరోపియన్‌ తత్త్వవేత్తలు 
ప్రవచించిన “అస్తిత్వవాదం”తో మమేకమయి ఆ వాదాన్ని తన జీవితంలో 
ఆచరించటానికి ప్రయత్నించాడు. అస్తిత్వవాద నేపథ్యంతో ఆయన 
“హిమజ్వాల”ను రచించాడు. వ్యవస్థాధర్మం కంటే వ్యక్తిధర్నానికి, వ్యక్తి స్వేచ్చకు 
అత్యంత ప్రాముఖ్యం ఇచ్చే అస్తిత్వవాదాన్ని నమ్మిన చండీదాసు ఈ నవలలో 

వ్యవస్థ విధించిన నియమాలను ధిక్కరించిన వ్యక్తులను పాత్రలుగా తీసుకొని 
అక్కడక్కడ చైతన్యస్రవంతి శిల్పధోరణిని ప్రదర్శిస్తూ, పాఠకులను షాక్‌కు 
గురిచేసే ప్రీ పురుష సంబంధాలను చిత్రిస్తూ ఈ నవలను రచించాడు. వడ్డెర 
చండీదాసు రచించిన మరో నవల “అనుక్షణికం”లో ఒక విశ్వవిద్యాలయంలో 
చదువుకుంటున్న తెలుగుదేశంలోని మూడు ముఖ్యప్రాంతాలకు చెందిన విద్యార్థి 
విద్యార్థినులను పాత్రలుగా ప్రవేశపెట్టాడు. ఈ నవలలోని సంభాషణల్లో 
ఆయా ప్రాంతాలకు చెందిన వ్యక్తులు ఆయా ప్రాంతాలకు చెందిన 
మాండలికంలో మాట్లాడటాన్ని ఈ రచయిత ఎంతో ప్రతిభావంతంగా 
చిత్రించాడు. 


శీలా వీర్రాజు ప్రధానంగా కవి, కథకుడు, అయితే ఆయన కొన్ని 
నవలలు కూడా రచించాడు. సాయిబాబా అన్న ఒక కానిస్టేబుల్‌ మనః 
ప్రపంచాన్ని చిత్రిస్తూ కవితాత్మకంగా ఆయన రచించిన “మైనా” నవల 
పలువురి విమర్శకుల దృష్టిని ఆకర్షించింది. 

అరవైలలో “సెక్రటరీ” నవలతో తన నవలా రచనను ప్రారంభించిన 
యద్దనపూడి సులోచనారాణి డెబ్బెలలోనూ, ఎనబైలలోనూ చాలా నవలల్ని 
రచించింది. ఆమె నవలల్ని ఆతరం పాఠకులు విరివిగా చదివారు. తెలుగు 
నవలకు గొప్ప పఠనీయతాగుణాన్నిచ్చిన రచయిత్రుల్లో సులోచనారాణిని 
ప్రత్యేకంగా చెప్పాలి. ఆమె నవలల్లో వాస్తవికతకంటె కల్పనే ఎక్కువగా ఉండేది. 
పాఠకుల్ని ఆమె నవలలు ఒక అద్భుతమైన స్వాప్నిక ప్రపంచంలోకి 
తీసికెళ్తుందేది. ఒక అందమైన నాయకుడు, అందమైన నాయిక, వాళ్ళిద్దరి 
మధ్య ప్రేమ, అపార్ధాలు, విడిపోవడాలు, కలుసుకోవడాలు, చివర్లో సుఖాంతం 
కావడం- ఇదీ ఆమె నవలలన్నింటిలోనూ ఉండే వాతావరణం. ఈమె రచించిన 
ఈ నవలల్ని “రొమాన్సెస్‌” (కల్పిత ప్రేమ కథలు) అనొచ్చు. ఈమె రచించిన 
చాలా నవలల్ని చలన చిత్రాలుగా నిర్మించారు. ఎందుకంటే ఈమె నవలల్లో 
తెలుగు చలనచిత్రాలలో ఉండే వాతావరణమే ఉంటుంది. సెక్రటరీ, మీనా 
లాంటి ఈమె నవలలు చలనచిత్రాలుగా కూడా విజయవంత మయ్యాయి. 

తెలుగు నవలల్ని లక్షలమంది పాఠకులచేత చదివించిన ఘనత యద్దనపూడి 
సులోచనారాణికే దక్కుతుంది. 


సినిమాల్లో నటించే నాయికల జీవితాలను చిత్రిస్తూ రావూరి భరద్వాజ 
“పాకుడు రాళ్ళు” అనే గొప్ప నవలను రచించాడు. ఈ నవలలో “మంజరి” 
అనే యువతి అంచెలంచెలుగా ఎదిగి గొప్ప సినిమా తారగా మారి ఆ 
తర్వాత క్రమక్రమంగా ఆమె జీవితం ఎలా పతనమైపోతుందో రావూరి 
భరద్వాజ అత్యంత వాస్తవికంగా చిత్రించాడు. 


రా.వి.శాస్రితో ప్రభావితురాలైన బీనాదేవి రచించిన “హేంగ్‌మిక్విక్‌” 
అనే నవలను (ఈ నవలకు తర్వాత “పుణ్యభూమి-కళ్ళుతెరు” అనే పేరు 
పెట్టారు) చదువుతోంటే రా.వి.శాస్రి రచించిన నవలను చదువుతున్నట్లే 
పాఠకులు ఫీలయ్యారు. ఈనవలలో అమాయకుడైన నన్నకారు రైతు 
సింహాచలాన్ని అతని భార్య రాజమ్మను వాళ్ళ ఊర్లోని వడ్డీవ్యాపారస్తుడు 
సురేంద్ర, బ్రోకర్‌ గవర్రాజు మొదలైనవాళ్ళు ఎంత నిర్జాక్షిణ్యంగా దోపిడి 
చేశారో బీనాదేవి చాలా ఆసక్తికరమైన శైలిలో చిత్రించింది. 

యాబైలలో “అల్పజీవిని రచించిన రా.వి. శాస్తి ఆ తర్వాత- ముఖ్యంగా 
డెబ్బెలలో మరికొన్ని నవలల్ని రచించాడు. అయితే ఈయన రచించిన 
“రత్తాలు-రాంబాబు, “ర్రాజు-మహిషి” అన్న రెండు నవలలు అసంపూర్ణంగానే 
ఉండిపోయాయి. నవలాకారుడిగా రా.వి.శాస్రిలో కొట్టవచ్చినట్టుగా కనిపించే 
ఒక లక్షణమేమిటంటే ఆయనకు పాత్రల్ని సృష్టించుకుంటూ పోవడం తప్ప 
ఆ పాత్రల్ని నవలలో ఎలా ఒదిగించాలో... అన్ని పాత్రలతో ప్రారంభమైన 
నవలని ఎలా ముగించాలో తెలియక పోవడం. పాత్రల్ని సృష్టిస్తూ, పేజీలకొద్ది 
ఆ పాత్రల గత చరిత్రను, గుణగణాలను వర్ణిస్తూపోవడం మీదున్న మోజు 
ఆయనకు నవలను ముగించటం మీదుఉండదు. నవలకొక ప్రారంభం, 
మధ్యభాగం, ముగింపు మొదలైనవాటిని గూర్చి మొదలే ఒక ప్రణాళికను 
రచించుకొని నవల రాసే పద్ధతిని రా.వి.శాస్తి అనుసరించలేదు. చివరిదశలో 
ఆయన రాసిన “ఇల్లు” నవలను మాత్రం పూర్తి చెయ్యగల్తారు. 


90 తెలుగు నవల 


దెబ్బలలో వెలువడిన ఎన్‌.ఆర్‌.నంది రచించిన “నైమిశారణ్యం” అన్న 
నవలలో వర్ణాంతర వివాహాల వల్ల ఉత్పన్నమయ్యే సమస్యను ఇతివృత్తంగా 
తీసుకోవడం జరిగింది. బ్రాహ్మణులకు, దళితులకు మధ్య జరిగిన వివాహాలనే 
రచయిత ఈ నవలలో చిత్రించాడు. 


అరవైలలోనే నవలల్ని రాయడం మొదలెట్టిన రంగనాయకమ్మ 
డెబ్బలలో రచించిన “అంధకారం” అన్న నవలలో ఎవరూ తీసుకోవడానికి 
సాహసించని వ్యభిచార వృత్తిని ఇతివృత్తంగా తీసుకుంది. వ్యభిచారవృత్తి 
యొక్క వికృతరూపాన్ని ఎలాంటి కాల్పనిక ఆచ్భాదనలు లేకుండా, ఆ వృత్తిని 
చేపట్టిన వారి పట్ల జాలి, బాధలాంటి మధ్యతరగతి సెంటిమెంట్స్‌ని 
(ప్రేరేపించకుండా, ఈ వృత్తికి కారణమైన సామాజిక అంశాలమీద ద్వేషాన్ని, 
అసహ్యాన్ని జనింపజేసేలా రంగనాయకమ్మ ఈ నవలను రచించింది. 

దెబ్బయవ దశకాన్ని తెలుగు సాహిత్య చరిత్రలో విప్లవదశాబ్దం 
అన్నారు. ఈ 1970లో విప్లవ రచయితల సంఘం (విరసం) స్థాపించబడటంతో 
విప్లవ సాహిత్యం విసృతంగా వెలువడింది. ఆ ఒరవడిలోనే కొన్ని విప్లవ 
నవలలు కూడా వెలువడ్డాయి. విప్లవ నవలల్ని రచించిన వారిలో ముఖ్యులు 
అల్లం రాజయ్య, తుమ్మేటి రఘోత్తమరెడ్డి. అల్లం రాజయ్య “కొాలిమంటుకున్నది” 
నవలను పూర్తి తెలంగాణ మాండలికంలో రచించాడు. భూస్వాములపై 
వ్యవసాయ కూరిలు చేసిన సాయుధ తిరుగుబాటు ఈ నవలకు ఇతివృత్తం. 
మార్చిస్టు విమర్శకులు చెబ్బ సోషలిస్టు వాస్తవికతకు ఈ “కొలిమంటుకున్నది” 
నవలనొక ముఖ్య ఉదాహరణగా చెప్పొచ్చు. ఏనాటికైనా కార్మిక, కర్షకులు 
ధనికవర్గాలకు చెందిన భూస్వాములమీద, పెట్టబడిదారులమీద చేసే 
తిరుగుబాటు విజయవంతమౌతుందని, సోషలిజం ద్వారా (శ్రామికుల రాజ్యం 
ఏర్పడుతుందని రచయితలు చెప్పాలని, అలా చెప్పడాన్నే సామ్యవాద వాస్తవికత 
(సోషలిస్టు రియలిజమ్‌) అంటారని, మార్శ్చిస్టు విమర్శకులు చెబుతారు. 
“కొలిమంటుకున్నది” నవలలో వ్యవసాయ కూలీలు భూస్వాములమీద చేసిన 
తిరుగుబాటు విజయవంతమౌతుందని, సోషలిస్టు సమాజం ఏర్పడి తీరుతుందని 
రచయిత చెప్పాడు. “కొలిమంటుకున్నది” నవలను చదవటంకంటె ఎవరైనా 
చదువుతోంటే వింటే చక్కగా అర్ధమౌతుంది. అందుకే దీన్ని (శ్రవ్య నవల 
అన్నారు. 

అల్లం రాజయ్యే పులి ఆనందమోహన్‌ పేరుతో రచించిన మరో నవల 
“వసంత గీతం”. నక్సలైట్స్‌ చేస్తున్న సాయుధపోరాటంలో చేరిన ఓ యువకుడి 

జీవితాన్ని చిత్రిస్తుంది. పోలీసులను తప్పించుకుంటూ అడవుల్లో తిరుగుతూ 
గెరిల్లా పోరాటం చేస్తున్న యువకుల జీవితం ఎంత కఠినంగా, ఎంత 
దుర్భరంగా ఉంటుందో ఈ నవలలో రచయిత చిత్రించాడు. సాయుధపోరాట 
ఉద్యమాన్ని వదిలేసి తన న్వగ్రామాని కొచ్చిన ఓ యువకుడు తిరిగి 
సంతా రాప్‌ వైపే వెళ్ళిపోవడం- ఈ నవలలో ప్రధాన సంఘటన. 

సాహూతో కలిసి అల్లం రాజయ్య రచించిన “కొమురం భీము” నవల 
కూడా ఈ దశాబ్దంలోనే వెలువడింది. నిజాం రాజుకు వ్యతిరేకంగా పోరాడి 
ప్రాణాలను అర్చించిన అదిలాబాద్‌ జిల్లా గిరిజన యోధుడు కొమురం భీం 
జీవితాన్ని ఈ నవల చిత్రిస్తుంది. 


బొగ్గుగనుల్లో పనిచేస్తున్న కార్మికుల జీవితాలను చిత్రిస్తూ తుమ్మేటి 
రఘోత్తమరెడ్డి (తన పేరుతో కాషులడా మరో పేరుతో) “నల్లవజం” అన్న 
నవలను రచించాడు. బొగ్గు గనుల్లో పనిచేసిన స్వానుభవంతో రచయిత ఈ 
నవలను రచించడం వల్ల క్‌ నవల అత్యంత వాస్తవికంగా రూపొందింది. 
ఈ ఇతివృత్తంతో వెలువడిన మొదటినవల ఇదే. అనుకుంటాను. బొగ్గుగనుల్లో 
పనివేసే సే కార్మికుల జీవితాలను చిత్రించిన నవలలు తెలుగులో చాలా తక్కువే. 


రాయలసీమలో జరుగుతున్న ఫ్యాక్షన్‌ మారణహోమాలను చిత్రిస్తూ 
కొమ్మిరెడ్డి విశ్వమోహనరెడ్డి “మానవహోమం” అనే నవలను రచించాడు. 


బీడి కార్మికుల జీవితాలను చిత్రిస్తూ బి.ఎస్‌.రాములు రచించిన 
“బతుకుపోరు” నవల ఈ దశాబ్దిలో వెలువడిన నవలల్లో ముఖ్యమైనది. ఈ 
నవలను రచించిన బి.ఎస్‌. రాములుకు బీడికార్మికులతో ప్రత్యక్ష సంబంధం 
ఉండటంవల్ల ఈ నవల అత్యంత వాస్తవికంగా కూహితతళదు తునికాకులతో 
బీడిలు చుట్టడాన్ని అముషంగిక వృత్తిగా చేసుకొని బతుకుతున్న పద్మసాలీల 
జీవితాల చిత్రణ ఈ నవలలో లోతుగా జరిగింది. ఈ నవల తర్వాత కూడా 
బి.ఎస్‌.రాములు మరికొన్ని నవలల్ని రచించాడు. సామాజికన్యాయం (సోషల్‌ 
జస్టిస్‌) జరగాలన్న సందేశం ఈ నవలలన్నింటిలోనూ ఉంటుంది. 

1975లో భారతదేశంలో అప్పటి ప్రధానమంత్రి అత్యవసర పరిస్థితిని 
(ఎమర్జెన్సీ) ప్రకటించింది. ఆ సమయంలో ప్రభుత్వం జరిపిన దురాగతాలను 
చిత్రిస్తూ నవీన్‌ రాసిన “చీకటి రోజులు” అన్న నవల కూడా డెబ్బెలలోనే 
(1977లో) వెలువడింది. ఒక పోలీను క్యాంవులో తన మిత్రుడు 
యం. వి.తిరుపతయ్య అనుభవించిన అనుభవాలకు భారతదేశంలోని వివిధ 
ప్రాంతాలలో జరిగిన మరికొన్ని సంఘటన జోడించి నవీన్‌ ఈ నవలను 

రచించాడు. మొత్తం భారతదేశంలోనే అత్యవసర పరిస్థితిని చిత్రిస్తూ వెలువడిన 
మొదటి నవల ఈ “చీకటిరోజులే”నని విమర్శకులు గుర్తించారు. 

ఈ దశాబ్దంలోనే పోలీసుకానిస్టేబుళ్ళ జీవితాలను చిత్రిస్తూ రెండు 
మంచి నవలల రచన జరిగింది. “స్పార్టకస్‌” పేరుతో మోహనరావు అనే ఓ 
పోలీసు కానిఫే స్టేబుల్‌ ' కా ఇ ర్‌ నవలను రచించాడు. పోలీసు 
ఆఫీసర్ల దగ్గర  ఆర్జర్లీలుగా పనిచేసే పోలీసు కానిస్టేబుళ్ళ దుర్భరజీవితాలను 
ఈ నవల అద్భుతంగా చిత్రించింది. ఈ నవలను రచించినందుకు 
మోహనరావును కానిస్టేబుల్‌ ఉద్యోగంలోంచి తొలగించారు. 


నామిని “ఖాకీవనం” పేరుతో ఇదే వృత్తాంతంతో మరో మంచినవలను 
రచించాడు. 


ఎనభైయవ దశకంలో తెలుగు నవల మరో మలుపు తిరిగింది. 
డెబ్బెలలో ప్రారంభమైన సీరియల్‌ నవలల ఉధృతి ఎనభఖైలలో ఇంకా పెరిగింది. 
యద్ద నపూడి సులోచనారాణి ద్వారా వెలువడిన సీరియల్‌ నవలల్లో యువతీ 
యువకులను (ప్రేమ పేరుతో ఒక స్వాప్నిక ప్రపంచంలోకి తీసికెళ్ళే 
వాతావరణం ఉంటే యండమూరి వీరేంద్రనాథ్‌ రచించిన సీరియల్‌ నవలల్లో 
క్షుద్రవిద్యల పేరుతో పాఠకులను భయభ్రాంతులకు గురిచేసే వాతావరణం 
ఉండటం ప్రారంభమయింది. క్షుద్రవిద్యల పేరుతో పాఠకులను ఎంత ఎక్కువ 
భయభ్రాంతులకు గురిచేస్తే ఆ నవలను అంత ఎక్కువగా చదివే పాఠకులు 
బయల్దేరారు. దాంతో ఎనబైల ప్రారంభంలో క్షుద్రవిద్యల నేపథ్యంతో అనేక 
నవలలు వెలువడ్డాయి. యండమూరి వీరేంద్రనాథ్‌ రచించిన “తులసిదళం”, 
“తులసి” లాంటి క్షుద్రనవలలు పాఠకులను విశేషంగా అకర్షించాయి. 
అనేకమంది ఇతర రచయితలు యండమూరిని అనుకరిస్తూ ఈ తరహా నవలల్ని 
రబించారు. ఈయన రచించిన చాలా నవలలు చలనచిత్రాలుగా 
నిర్మించబడ్డాయి. 
ఇలా క్షు్యదసాపొత్యం వెలువడుతున్న రోజుల్లోనే మల్లాది 
వంకటకృష్ణమూర్తి మరోరకమైన సవలా సాహిత్యాన్ని సృష్టించాడు. నేరం 
(మ్‌), య యు. ప లే. వ. కలగలిపి 
అభ 

రచించిన నవలల్లో “తేనెటీగ”, “యమపాశం” నవలలను ప్రత్యేకంగా 
పేర్కొనాలి. 

1985 నుండి తెలుగు సాహిత్యంలో న్రీవాదం, దళితవాదం 
ముఖంగా తమ వాదాలను వినిపించాయి. నిజానికి 'ప్రీవాదం తెలుగు 
ాహిత్యానికి కొత్తదేమీ కాదు. 1920లోనే చలం స్త్రీవాద రచనల్ని విరివిగా 
యడం ప్రారంభించాడు. స్తే పురుషుల చేతిలో తీవ్రమైన అణచివేతకు 
గురవుతున్నదని, స్రీకి స్వేచ్చ కావాలని, తనకిష్టమైన పురుషుడితో కలిసి 
జీవించే లైంగిక స్వేచ్చ కావాలని చలం తన కథలతో, నవలలతో, నాటకాలతో 
తెలుగుదేశం మారుమోగిపోయేలా ప్రచారం చేశాడు. చలంతో ప్రభావితులైన 
ఎందరో రచయితలు ఈ స్త్రీవాదాన్ని ఇంకా ముందుకు తీసికెళ్ళారు. లత, 
రంగనాయకమ్మల రచనల్ని స్రైవాదాన్న్‌ బలంగా వినిపించిన రచనలకు 
ఉదాహరణలుగా చెప్పాచ్చు. మాలతీచందూర్‌, వానిరెడ్డి సీతాదేవి, 
ఏ.ఎస్‌.రమాదేవీలు రచించిన నవలల్లో కూడా ్రీల సమస్యల చిత్రణ 
ప్రముఖంగా కనిపిస్తుంది. అయితే స్రీవాదాన్నాక ఉద్యమంగా చూడటం 
1985 తర్వాతనే జరిగిందని చెప్పాలి. నవలల్లోనే కాకుండా 1985 తర్వాత 
స్త్రీవాదం కఏిత్వంలోనూ, కథల్లోనూ ప్రముఖంగా కనిపించింది. 

1985 తర్వాత ప్రారంభమైన స్త్రీవాద ఉద్యమంలో ప్రముఖంగా 
కనిపించే రచయిత్రి ఓల్త్లా. ఈమె రచించిన “సహజ”, “ప్రయోగం”, * స్వేచ్చ” 
మొదలైన నవలల్లో ఒకప్పుడు చలం చెప్పిన భావాలనే ఇంకా బలంగా 
పునరావృతం చేసింది. పెళ్ళి అనేది స్త్రీకి ఒక నంకెళ్ళలాంటిదని, 
పెళ్ళిచేసుకోకుందానే స్రీ తనకిష్టమైన పురుషుడితో తనకిష్టమున్నంత కాలం 
సహజీవనం చెయ్యొచ్చునని ఓల్లా తన నవలల ద్వారా ప్రచారం చేసింది. 
ఫ.సత్యవతి, కుప్పిలి పద్మ మొదలైన రచయిత్రులు కూడా తమ నవలల్లో 
స్రీవాదాన్నే బలంగా వినిపించారు. 

ప్రీలే కాకుండా కొందరు పురుషులు రాసిన నవలల్లో కూడా ్రీవాద 
చిత్రణ బలంగా జరిగింది. పురుషుడికొక, ప్రీకొాక నీతి విధించిన సమాజాన్ని 
దుయ్యబడ్డూ న. “విచలిత” అనే నవలను డెబ్బెలలోనే రచించాడు. ఆ 
తర్వాత నవీన్‌, రచించిన “ప్రత్యూష, “దాగుడుమూతలు”, “నునోరణ్యం”, 
“కరుణి, కూ మొదలైన నవలల్లో స్త్రీవాదాన్ని ఎంతో వ వాస్తవికం 
చిత్రించాడు. 1 

1985 తర్వాత తెలుగు సాహిత్యాన్ని కుదిపేసిన మరో వాదం 
“దళితవాదం”. స్రీలను అణచివేసినట్లే తరతరాల నుండి మన సమాజం 
దళితులను కూడా తీవ్రమైన అణచివేతకు గురిచేసింది. ఈ సమస్యను 
ఇతివృత్తంగా తీసుకొని దళితవర్షాలకు చెందిన రచయితలే తమ స్వానుభవంతో 
నవలల్ని రచించారు. స్పార్టకస్‌ రచించిన “ఖాకీబతుకులు” నవలలో దళిత 
వర్గానికి చెందిన వాళ్ళనే రచయిత మ గా తీసుకున్నాడు. 
దళితవరానికి చెందిన ఒక కానిసే స్టేబుల్‌ను ఇతర కానిస్షే స్టేబుల్స్‌, ఇతర పోలీసు 
ఆఫీసర్స్‌ ఎంతటి వవక్షకూ, అణచివేతకు, అవమానాలకు గురిచేస్తారో ఈ 
నవలలో స్పార్భృకన్‌ (మోవానరావు) అద్భుతంగా చిత్రించాడు. 
యం.వి.తిరుపతయ్య రచించిన “బతుకు” నవలలో కూడా పల్లెటూళ్ళలో 
బతకలేక పట్టణానికొచ్చిన ఓ దళిత కుటుంబం ఎంతటి దోపిడీకి గురవుతుందో 
చిత్రితమైంది. బోయ జంగయ్య రచించిన “జాతర”, చిలుకూరి దేవపుత్ర 
రచించిన “పంచవుంా, స్వామి రచించిన “*గద్మలాడతండయిా, 
జే.ఎస్‌.ఆర్‌.మూర్తి రచించిన “వలసదేవర” మొదలైన నవలలు దళితుల 
సమస్యల్ని చిత్రించాయి. ఇంకా ఇటీవలనే వెలువడిన “మాదిగపల్లె” 
(నారపరాజు), “కక్క” (వేమూరి ఎల్లయ్య), “నీలి”, “ఎల్లి” (అరుణ) మొదలైన 
నవలల్లో కూడా దళితుల సమస్య ఎంతో వాస్తవికంగా చిత్రించబడింది. 
దాక్టర్‌ కేశవరెడ్డి రచించిన “అతడు అడవిని జయించాడు”, “ఇన్‌క్రెడిబుల్‌ 

డెస్‌” , “రాముడుండాడు-రాజ్యముండాది” అన్న నవలలు కూడా దళితుల 
రాలను పాఠకుల హృదయాలు ద్రవించేలా చిత్రించిన నవలలే. 
రాయలసీమ వ్యవసాయదారుల సమస్యలను చిత్రిస్తూ ఈ దశకంలోనే 
మధురాంతకం మహేం[ “స్వర్గసీమకు స్వాగతం” నవలను రచించాడు. 
ఇదే ఇతివ ృత్తంతో నామిని సుబ్రహ్మణ్యం నాయుడు ' 'మునికన్నడి సేద్యం” 
అన్న నవలను రాయలసీమ మాండలికంలో రచించాడు. నల్లూరి రుక్కిణి 
రచించిన “నరైంక చెట్టుకింద” అనే నవల పల్నాటి ప్రజల సమస్యలను 
చిత్రించింది. 

ఈ దశకంలోనే పులుగు శ్రీనివాస్‌, ఒక జర్నలిస్టు ఇచ్చిన రిపోర్టు 
రూపంలో “అన్నలు” అన్న నవలను - నక్సలైట్‌ ఉద్యమాన్ని చిత్రించిన 
నవలను రచించాడు. 

ఏడు తరాల దళితుల జీవితాలను చిత్రిస్తూ కళ్యాణరావు రచించిన 
“అంటరాని వసంతం” కూడా ఈ దశాబ్దిలోనే వెలువడింది. ఈ నవలలో 
దళితుల సంస్కృతీ సాంప్రదాయాలను కళ్యాణరావు అద్భుతంగా నవలీకరించాడు. 

చిలుకూరి దేవపుత్ర రచించిన “పంచమం” నవల రాయలసీమలోని 
మాలమాదిగల స్థితిగతులను చిత్రించింది. 1948లో నిజాం పోలీసుల 
కాల్పులకు గురయి మరణించిన శేషగిరి ఉద్యమజీవితాన్ని చిత్రిస్తూ పి. చంద్‌ 
“శేషగిరి” అన్న నవలను రచించాడు. 

ఈ దశకంలోనే కాశీభట్ల వేణుగోపాల్‌ రచించిన “నేనూ-చీకటి”, 
“తపన” అన్న నవలలు వెలువడ్డాయి. ఈ నవలల్లో కొంత 'చైతన్యస్రవంతి' 
ధోరణిని, కొంత ఆధునికానంతర ధోరణిని (పోస్టు మోడ్రనిజమ్‌) రచయిత 
ప్రయోగించాడు. చంద్రశేఖర్‌ రావు రచించిన “ఐదుహంసలులో కూడా 
అసంగతవాదం, ఆధునికానంతరవాదం కనిపిస్తాయి. ఈ నవలలకు సామాన్య 
పాఠకులకు కొరుకుడు పడకపోవడం వల్ల ప్రాచుర్యం లభించలేదు. 


పేద ముస్లింల జీవితాలను చిత్రిస్తూ సలీం రచించిన “వెండి మేఘం” 
నవలకు పాఠకుల నుండి మంచి స్పందన లభించింది. ముస్లింలలో జరిగే 
బలవంతపు పెళ్ళిళ్ళను, ముస్లిం స్త్రీలను వాళ్ళ భర్తలు పెట్టే బాధలు, 
ఇస్తాంయమతంలో ఉన్న భిన్నవర్గాలను, నవల చివర్లో హిందూ ముస్తింల మధ్య 
ఉన్న ఐక్యతను ఈ నవల వాస్తవికంగా చిత్రించింది. ఈ నవల మొత్తాన్ని 
స్వశక్తితో స్వయంకృషితో తన జీవితంలో ఎదురైన ఎన్నో ఒడిదుడుకుల్ని 
. ధైర్యంగా వేదుడుకున్ను, అన్వర్‌ అన్న ఓ ప్రీ దృక్కోణం లోంచి రచించడం ఈ 
రచయితకు ముస్లిం స్త్రీలపట్ల ఉన్న సానుభూతిని తెలియ జేస్తుంది. సలీం 
ఎయిడ్స్‌ వ్యాధిని గురించి రచించిన “కాలుతున్న పూలతోట” కూడా పాఠకుల 
ఆదరణను పొందింది. “కాలుతున్న పూలతోట” నవలకు కేంద్ర సాహిత్య 
అకాడమి పురస్కారం లభించటం విశేషం. 

వ్యవసాయరంగాన్ని ఇతివృత్తంగా తీసుకొని చంద్రలత రచించిన 
“ర్రేగడివిత్తుల”” నవల ట్‌ ికాకు చెందిన “తానా” సంస్థ నిర్వహించిన 
నవలల పోటీలో ప్రథమ బహుమతిని గెల్చుకుంది. కోస్తా జిల్లా నుండి 
తెలంగాణ ప్రాంతాన్ని కొచ్చిన కొందరు రైతులు పత్తిసాగు విషయంలో 
సాధించిన విప్లవాత్మకమైన విజయాలకు ఈ నవల అద్దం పట్టింది. 

పెద్ద పెద్ద ప్రాజెక్టుల వల్ల ఉత్పన్నమయ్యే వాతావరణ కాలుష్యం 
పేదప్రజలు నిరాశ్రయులు కావడం లాంటి సమస్యలను చిత్రిస్తూ చంద్రలత 
రచించిన “దృశ్యాదృశ్యం” నవల కూడా బావుంది. సుంకోజి దేవేంద్రాచారి 
రచించిన “నింగి నేల మనిషి, సన్నపురెడ్డి వెంకటేశ్వరరెడ్డి రచించిన “కాడి” 
నవలలు కూడా వ్యవసాయ రంగానికి సంబంధించిన సమస్యలనే హృద్యంగా 
చిత్రించాయి. క 

భిన్న వృత్తులకు సంబంధించిన నవలలు వెలువడటం ఈ దశకంల 
(యొక్క మరో విశేషం. జి.ఎస్‌.చలం రాసిన “రేపు”, నేరెళ్ళ శ్రీనివాస్‌గౌడ్‌ 
రచించిన “బతుకుతాడు, కాలువ మల్లయ్య రచించిన “గువ్వలచెన్నా” నవలల్ని 
ఇందుకు ఉదాహరణలుగా చెప్పొచ్చు. లోకేశ్వర్‌ రచించిన “సలాం 
హైదరాబాద్‌” నవలలో హైదరాబాద్‌ నగర చరిత్రను నవలగా మంచే 
(ప్రయత్నం జరిగింది. గత యాభైయేళ్ళలో దళితుల జీవితాల్లో ఉత్పన్నమైన 
మార్పుల్ని బోయ జంగయ్య “జగడం” అన్న నవలలో చిల్రీకరించాడు. 
తెలంగాణా ప్రాంతపు సంస్కృతీ సంప్రదాయాలను చిత్రిస్తూ యం.వి. 
తిరుపతయ్య రచించిన “జీవనసమరం” అనే నవల 21వ శతాబ్దపు ప్రథమ 
దశకంలో వెలువడింది. ఈ నవల రచన ఒక అద్భుతం. తీవ్రమైన కాన్సర్‌ 
వ్యాధికి గురయిన తిరుపతయ్య తానిక ఎక్కువకాలం బతకనని తెలుసుకున్నాక 
ఈ నవల రాయడం మొదలెట్టాడు. పక్కమీదనే బోర్లా పడుకొని ఆయన ఈ 
నవలను ఆరునెలల్లో పూర్తిచేశాడు. ఒక నెలరోజులు కూడా బతకదని దాక్టర్లు 
చెప్పినప్పటికి ఈ నవలను పూర్తి చెయ్యాలన్న బలమైన సంకల్పంతో తిరుపతయ్య 
నెలల పాటు మృత్యువును తన దరిదాపులకు రాకుండా ఆపగల్హాడు. ఈ 
నవల పూర్తి చేశాక, ఆవిష్కరణ జరిగాక తిరుపతయ్య చివరి శ్వాస విడిచాడు. 


ఇలా 21వ శతాబ్దంలో కొన్ని మంచి నవలలు వెలువడ్డాయి. సలీం 
రచించిన “వెండిమేఘం”, చంద్రలత రచించిన “దృశ్యాదృశ్యం”, కాశీభట్ల 
వేణుగోపాల్‌ రచించిన “తపన”, చంద్రశేఖరరావు రచించిన “ఐదు హంసలు, 
లోకేశ్వర్‌ రచించిన “సలాం హైదరాబాద్‌”, బోయ జంగయ్య రచించిన 
“జగడం” ఈ 21వ శతాబ్దపు మొదటి దశకంలోనే వెలువడ్డాయి. 

యాభై సంవత్సరాల తెలంగాణ సాంఘిక, రాజకీయ చరిత్రను (1944- 
95) నవీన్‌ “కాలరేఖలు”, “చెదిరిన స్వప్నాలు”, “బాంధవ్యాలు” అన్న మూడు 
నవలల రూపంలో (గ్రంథస్థం చేశాడు. అలాగే గత 40 సంవత్సరాలుగా 
ఆంధ్రప్రదేశ్‌లో పోలీసులకు, నక్సలైట్లకు మధ్య జరుగుతున్న యుద్ధం యొక్క 
పరిణామాలను చిత్రిస్తూ నవీన్‌ రచించిన “రక్తకాసారం” అన్న నవల కూడా 
ఈ దశాబ్దిలోనే వెలువడింది. ఒకే సంఘటనకు సంబంధించిన ఎనిమిది 
వెర్షన్స్‌ని, ప్రయోగాత్మకంగా- “రోషమన్‌” అన్న సినిమాతో ప్రభావితుడైన 
నవీన్‌ రచించిన “దృక్కోణాలు” అన్న ప్రయోగాత్మక నవల కూడా ఈ 
దశాబ్దంలోనే వెలువడింది. ఇలా ఒక సంఘటన యొక్క 8 వెర్షన్స్‌తో వెలువడిన 
మరో నవల తెలుగులో మరొకటి వెలువడలేదు. 

నవీన్‌ రచించిన “కాలరేఖలు” నవలకు 2004లో కేంద్ర సాహిత్య 
అకాడమి పురస్మారం లభించింది. ఈ పురస్కారం లభించిన మూడవ తెలుగు . 
నవల “కాలరేఖలు”. 'కాలరేఖలు), *చెదిరన స్వప్నాలు), 'బాంధవ్యాలు” అన్న 
ఈ మూడు నవలలు నవీన్‌ రచించిన రెండో త్రయనవలలుగా ప్రఖ్యాతి 
పొందాయి. 50 యేళ్ళ తెలంగాణ సాంఘిక, రాజకీయ ఆర్ధిక చరిత్రను ఈ 
మూడు నవలల్లో నవీన్‌ నిక్షిప్తం చేశాడు. 

ఇలా తెలుగులో గత 60 సంవత్సరాల్లో ఎన్నో మంచి నవలలు 
వెలువడినప్పటికి నవలకు ఇవ్వాల్సినంత గౌరవాన్ని తెలుగు విమర్శకులు 
ఇవ్వడం లేదేమోనని నాకనిపిస్తుంది. గత 55 సంవత్సరాల్లో కేవలం మూడు 
నవలలకు మాత్రమే కేంద్ర సాహిత్య అకాడమి పురస్కారం లభించింది. ఆ 
మూడు నవలలు: గోపీచంద్‌ రచించిన “పండిత పరమేశ్వరశాస్రి వీలునామా”, 
మాలతీ చందూర్‌ రచించిన “హృదయనేత్రి”, నవీన్‌ రచించిన “కాలరేఖలు”. 
ఇక జ్ఞాన్‌పీఠ్‌ విషయమైతే చెప్పనే అక్కర్లేదు. తెలుగు వాళ్ళకు కవిత్వం మీదున్నంత 
(పేమ నవలల మీద లేదేమోననిపిస్తుంది. 

మొన్నమొన్నటి వరకు ఒక సామాజిక వర్గానికి చెందిన రచయితలే 
నవలలు రాస్తుండటం వల్ల ఆ వర్గపు కుటుంబ వాతావరణమే తెలుగు 
నవలల్లో కనిపిస్తుందేది. కానీ 80ల నుండి పరిస్థితి మారింది. ఇప్పుడు 
అన్ని సామాజిక వర్గాలకు ముఖ్యంగా దళిత బహుజన వర్ణాలకు చెందిన 
రచయితలు కూడా తమ వర్గాల సమస్యలను చిత్రిస్తూ నవలలు రాస్తున్నారు. 
ఈ కారణంవల్ల ఈనాటి నవలల ఇతివృత్తాలలో గొప్ప వైవిధ్యం కనిపిస్తుంది. 
ఆయా వర్గాలకు చెందిన రచయితలు స్వానుభవంతో తమ వర్గాల సమస్యలను 
చిత్రించటం వల్ల ఈ నవలలు అత్యంత వాస్తవికంగా రూపొందుతున్నాయి. 
అలాగే ఈనాటి నవలల్లో కనిపిస్తున్న మరో లక్షణం ఆయా ప్రాంతాల 
మాండలికాలను ఆయా ప్రాంతపు రచయితలు తమ నవలల్లో విరివిగా 
వాడటం. మాండలికాలను సంభాషణల వరకే పరిమితం చేస్తే నవలల్ని 
అన్ని ప్రాంతాల వారు చదవటానికి అవకాశం ఉంటుందని ఈనాటి 
నవలాకారులు గమనిస్తే బావుంటుంది. టెలివిజన్‌ ఛానళ్ళలో ప్రసారమవుతున్న 
సీరియళ్ళ కారణంగా చాలామంది పాఠకులు నవలలకు దూరమయ్యారు. 
మొత్తం నవలంతా కఠినమైన మాండలికంలో రాసి మిగిలిన పాఠకులను 
కూడా దూరం. చేసుకోవద్దని నేను మనవి చేస్తున్నాను. ష్‌ 


08 తెలుగు నవల 

నవలల ప్రచురణల విషయంలో కూడా ప్రచురణ సంస్థలు ఉత్సాహాన్ని 
చూపడం లేదు. 1990ల నుండి టెలివిజన్‌లో ప్రసారమయ్యే వివిధ ఛానళ్ళ 
సీరియల్స్‌ కారణంగా నవలలు చదివేవాళ్ళ సంఖ్య బాగా తగ్గిపోయింది. 
దాంతో ఇప్పుడు నవలల్ని ఎవరు చదువుతున్నారన్న కారణంతో ప్రచురణ 
సంస్థలు నవలల్ని ప్రచురించడం లేదు. ఇతర భాషల్లో ముఖ్యంగా ఇంగ్లీషులో 
రచించబడే నవలల పరిస్థితి ఇలా లేదు. ప్రచురణకర్తలు నవలాకారులకు 
కోట్ల రూపాయల అడ్వాన్సులిచ్చి నవలల్ని రాయించుకుంటున్నారు. ఇటీవల 
అమెరికాలో “తానా”, “ఆటా” సంస్థలు ప్రతి సంవత్సరం నవలల పోటీ 
పెట్టి పెద్దమొత్తంలో బహుమతుల్ని అందజేశాయి. కానీ ఈ మధ్య అవికూడా 
ఈ బహుమతుల్నివ్వడం మానుకోవడం దురదృష్టకరం. సమీప భవిష్యత్తులోనే 
తెలుగు నవలకు మంచిరోజులొస్తాయని నేను ఆశిస్తున్నాను. 

